



QOBUSTAN

1969-2019

SƏNƏT TOPLUSU

1969-cu ildən çıxır

3/192

Baş redaktor:
PƏRVİN

Təsisçilər: ANAR, “Qobustan”ın yaradıcı heyəti və
Azərbaycan Yazıçılar Birliyi

Redaksiya heyəti:

Vaqif ƏLİXANLI, Zemfira SƏFƏROVA,
Aydın TALIBZADƏ, Ramiz HƏSƏNOĞLU,
Ziyadxan ƏLİYEV, Arif HÜSEYNOV,
Cəfər QİYASI, Gülbəniz GÖYÜŞQIZI,
Gülnar SƏMA, Tural TURAN, Şəhla ASLAN

Şəhadətnamə №347
Redaksiyanın ünvani: Bakı-370000, Xaqani küçəsi 53
Tiraj: 300

www.azyb.net
E-mail: qobustan.jurnali@mail.ru

*Bədii redaktor: AYXAN
Səhifələdi: OKTAY*

Payız sayımızda oxuyacaqlarınız



Payız sayımızda oxuyacaqlarınız

Payız/2021



Yepeni tar

[60]

Narıngül Nadir

Pərdə-pərdə pərdəsiz tar...

“Qurama”

[74]

Zülfiiyə Qəniyeva

Anım

[64]

Esmira Nəzərli

Sən də getdin...

Söz gənclərdə...

[76]

“Soyuq Günəş”:

yeni bir sənət hadisəsi,
yaxud pandemiya
zamanı təsəlli...

Tələbə araşdırması

[83]

Aynur Hilali

Yeni əsrin köhnə
sindromu - Xəsislik

Müsahibə

[86]

Nəzrin

Gənc heykəltəraşın
vəfa borcu

Fotoqrafiya

[91]

Məlahət Əliyeva

Fotoların
dili ilə...

Premyera

[94]

Xəyalə Zərrabqızı

Bəbə səhnəsi...
Şirinləşən “Qoğal”

Zamana uymayan müəllim, yaxud Cəfər Əmi...

Cəfər Cəfərov universitet müəllimlərimdən biri idi. Bizə “Ədəbiyyat nəzəriyyəsi”ndən dərs deyirdi. 5 il sonra diplom işimin də rəhbəri oldu.

Dostları, həmyaşıdları, yaxınları üçün o, Cəfər idi, ədəbiyyat və teatr tarixi üçün Cəfər Cəfərov. Moskvadaki teatrşunas həmkarları ona Djafar Qaşumoviç deyirdilər, tələbələri, şöbəsinin işçiləri, gənclər - Cəfər müəllim. Mənim üçünsə o, Cəfər əmi idi.

Çox vaxt fikir, sənət adamlarının taleyində bir zaman uyğunsuzluğu olur. Elə bil onlar taleyin hansısa, uğursuz siltaşlığı ilə dünyaya vaxtından qabaq gəlirlər.

Və dünyadan vaxtından qabaq gedirlər. Odur ki, elə bil zamansızlıq, vaxtsızlıq boşluğununda ömür sürrürələr. Cəfər Cəfərovun da baxtı belə gətirmişdi. Öz zamanı üçün, onun təfəkkürü, bədii zövqü, sənət anlayışı çox-çox qabağa getmişdi. İdrakı gələcəyə yönəlmüşdi. Amma bu gələcək gəlib çıxanda - o, artıq müəyyən dərəcədə ötənlərdə qalmış, geridə buraxılmış və hətta köhnəlmış görünürdü. Cəfər Cəfərov Sovet ideologiyasının və estetik metodologiyasının çərçivəsində sənəti çox geniş baxışlarla görən adam idi, ona görə də dardüşüncəli, bəsit zövqlü adamlar tərəfindən hücumlara məruz

qalırdı. Amma elə bir vaxt gəldi ki, Sovet ideologiyası bədii meyarları özləri çox dar göründü.

Bəli, Cəfər Cəfərov tənqidçi vicdanına sadiq qalaraq o dövrde yaranmış şeir, nəsr, pyes adı ilə sırranın örnəklər haqqında çox kəskin, bəzən istehzalı, kinayəli hökmələr verib və bununla da neçə-neçə adamı özünə düşmən edib. Amma tənqidçinin belə mövqeyi o dövr üçün kəskin, sərt, tünd görünürdü. İndi o cizma-qaralar haqqında heç o kəskin sözləri də demək olmaz. Çünkü o yazılar yoxdur, unudulub gedib. Elə o illərdə dəfn olunublar. İndi onlar haqqında kəskin danışan da yoxdur. Çünkü ümumiyyətlə danışan yoxdur. Cəfer Cəfərov zamanı qabaqlamışdı, amma indi zaman özü onu qabaqladı.

Ömrünün müxtəlif illərində tənqidlərə, təqiblərə, təzyiqlərə, təhdidlərə, təhqirlərə məruz qaldı. Amma Cəfərova qarşı ən şidirgi hücumlar kampaniyası 50-ci illərin ortalarında təşkil olundu. Mərkəzi Komitədə şobə müdirliliyindən daha aşağı vəzifəyə - mədəniyyət nazirinin müavini səviyyəsinə endirildi, sonra bu vəzifədən də azad edildi. Qəzetlərdə, iclaslarda onu müxtəlif səbəblərdən ittiham etməyə başladılar.

1954-cü ilin aprelində Azərbaycan Yazıçılarının II qurultayında əsas tənqid hədəfi Mikayıl Rəfili və Cəfer Cəfərov idi. Hər ikisi Qurultayda çıxış etmiş-

di. O qurultaya mən də getmişdim. Hər iksinin çıxışı prezidiumun və salonun reaksiyası, iclasın ümumi abu-havası dəqiq yadımdadır. Amma daha dəqiq olması üçün Cəfərovun çıxışından bəzi yerləri stenoqramdan götürirəm:

“Yoldaşlar, Qurultayın gedişində 3 gün ərzində, xüsusən dünən mənim ünvanıma kəskin, bəzən də dəhşətli tənqid söyləndi. Onu da deyim ki, təkcə bu Qurultayda deyil, bu qurultaydan əvvəl də keçən ilin axırlarında Yazıçılar İttifaqı Plenumunda və bir sıra başqa iclaslarda da bu cür kəskin və bəzən dəh-

şətli tənqid söylənirdi. Bu halda, bu tənqid haqqında mənim birçə dəfə, Yazıçılar İttifaqı Plenumunun II iclasında iştirak etdiyim zaman çıxış etmək imkanım oldu. Lakin bundan sonrakı tənqidlər mənim iştirakım olmadan baş vermişdir. İndi isə danışmaq üçün yeganə imkandır. Mən qismən olaraq ünvanıma deyilən tənqidlə kifayətlənəcəm”.

Bu yerdə Səməd Vurğunun Cəfərova replika atması dəqiq yadımdadı. Bu, stenoqramda qeyd olunub. Cəfərov rusca danışlığı üçün Səməd Vurğun da onun sözünü rusca kəsdidi. Onların mükalimə-



Rəsul Rza, Cəfər Cəfərov və Anar

si Azərbaycan dilinə tərcümədə stenoqramda əks olunub.

Cəfər Cəfərovun çıxışının ardına qayıdırıam:

“Biz hamımız yüz faiz olmasa da, əksəriyyətimiz kor-koranə ona, yəni Mir Cəfər Bağırova tabe idik, onun sözünü qanun sayırıq. Bəs buna Cəfərov nə etsin?! Məgər mən tək idim?”

Sonra Cəfərov ona verilən daha bir ittihamın üzərində dayandı, guya o, Azərbaycanda konfliktsizlik nəzəriyyəsinin əsasını qoyub. O vaxt Sovet təbliğat maşınının ortalığa atdığı siyasi ittihamlardan biri də konfliktsizlik nəzəriyyəsinin zərərli bir fikir olması idi. Cəfərovu həm də nihilist kimi damğalayırdılar. Cəfər Cəfərov deyirdi: “Konfliktsiz həyat yoxdur, deməli, konfliktsiz əsər də ola bilməz. Lakin mən soruşuram, tutalım, mən bu nəzəri baxışların əsasını qoymuşam, axı bunun nihilizmə nə dəxli var?! Kim deyə bilər ki, konfliktsizlik nəzəriyyəsi nihilizmin təzahürüdür. Mən hələ onu demirəm ki, “Pravda” qəzetindəki məqalədə yazılıb ki, bu nəzəriyyənin bizdə kök salmasına dramaturqlar və tənqidçilər müqəssirdir. Bəs nə üçün Azərbaycanda Cəfərovun yaxasından yapışb konfliktsizlik nəzəriyyəsi müəllifliyini onun boynuna qoyurlar?! Bu dəlil əsassızdır”.

Amma qurultayla Cəfər Cəfərovun məsələsi bitmir. 54-cü il iyunun 21-də Yaziçılar İttifaqında Cəfər Cəfərova həsr olılmış iclas keçirildi. Bu iclasda Cəfərova verilən bir çox ittihamlardan hər növ nəticə çıxarıla bilərdi, ən təhlükəlisi - Bağırovun adəmi olması, onun göstərişlərini qeydsiz-şərtsiz yeriñə yetirməsi... (Görəsən, kimlər o illər Bağırova qarşı prinsipial mübarizə aparırmış?!)

Bir neçə il sonra Mir Cəfər Bağırovin əməllərini yoxlayan komissiya Cəfərovun Bağırovun suçlarına ortaq olması haqqında heç bir sənəd - fakt tapa bilmədi. Cəfər Cəfərov haqqında kitab yazmış teatrşunas Xatırə Quliyeva qeyd edir ki, bu iclasda:

“Cəfər Cəfərov sənətini qiymətləndirən, onu kəskin tənqidlərdən, iftira və təhqirlərdən müdafiə edənlər də vardi. Rəsul Rza bu yiğincağın çoxsaylı çıxış-

ları arasında yeganə adam idi ki, tənqidçinin nöqsanları ilə bərabər, onun ədəbiyyatımız, sənət tariximiz üçün gördüyü əhəmiyyətli işləri göstərir, onu düşmən hesab etmir. Cəfər Cəfərovun hal-hazırda məşğul olduğu mövzular və planlarından danışırı”.

Rəsul Rza kimi Sabit Rəhman, Əbülhəsən, Məmməd Rahim də tənqidçinin Yazıçılar İttifaqı sıralarında qalması, öz səhvərini düzəltməsi üçün vaxt verilməsini təklif edirdilər. İclasdan qabaq Cəfərov Rəyasət Heyətinə məktubla müraciət etmişdi - xahiş edirəm ki, məni yaradıcılığımdan ayırmayın... Çalışaram səhvərimi düzəldim... - motivli məktubdan görünür ki, Qurultaydakı çıxişa nisbətən daha barışdırıcı, daha güzəştlidir. Qurultayda demək olar ki, heç bir ittihamı, səhvi boynuna almayan Cəfərov indi, səbəbkar mən özüməm - deyir, səhvərini boyına alır.

...Gəl boynuna almasın, görün necə almır. Səkkiz ay işsizlik, ailənin ağır maddi vəziyyəti bir yana dursun, Yazıçılar İttifaqından, Partiyadan çıxarılmış, bəlkə də həbs edilmək təhlükəsi (həbs olunmuş Bağırovun əlaltısı kimi) tamamilə real idi. Sovet əxlaq kodeksinin bir özəlliyi ondan ibarət idi ki, səhvərini etiraf etməmək səhvərin özündən də ağır qəbəhət sayılırdı. Cəfərova bu da kömək eləmədi. Bütün ittihamları və çıxişları dinlədikdən sonra, sonda Cəfər Cəfərov danışır:

“Mən qısa danışacam, çünkü əsas çıxişim verdiyim ərizədə ifadə edilib. Ərizəmin arxasında dururam və səhvərimi boynuma alıram. Bəzi faktların təhrif olunması və mənim ayağıma yazılması məni əsəbləşdirdi. Məsələn, ədəbiyyat programı... Maarif naziri Mehdiyadə bildirmişdi ki, dərs saatlarının azlığı ucbatından Sovet ədəbiyyatının ümumi icmaliylə kifayətlənməliyik. Amma indi elə çıxır ki, programdan yazıçılar mənim təkidimlə çıxarılib. Mən bütün ittihamları qəbul edə bilmərəm. Bu, cəsarətsizlik olardı. Mən iri, əhəmiyyətli əsərləri inkar etməmişəm. Təşkilat məsələlərində çoxlu səhvərim olub. Bütün məsuliyyəti ilə deyirəm ki, Bağırova heç bir

arayış, məlumat verməmişəm. Onun qəbulunda olmurdu, şəxsi söhbət eləməmişik, Bağırovu ancaq büroda görmüşəm. Onunla şəxsi temasım olmayıb. Bunu sübut etmək olar. İndi istintaq gedir. Prokura-tura var. Hər şeyi müəyyənləşdirmək olar. Bağırov üçün heç bir məruzə yazmamışam, ona heç bir for-mulirovka verməmişəm. Az KP MK-nin 48-ci il qə-rarının hazırlanmasında iştirak etməmişəm. Xahiş edirəm, məni yaradıcılığımdan ayırmayıb. Əgər ya-zılarım çap olunmayacaqsə, özümə necə bəraət qa-zana bilərəm? Səkkiz aydır məni işdən çıxarıblar, qəzetlər haqqında yazır. Adım çəkilməyən bir mə-qalə olmur. Məni işə götürmürlər. Yaradıcılıq ömrü-mün böyük hissəsini cəbhədə, hərbi işdə keçirmi-şəm, sonralar da məsul işlər mənə mane olub. İndi inanıram ki, özündə güc və cəsarət tapıb, səhvləri-mi düzəldə bilərəm. Yoldaşların çıxışları mənə yax-şı dərs oldu. İnanın ki, səmimi deyirəm. Düzəlməyi-mə imkan verilməsi üçün xahiş edirəm”.

Qərar belə olur, imkan verilsin ki, Cəfər Cəfərov bir daha öz ciddi səhvləri haqqında düşünsün, onları mühakimə etsin və qərarını yazılı surətdə Rəyasət Heyətinə çatdırınsın. Bundan sonra Cəfər Cəfərovun Yazıçılar İttifaqı üzvlüyündə qalib-qalmaması mə-sələsi həll olunsun. Cəfərovun yazılı izahati iyunun 25-nə qədər verilməlidir.

Yəni 4 gün ərzində...

Sentyabrın 4-də isə “Ədəbiyyat” qəzetində belə bir məlumat çıxdı:

“Cəfər Cəfərov öz səhvlərini namus və vicdanla etiraf və islah etmək əvəzinə, Yazıçılar İttifaqının Rəyasət Heyətinə verdiyi ərizələrdə ikiüzlülük etmiş və Yazıçılar İttifaqını aldatmışdır. Azərbaycan Sovet Yazıçılar İttifaqının Rəyasət Heyəti Cəfər Cə-fərovu Yazıçılar İttifaqı sıralarından xaric etmişdir”.



Sağlığında Cəfər Cəfərov Yazıçılar İttifaqının üz-vlüyüne bərpa olmadı. Doğrudur, necə müddət mət-buat üzünə qapalı olandan sonra Şillerin hansısa yu-

bileyinə yazdığı məqalə dərc olundu. Buna necə də sevinirdi?! O özü də, mən də. Universitet müəllimi oldu, əvvəl namizədlik, sonra doktorluq dissertasiyası müdafiə etdi. Akademianın müxbir üzvü se-çildi, Memarlıq və İncəsənət İnstiutunda Teatr şö-bəsinin müdürü işlədi. Yaziçılar İttifaqının üzvü olmaya-olmaya yazıçıların hansıa Qurultayında tən-qid haqqında məruzə etdi. Deyirdi ki, Mirzə necə dəfə təklif edib ki, ərizə yazım, məni Yazıçılar İtti-faqı üzvlüyünə bərpa etsin. Onu da qeyd edim ki, 54-cü il iclasında Mirzə İbrahimov iştirak etməyib - o vaxt o, Ali Sovetin Rəyasət Heyətinin sədri idi.

Mirzə İbrahimovun “Közərən ocaqlar” pyesi haq-qında A.Səfərovanın yüngülvari tənqid məqaləsi çı-xanda Mirzə müəllim bunu Cəfərdən görmüşdü və incimişdi. O vaxt artıq Mərkəzi Komitənin katibi iş-ləyən Cəfər Cəfərov - Mirzə daha İttifaqa qəbul mə-sələsinin üstünü vurmur. Onsuz da mən ərizə filan yanan deyiləm - dedi. Azərbaycan Kommunist Partiya-sının Qurultayında Mirzə İbrahimov Cəfəri tən-qid elədi, - onun subyektiv iş metodu əvvəllər də mane olurdu, indi də mane olur - dedi. Amma Qu-rultayda Cəfər Cəfərov katib vəzifəsindən azad edi-ləndə Mirzə müəllim - mən bunu bilsəydim, belə çıxış eləməzdim, hər halda Cəfər yüksək mədəniyyət-li ziyalıdır, belə adamın katib işləməsi müəyyən sub-yekтивlikə olsa da, xeyirlidir - deyə peşmanlığını gizlətmirdi.

Gülrux Əlibəyova xatırlayır:

“Cəfər Cəfərovu ölüm ayağında gözü yaşlı gör-düm. Yanına Mirzə müəllim gəlmişdi, üzr istəyirdi. Cəfər Cəfərov ağlayırdı - insan mərhəmetinə, insan xeyirxahlığına və alicənəblığına hələ də laqeyd qala bilmirəm” deyirdi (G.Əlibəyli. “Düşünən dünyamız”).



Cəfər Cəfərovun Yazıçılar Birliyinə üzvlüyünü 88-ci ildə, mən burası rəhbər seçiləndən sonra bərpa etdik. Bəzən deyirlər ki, bunun nə əhəmiyyəti var. Cəfər Cəfərov da, Heydər Hüseynov da çoxdan ölüb



gediblər. Məncə, böyük əhəmiyyəti var, əvvəla ona görə ki, vaxtilə görülmüş haqsız bir iş ədalətli həlli ni tapır. İkincisi, müxtəlif soraq kitablarında, ensiklopediyalarda, bioqrafik kitablarda onlar Yazıçılar Birliyinin üzvü kimi təqdim olunur. Üçüncüsü də bu - yazıçılar ocağının kollektiv vicdanının təmizlənməsi, saflaşması üçün vacibdir.

+++

60-cı illərin I yarısında Cəfərovun siyasi karyerasında yeni və gözlənilməz sıçrayış oldu. Şixəli Qurbanovun qəfil faciəvi ölümündən sonra arada söhbət başlayır ki, Cəfəri katib seçcəklər. Bundan əvvəllər də Buzovna bağına tez-tez yanına gedərdim. Görüşləri-

mizdən birində gördüm ki, əlində qələmlə bir kitab oxuyur, qeydlər edir.

Todor Pavlovun kitabıdır - çox tanınmış nəzəriyyəcidi, akademikdir - dedi. Özü də Bolqarıstan Kommunist Partiyasının MK-nin Siyasi Bürosunun üzvüdür.

Cəfərin belə bir kitabı bu cür diqqətle oxumasına bir az təəccübəndim. Ənvərə danışanda güldü, yəqin Cəfər ideoloji katibliyə hazırlaşır - dedi. Onda bildim ki, belə bir söhbət varmış. Az sonra Cəfər doğrudan da katib seçildi. Bu xəbəri Göyçayda atamın qohumu, Qulu Məmmədovun evində eşitdik. Atamla Qaxdan qayıdırdıq. İman Mustafayev də bizimlə idi. İman müəllim - büronun indiki tərkibi ilə Cəfər çətin işləyə bilər - dedi. Bu sözlər də yadımda qaldı.

**Doğrudan da Cəfərovun kətib
kimi fəaliyyətində o vaxt cavan
olan bizlərə çox böyük diqqət
və qayğı vardi. Ədəbiyyatda,
teatrda, rəssamlıq mühitində
cavanların inkişaf etməsi üçün
hər cür şərait yaratmağa çalışırdı. Katiblik dövründə mənim taleyimdə də böyük rol
oldu. “Qobustan” toplusunun
yaranması və mənim ora baş
redaktor təyin olunmağım
onun təşəbbüsü idi. Universitet
illərimdən də tez-tez baş tutan
görüşlərimizdən, söhbətləri-
mizdən məni yaxşı tanıydırdı,
bu işin öhdəsindən gələ biləcə-
yimə əmin idi və mən də bu
inamı qırmamağa çalışdım.**



Vəzifədən çıxarıldan sonra xeyli bədbinləşmişdi. - Həyatımda çox belə dönüslər olub - deyirdi - qaldırıblar, endiriblər. Həmişə belə zərbələrdən sonra özümü toplamışam, yaradıcılıqla, elmlə məşğul olmuşam. Amma indi ovqatım tamam başqadır, heç nəyə həvəsim qalmayıb...

İşdən azad ediləndə kimsə ona akademiyada elmi katib vəzifəsinə təyin olunacağını vəd edib. Bu vəzifəni bircə şeyə görə istəyirmiş - xidməti maşına görə.

Cəfər əmiylə Zübeydə xanımın üç övladı olub. Birinci qızları Kənül mənimlə yaşındı, ya məndən bir yaşı kiçikmiş, uşaqlıq ikən ölüb. Müharibədən sonra ikinci övladı - oğulları olub. Aran pəhləvan kimi sapsağlam bir oğlandı. Üçüncü övladları Ayaz isə sıkəst doğulmuşdu. Olıqofren idi, danışa bilmirdi, özünü idarə edə bilmirdi, şüuru, baxışları sanki duman içində idi. Amma onu yaman çox istəyirdilər. Onun taleyi Cəfər əminin və Zübeydə xanımın ən ağır dərdi idi. Bu yaxınlarda Ayaz rəhmətə getdi. Cəfər əminin və Zübeydə xanımın vəfatından sonra uzun illər Ayazın hər əziyyətini, qayığını fədakarlıqla Aran və onun xanımı çəkdilər. Cəfər əmiyə xidməti maşın Ayazı tez-tez xəstəxanaya, həkimlərə aparmaq üçün lazım idi. O vaxt Mərkəzi Komitənin yanındakı evdə yaşayırırdı. - Maşın olmasa, mən bu xəstə uşağı MK-nin qabağından taksiylə aparmalı olacam - deyirdi. Amma bu istəyi də həyata keçmədi. Nə yeni vəzifə, nə yeni maşın verdilər. Az sonra ağır, sağalmaz xəstəliyə düşər oldu. Xəstəliyindən bir az əvvəl Buzovna bağında yanına getmişdim. Cəfər əmi ürəyim qızan adamlardan idi. Odur ki, onunla antisovet söhbətlərimi də rahat edirdim. Həmişə, - bu fikirləri başından çıxar, hər halda bu ölkədə milyonlarla insan hər gün durub işə gedir, qurur, ya-

radır, bütün bunlar hədər, boş ola bilməzdi axı - deyirdi. Amma Buzovnadakı son görüşümüzdə ictimai ovqatı xeyli dəyişmişdi - elə bilirsən mən özüm şübhələrə qapılmıram?! - deyirdi. Söhbət Sovet İttifaqına aid şübhələrdən gedirdi. Və ömrünən bu çətin günlərində Cəfər Cəfərov Sovet cəmiyyətinə olan olan-qalan inamını da itirmişdi.



Cəfər əmi Yaziçilar İttifaqından çıxarılıb işsiz qaldığı günlərin birində bizə gəlmışdı. Qarayla havaya çıxmışdım, burdan keçəndə dedim bir sizə dəyim. Atam - bəs Qara səninlə bir yerə küçəyə çıxmadaqdan qorxmur? - deyə soruşdu. Cəfər atamın zarafatına ciddi cavab verdi: Qara nədən qorxacaq, qılinc kimi talantı var. Zarafatı atam davam etdirdi: qorxmur ki, kosmopolitliyin üstünə çıxar... Bu səfər Cəfər əmi şaqqanaq çəkib təkrarsız gülüşü ilə güldü: - kosmopolitliyim bəyəm bit-birə zaddır ki, Qaranın üstünə çıxsın?

Atamlı anam zarafatlıyla Cəfəri ağır düşüncələrdən yayındırmaq istəyirdilər. Amma Cəfər əmi özü də zahirən necə ağır hisslər keçirdiyini heç cür bürüzə vermirdi. Əlləri paltosunun ci-bində şəhərin küçələrində zümzümə edə-edə dolaşındı. Guya heçnə vecinə deyildi. Küçələri dolaşanda iki-üç dostu ilə ünsiyyətdən başqa nə qalırdı ki, ona?! Hər yerdən çıxarılmışdı, daim qaynar işlərdə çalışan insan bekarçılığın əndişəsi içində idi. Otağına çəkilib yazı-pozuya məşğul olmağa da görünür, hələ ki hazır deyildi. İnsan mexanizm deyil ki, bir düyməni basıb başqa bir həyat tərzinə keçsin, özgə bir yaşayış ritmini uyğunlaşsın.

Amma həmin gün Cəfər əminin Qarayevə aid işlətdiyi ifadə yaddaşımı həkk olundu... Heç nədən qorxmayan qılinc kimi talant - Qara Qarayev.



Qeyd: Esse yazıçının təxminən 30 ildən çoxdur ki, qələmə aldığı, zaman-zaman üzərində işlədiyi, bu günlərdə çapa hazırlanan “Keçən keçdi, olan oldu” anılar, düşüncələr romanından götürülmüş bir parçasıdır... Qeyd edək ki, həmin romanda yazıçının valideynləri Rəsul Rza və Nigar Rəfibəylinin, həmçinin, özünün taleyi vasitəsiylə bütöv bir dövr təsvir edilib.

İsa Həbibbəyli,

AMEA-nın vitse-prezidenti, akademik

Ustad bəstəkar Aqşin Əlizadənin xatirəsinə

Azərbaycan musiqi sənətinin bəstəkarlıq baxımından bəxti gətirmiştir. XX əsr ərzində Azərbaycanda yetmiş görkəmli bəstəkarlar bir xalqın əbədi olaraq fəxr edəcəyi qüdrətli sənətkarlardır. Azərbaycan professional bəstəkarlıq məktəbinin banisi dahi Üzeyir Hacıbəyli həm də musiqi sənətində böyük məktəb yaratmışdır. Üzeyir Hacıbəyli bəstəkarlıq məktəbi çoxprofilli olub, musiqi mədəniyyətinin bütün əsas sahələrini əhatə etmişdir. Ümumiyyətlə, Üzeyir Hacıbəyli Azərbaycan musiqi sənətinin əfsanəsidir.

XX əsrə yetişib formalaşmış Azərbaycan bəstəkarlarının mütləq əksəriyyəti Üzeyir Hacıbəyli məktəbinin yetirmələridirlər. Haqqında söz açdığımız görkəmli bəstəkar və ictimai xadim Aqşin Əlizadə (1937-2014) də tərcüməyi-halının faktları və sənətinin bir çox xüsusiyyətləri ilə Üzeyir Hacıbəyli məktəbinə bağlıdır. Əvvəla, həls doqquz yaşında ikən, 1946-cı ildə anası ilə birlikdə «Koroğlu» operasına tamaşa edərkən ona Üzeyir Hacıbəylini görmək xoşbəxtliyi nəsib olmuşdur. İkincisi, o, Üzeyir Hacıbəyli adına Bakı Musiqi Akademiyasının bəstəkarlıq fakültəsini bitirmiş, görkəmli sənətkarın sənəti və idealları üstündə köklənmiş milli bəstəkarlıq ənənələrini dərinlən mənimsemışdır. Üçüncüüsü isə Aqşin Əlizadə real olaraq Üzeyir Hacıbəylinin tələbəsi və yetirməsi

olmuş məşhur bəstəkar Cevdət Hacıyevin sinfində ali təhsil almaqla bərabər, həm də uzun illər onun assistenti kimi çıxış etmişdir. Beləliklə, Aqşin Əlizadə müəlliminin müəllimi olmuş Üzeyir Hacıbəyli məktəbindən dərs almışdır.

Xalq artisti Aqşin Əlizadə çoxprofilli musiqi xadidimidir. O, mahnilardan başlamış simfoniya və ballet yaradıcılığına, kameralı və folklorşayağı musiqi əsərlərinə qədər bütün istiqamətlərdə özünəməxsus professionallıq göstərmişdir. Aşağı Əlizadə simfonik musiqini fortepiano sferasından skripka və organ üçün musiqi əsərləri miqyasında genişləndirib inkişaf etdirmiştir. Yaradıcılığında xor elementlərinin olması onun çoxsəslı musiqi əsərləri yaratmasına meydan aćmışdır.

Aqşin Əlizadə Azərbaycanda neofolklor musiqi məktəbinin əsas yaradıcılarından biridir. O, Üzeyir Hacıbəylinin əfsanəvi «Cəngi»sindən sonra bu mövzuda fərqli üslubda yeni musiqi əsəri yaratmaq istedadını nümayiş etdirmiştir. Görkəmli bəstəkarın «Bayatılar», «Dastan», «Köhnə oyunlar», «Qədim lay-lay», «Aşıqsayağı» və sair musiqi əsərləri xalq musiqi ritmləri və motivləri ilə müasir musiqi düşüncəsinin yaradıcı harmoniyasından yoğrulmuş nadir sənət nümunələridir. «Ana torpaq» mahnısı Aqşin Əlizadənin xalq musiqi yaddaşı ilə professio-



nal musiqinin vəhdətindən yoğrulmuş mükəmməl sə-nət əsəridir. «Ana torpaq» həm də Aqşin Əlizadənin, ümumiyyətlə, musiqi əsərlərinin mənali bir epiqrafi sayila bilər. O, sözün əsl mənasında azərbaycançılıq idealları üstündə köklənmiş görkəmli bəstəkardır.

Azərbaycan balet sənəti Aqşin Əlizadənin yaratdığı mükəmməl qəhrəmanlıq baleti ilə daha da zənginləşdirilərək inkişaf etdirilmişdir. «Babək» baleti azərbaycançılıq və qəhrəmanlıq ruhunda yazılışmış nadir sənət əsəridir. «Babək» - balet dili ilə ifadə

olunmuş mükemmel qəhrəmanlıq dastanıdır. «Qaf-qaza səyahət» əsəri ilə də Şərq və Qərb sintezi əsasında azərbaycançı mövqedən əhəmiyyətli balet yaradılmışdır. «Ümid valsı» - balet səhnəsində canlandırılan rəqs çələngidir.

Azərbaycan Bəstəkarlar İttifaqına bacarıqla rəhbərlik etmiş Xalq artisti Aqşin Əlizadə ölkəmizdə musiqi mədəniyyətinin azərbaycançılıq ruhunda inkişaf etdirilməsi yollarında yorulmadan çalışan qüdrətli bəstəkardır. O, Bakı ilə yanaşı, bir çox illər

ərzində Türkiyənin Trabzon və Van Universitetlərində də professor kimi musiqi dərləri keçərək, qardaş ölkə üçün professional musiqişünasların yetişdirilməsi sahəsində böyük xidmətlər göstərmışdır. Türkiyədə musiqi sənətinin inkişafına ürəklə xidmət etmiş, neçə-neçə istedadlı mütəxəssislərin hazırlanmasına nail olmuş, qardaş ölkədə bu sahədə olan müəyyən boşluğu doldurmaq baxımından geniş iş aparmışdır.

Xalq artisti Aqşin Əlizadə Naxçıvan Dövlət Universitetinin Konservatoriyasında ustad dərləri keçmişdir. O, Türkiyənin Van Yüzüncü il Universitetində müəllimlik etdiyi illərdə hər dəfə qardaş ölkəyə gedib-gələrkən mütləq Naxçıvan Dövlət Universitetində musiqiçi müəllimlər və tələbələrlə görüşmüş, onların qarşısında Azərbaycan musiqi sənəti haqqında mühəzirələr oxumuşdur. Aqşin Əlizadə Naxçıvan Dövlət Universitetinin Konservatoriyasında fortepiano ilə professional solo ifaçılığı da nümayiş etdirmişdir. Bu, Naxçıvan Dövlət Universitetində yeni yaradılmış Konservatoriyanın formalasdırılması və yeni musiqiçi nəsillərinin hazırlanması baxımından böyük xidmət nümunəsi idi.

Aqşin Əlizadənin yazdığı «Mənim Naxçıvanım» mahnısı fortepiano ilə ifa olunan lirik melodiyadır. Lakin Aqşin Əlizadə mahnının yazılışı dövrdə çətin blokada şəraitində qalan Naxçıvanın dəyanətini və mübarizə əzmini də mahni ladları üstündə mənalandırmışdır. Sözləri İsa Həbibbəylinin sözlərinə bəstələdiyi «Naxçıvan – Van» mahnısı həmin qarşılıqlı ünsiyyətin yadigarıdır.

Təkcə durnası köçəri,
Narbənd kimi, Əlincətək
Əyilməz Vətən əsgəri

Naxçıvan, irəli!

Naxçıvan, irəli!

Ustad bəstəkar Aqşin Əlizadənin 25 dekabr 2001-ci ildə yazdığı «Mənim Naxçıvanım» mahnısı ilk dəfə 2002-ci ilin aprel ayında Naxçıvan Dövlət Universiteti Konservatoriyasının səhnəsində universitetin tələbəsi (hazırda universitetin müəlliməsi və Əməkdar artist – İ.H.) Gülyanaq Fərzəliyevanın ifasında böyük bəstəkarın özünün fortepiyanoda müşayiəti ilə səsləndirilmişdir.

Yeri gəlmışkən qeyd etmək istəyirəm ki, o zaman Van Yüzüncü il Universitetində dərs deyən Əli Aqşin oğlu Əlizadə ilə də Naxçıvan Dövlət Universiteti arasında səmərəli əməkdaşlıq əlaqələri yaranmışdır. Əli Əlizadə də Naxçıvan Dövlət Universitetinin müəllimləri və tələbələri qarşısında fortepiano üçün peşəkar ifaçılıq nümunələri göstərmişdir. Əli Əlizadənin İsa Həbibbəylinin sözlərinə bəstələdiyi «Naxçıvan – Van» mahnısı həmin qarşılıqlı ünsiyyətin yadigarıdır.

XXI əsrin başlanğıc illərində Xalq artisti Aqşin Əlizadə ilə Van Yüzüncü il Universitetindəki ilk tanışlığımız az sonra onun Naxçıvan Universitetində ustad dərləri keçdiyi günlərdəki yaxın münasibətlərimiz nəticəsində dostluğa çevrilmişdir. Aqşin müəllimlə dost kimi də ictimai-siyasi hadisələrdən tutmuş sənət dünyasında ən müxtəlif mövzularda qarşılıqlı şəkildə fikir mübadiləsi aparırdıq. Musiqi sənəti haqqında geniş bilikləri olan Aqşin Əlizadə bütün hallarda azərbaycançı mövqeyə malik böyük sənətkar idi. Onun çoxcəhətli fəaliyyəti Azərbaycan idealına həsr olunmuşdur.

Aqşin Əlizadə böyük ənənələri olan Azərbaycan bəstəkarlıq sənətində öz məktəbinin yaratmış qüdrətli musiqi xadimidir. O, şəxsiyyət kimi də, sənətkar olaraq da unudulmazdır.

26 sentyabr 2021

Dəyirman dərdi

Adamların öz balasını qucağına almağa çəkindiyi, anasını bağırına basmağa qorxduğu bir vaxt idi. Hər yerdə xəstəlik, virus, hamı daşıyıcı... Bir yandan müharibə, fərəh, qələbələr... O biri tərəfdən bənizi solmuş, saçı bəyazlaşmış, gözündən dərd yağan şəhid anaları! Yüz-yüz illərdi tanıdığımız yağının belin qırıb yurdumuza sahib çıxmışdıq, amma ayrı bir gözə görünməz düşmən də hər an işində idi. Xəbərdarlıqların ardi-arası kəsilmirdi; evdən çıxma, əllə görüşmə, maska tax, öpüşmə, uzaqlaş hamidan və s. Görünən odur ki, çağdaş dünya insanı özünə qapatmaq və özü haqda düşündürmek hayındaymış...


Bütün bu qarışiq hissələrlə söz də acizləşmişdi elə bil. Ya da bu təzə durumun, vəziyyətin adını tapmaqda çətinlik çəkirdik, bilmirəm... Keçmiş zamanda danışmağım qəribə gəldi özümə, axı hələ də heç nə dəyişməyib, elə o ab-havanın, ovqatın, təhlükə və xəbərdarlıqların, xəstəlik və ölüm xofunun içində yaşamağa davam edirik. Amma indi az da olsa alışmışaq belə yaşamağa. Lap əvvəldə isə daha çətin idi sanki, istənilən arzunun, gələcəyə aid planların yanında bir ümidsizlik bitirdi...

...Necəsə yaşamağa, işləməyə, yazımağa çalışırdım. Əslində çoxdan planlaşdırıbm və həyata keçirməyə vaxt tapmadığım işlərlə məşğul olmaq üçün fürsət idi. Ardicil oxumaq, yazmaq bədbin fikirləri qovurdu. İntəhası apardığım layihə ilə bağlı olaraq bir neçə ay yalnız rusca əsərlər oxumağım qəribə bir təşnəlik yaratmışdı. Ana dilində uzun-uzun mütaliə etmək, həm də iş kimi yox, nəyisə araşdırmaqdən ötrü yox, sadəcə özüm üçün oxumaq istəyirdim. Sevdiyim yazıçılardan müxtəlif əsərlərə daldıqca maralların soyuq yerlərdəki duzaclığını düşünürdüm... Ruhun ehtiyacı da buna bənzəyir, birdən ürəyinə nəsə düşür və sən ona çatmağa can atırsan. Bu

dəfə Mövlud Süleymanlı nəsri dadima yetmişdi. "Dəyirman"ı, "Şeytan"ı, "Köç"ü, "Ceviz qurdunu", "Səs"ı, "Günah dua"sını bir-birinə calayıb oxumuşdum, əsərlərin birindən digərinə qapı açıldığını, qəhrəmanların müxtəlif zaman kəsimlərində və tale axarında necə göründüklərini də hiss etmişdim... Amma indi nəyisə təhlil etmək yeri deyildi, elə-belə söz azuqəsi toplayırdım, vəssalam! Yaziçinin digər əsərlərini əldə etmək üçün özüylə zəngləşəndə isə anladım ki, alınmayacaq, hər halda yazmamalı olacam. Mövlud müəllim uzun illərin doslu kimi elə telefondaca yazdığını və yazacağı mətnlərdən danışır, gah yaşıdan, gah ona əziyyət verən göz təzyiqindən gileyənləndi. Deyirdi - yuxumda bir nurani kişi nə qədər yaşayacağımı söyləmişdi mənə, amma hesablayıram, o yaşı çoxdan keçmişəm, riyaziyyati yaxşı bilmirmiş yəqin... Bir mövzunu dincə qoyub, ya unudub o birinə keçən yazıçı ilə danışdırıqca mütaliəmə davam edirdim elə bil; yəqin o, elə yazdıqlarının davamıdı, ya da onların içindədi... Bir neçə gün sonra Mövlud müəllim istədiyim kitabları mənə gətirəndə üstündə bir qovluq da verdi, dedi ki, 40 il əvvəl yazdığını, amma üzə çıxarmadığı əsəridir. Nə əsər?! "Dəyirman"ın davamı... Məgər "Dəyirman"ın davamı da yazılib?! Sən demə yazılibmiş! Axı "Dəyirman"ın elə yarandığı gündən daşı ağır olub?! Gənc yazıçının məhkəməsi qurulub, əsərini məhşər ayağına çəkiblər... Məgər bunu bilməyən var?! Əsəri və müəllifi qorumağa çalışanlar da olub. Ənvər Məmmədxanlı, İlyas Əfəndiyev həmin o amansız iclasdakı çıxışları ilə, Rəsul Rza məqaləsiylə müdafiə ediblər onu... Axı necə ola bilər ki, "xoşbəxt" Sovet ölkəsinə belə tünd boyalarla təsvir edəsən?!

Hə, mühitin damarının yerini yaxşı bilən xeyirxahla-

rı müəllifə əsərin ardını yazmağı və hadisələri yumşaltmağı, xoşbəxt sonluğa gətirib çıxarmağı məsləhət görür-lər. Füzuli demiş - “özünü təfəkkür atəsi içində əridən” yazılıçı gecəsini gündüzünə qatır, əsərin ardını qələmə alır. Amma bu dəfə povesti elə həmin dostlara oxuyanda - “Bunu ümumiyyətlə, gizlət, heç kəs görməsin” - deyirlər. Və o gizlədən 40 ildən çox uzaq sandığa atılır əsər... Yazıcının xəttini anlaya bilən yaşı makinaçı da dünyasını dəyişir, əsərin çap maşınında yiğilmiş versiyası da itir. Az qala orta əsr əlyazmaları haqqında deyilən təki - əlimizdə olan yalnız budur.



Mövlud Süleymanlı: “Belə səliqəsiz yazmağının səbəbi var. Kağızda ağ yer qalanda elə bilirəm nəyisə yazmağı unutmuşam”.

Bəli, mən indi çox dəbdəbəli sözlər işlədib deyə bilərəm ki, özümü xəzinə xəritəsi tapan kimi hiss edirdim. Ya da bir az daha dərinə gedərəm, deyərəm ki, böyük missiya ilə üz-üzə idim və ədəbiyyat tarixi üçün bunu etməli idim. Amma əlyazmanın elə bircə səhifəsini görən oxucu başa düşür ki, kiril əlif-bası ilə yazılan və oxunmaz halda olan kağızlara baxanda çəşib qalmaq daha təbii duyğudu... İkicə-üçcə sözünü oxuya bildiyim əlyazmadan nə isə anlayacağıma heç cür inanmirdim. Məncə, buna heç Mövlud müəllim özü də inanmirdi... Həm də qarışiq kağızlardan əsərin əvvəlini, ardıcılılığı tapmaq da müşkül məsələydi. Eləcə bir neçə gün qaldı əlyazma, deyəsən, bir-iki həftəlik yadımdan da çıxdı.

...Hər dəfə cəhdlərim bir nəticə verməyəndə başa düşürdüm ki, bunu yalnız yazılıçı özü oxuya bilər. İntəhası “gözlərim mənimlə dostluq eləmir” deyən Mövlud müəllimin bunu köçürə bilməsi də müəmmə idi. Ona görə çox düşünüb bir metod tapdım. Anladım ki, əlimdəki əlyazmanın açarı birinci “Dəyirman”dadır, əsəri mətnşunas kimi oxumalı və yazılıçının üslubunu, qəhrəmanlarının adlarını, taleyini, başına gələnləri, dedikləri sözləri əzbərləməliyəm. Yalnız belə olduğu halda əsərin ardını o saralmış kağızlardan “görə” bilərəm... Bir neçə ay çək-çevirdən sonra nəhayət yazının açarını - əvvəlini, ortasını, axırını tapdım və söz-söz köçürməyə başladım. Qəribədi, bu əsər yalnız gün işığında oxunurdu. Səhər açılan kimi əlyazmaları götürüb həyətə çıxır və gүnün altında oxumağa, köçürməyə cəhd edirdim. Alınanda, inanmirdim gözümə... Hansısa suallarımı cavab tapanda sevinirdim, qayıdır əsərin əvvəlindən oxumağa başlayırdım. Əsas sual bu idi ki, “əsəri yumşalt” deyildiyi üçün necə davam edəcəkdi hadisələr və niyə yazıldan sonra “əsəri gizlət” - deyildi?! Elə ilk cümlədən aydın olur; əgər birinci “Dəyirman” tozanaqla, hər yerə dolan toz-torpaqla başlayırsa, əsərin arasında yazılıçı Dəyirmanı günəşin şe-



fəqləri ilə işıqlandırır. Doğrusu, təzə ayaq açmağa başlayan körpələr təkin “dar-dar” deyib mətn içində irəlilədikcə və gün işığından göz qamaşdırın cümələri oxuduqca qorxuya da düşürdüm. Vay, birdən hardasa rejimin tərifini, ya da elə sadəcə cəmiyyətin necə “xoşbəxt” olduğunu oxusam, sehrini itirməzmi sevdiyim əsər?! Sənətin yox vaxtında, bu mənə lazımdı?! Amma “əsəri gizlət” məsləhətini də öncədən bilməyim toxtaxlıq verirdi...

...İlk “Dəyirman”ı oxuyanda keçirdiyim duyğular və ortaya çıxan suallar əsərin ardında öz məntiqi davamını tapdı sanki... Əsər və onun ardi haqqında çox danışa bilərəm, amma nə ehtiyac?! Elə Mövlud müəllim də artıq köçürülmüş və çapa hazırlanan variənti dəyişmək, düzəltmək, redakte etmək istəyəndə etiraz bildirirdim... Necə yazılıbsa, o cür qalmalı, oxucuya elə də təqdim olunmalıdır, mənçə. Axı “Dəyirman” özü ayrıca bir varlıq kimi, adam kimi, öz taleyini yaşayıb və elə keşməkeşli həyat yaşayan müdrik bir ağsaqqal kimi öz yerindədir ədəbiyyat tariximizdə. İndən sonra onun nə bir mətn, nə də elə müdrik ağsaqqal kimi mükəmməl olmaq borcu var... Ona görə çox da uzatmadan əsəri “Qobustan” oxucularına təqdim edirəm...

Dəyirman



Şəhər axşamlarının birində hərənin öz günəsi varmış kimi Günəş batdığı yerdəcə adamların gözündə yüz-yüz rəngə çaldı. Hərə günəsi bir cür gördü. Dağüstü bağın quzeyində bir oğlanla bir qız toyalarının olacağını-olmayacağını bilməyə-bilməyə ulu günəş necə səssiz-səssiz batırdısa, o cür də səssiz-səssiz bir-birinə sığınmaqdaydılar. Coxları üçün yorğunluq işdən qayıdanların damarlardan işiq şüaları kimi süzülə-süzülə ləzzət içində dünyanın o biri üzünə enirdi. Evlərin-eşiklərin çoxunda tumurcuq açılan təki uşaq səsləri eşidiləcəkdi: "Atam gəldi, atam gəldi..."

Elə hərənin də öz günəsi varmış kimi günəşin yüz rəngə düşə-düşə batıldığı vaxt, toyalarının olacağını-olmayacağını bilməyə-bilməyə cavanların bir-birinə sığındığı vaxt, günəşin yorğunluq kimi işdən qayıdanların damarlardan süzüldüyü vaxt şəhərin ucqar kababxanasında bir künçdə əyləşmiş Yoğun kişi araq stəkanını gözlərinin qabağına tutub batmaqdə olan günəşə stəkandan baxmaq istəyirdi. Günəş yeddi yerindən əyilmişdi! Yoğun kişi üçün belə əyri də batacaqdı, belə əyri də doğacaqdı. Öz-özünə - Yaxşı, burdan hara gedim? – dedi. Stəkanı yerə qoydu, istədi kababçıya – «Ə Gøyçək...» - deyə, yadına düşdü ki, bura Dəyirman deyil, «Qardaşoğlu» - dedi, «yumşaq yerindən gətir, dişlərim tutmur...» Ayağı yerə dəymışdı Yoğun kişinin, özündən xəbəri yoxdu elə

bil, içini dağida-dağida bir Yoğun kişi də çıxırdı canından... Der-der deyinirdi: «Qapısına gəlmışəm, mənə deyir tanımiram səni. Yaxşı, nə təhər tanımirsan məni ki, on ildi barmaqlarını əmirdin. Məni işə salma deyir, kişi, yoxsa özüm zəng eləyib basdırram, əlli-ayaqlı gedərsən. Get adamını tanı, mən səndən heç nə almamışam, sən də verməmisən. Qardaşın qapını üzümə bağlayır, köpəkoğlu, burdan o yana hara gedim mən?! O biri də onun kimi, görmürsən, deyəcək birdən-birə özün get necə düzəldirsən, düzəlt, mən kömək edəmmərəm...»

Şəhərin bu ucqar kababxanasının böyük şüslü qapı-pəncərəsindən zolaqlana-zolaqlana içəri düşmüş günəşin son işığının bir damcısı da Yoğun kişinin stəkanına qonub ata-anasından xəbərsiz qırmızı bantlı, ağ paltarlı, bapbalaca bir qız usağı kimi atılıb-düşüb oyun çıxarırdı. Yoğun kişi bu işığı gördü, ağlamaq istədi: «Sabah özümü yixacam qapısına, al var-yoxumu – deyəcəm, ya öldür, ya işimi düzəlt...»

Stəkanı qaldırdı, qırmızı bantlı, ağ paltarlı işiq qız stəkanın yerinə düşdü. Stəkan Yoğun kişinin əlində rəngini dəyişib qaraldı, elə belə də başına çəkdi, işiq süzülə-süzülə stoldan yerə düşdü, kababxana pişiyi özünü işığın üstünə atdı. Yoğun kişi yumruğunu elə bu vaxt stola cirpdı, yan-yörədən dönüb baxdılar. Kababçı Yoğun kişiye sarı getdi:

- Ö, mən yetim olmuşam, - dedi Yoğun kişi. Yetimliknən böyümüşəm... Heç vaxt hökumətimə pis deməmişəm ha... Demərəm də! Rüşvəti hardan almışam?! Almışam, özüm bilərəm...


Kababçıya sarı döndü:

- Goyçək, gör qızıl oğlanlar hardadı?! Günlünü çağır, Goyçək! Oturanlar hamısı birdən gülüsdülər.
- Kimi deyir?
- Nə bilim, qızıl deyir, nə deyir?!
- Çağır qızıl oğlanları, onnar bilər.

- Hə, gəl-gəl, bayırda səni gözləyirlər...
- Ağabala, mən ölüm kimə deyir, göyçək?! Sən ölkəfdi...

- Öş, çıxart bayırı, rədd olsun, sarsaqlayır. Günəş şəhərin asfalt döşəmələrindən üzüldü. Pəncərlərdən, qapılardan çəkildi, balaca-balaca əl bayraqları kimi buludlara sancıldı. Yoğun kişi güñəş necə səssiz-səssiz batırırsa, o cür səssiz-səssiz bir-birinə sarı sığınan sevgililərdən, «atam gəldi, atam gəldi» - deyə tumurcuq kimi açılan uşaq səslərindən çox-çox uzaq alaqqaranlıq küçəylə aralındı. Şəhər bir də ona görə böyük idi ki, onun deyintilərinə fikir vermirdi. Sağ-a-sola şütyüyen maşınlar Yoğun kişini tanımirdi, yanında saxlayan, «müəllim, əyləşin aparırim» – deyən yox idi. Kənd deyirdi ki, Yoğun kişi pullarının qorxusunu, ayibini gizlətmək üçün özünü şəhərə salmışdı. Amma bu da xeyirsiz iş idi. Yoğun kişinin ayibini yalnız yer gizləyə bilərdi. Yoğun kişi dumanlı-dumanlı da olsa, bunu anlayırdı. Dəyirmanı xatırladı, Goyçək kababçını, Temiri, Gülnü. Ayat xırıltılı, kövrək səsi ilə oxuyurdu. «Bir dost bulamadım, gün axşam oldu». Özünün xəbəri olmadan oxuyurdu: «Bir dost bulamadım, gün axşam oldu».

Bir vaxtlar Ayatın dəyirmanın unluğunun üstünə çıxıb oxuduğu mahni Yoğun kişinin səsi ilə tamam ayrı şeyləri deyirdi. Yoğun kişinin səsi çəkdiyi ağır qorxunun altında dağlılb əzilmiş bir səs idi. Şüşə qırıntıları kimi yan-yörəsindən ötüb keçənlərin üstünə yağırdı. Elə bil bir vaxt dəyirman itini maşına qoyub aparıb azdırılmış sürücü indi də Yoğun kişini gətirib şəhərə atmışdı. Yoğun kişi toğluların qanına bulaşmış dəyirmanın balaca arxı kimi şəhərin alaqqaranlıq küçəsi ilə azala-azala axırdı. Bu suyun nə əvvəli vardı, nə axırı. Bir qab suyu ki, quruyub sovulanacaq axacaydı. «Bir dost bulamadım, gün axşam oldu. Siz elədiz, əclaflar, mərdimazarlarsız hamınız...»



Şəhərin ucqarındaki böyük bina bircəgözlü, böyük bir otaqmış kimi işdən qayidanların yorğunluğundan süzülə-süzülə dağüstü bağda, toylarının belə olub-olmayacağını bilməyə-bilməyə, səssiz-səssiz bir-birinə sığınan sevgililərin səssizliyi ilə batmaqdə olan Ulu Günnəşlə üz-üzə durmuşdu. Binanın bu böyük görkəminin özündə də qüdrətli bir iş vardı. Yəni bina öz böyüklüyü ilə yaşayırıdı. Güclüdü, ayaqları yerin təkində, bayır-bacasında tumurcuq açan kimi açılan uşaqların «atam gəldi, atam gəldi» sözləriylə hələ neçə-neçə ömürlər yaşayacaqdi. Günəş işləyirdi, dənizlərdən keçib gələn təmiz-təmiz küləklər iş görürdü, şəhər, şəhərin yolları, küçələri, ağacları, binaların otaqları, otaqların işıqları, qapısı, pəncərəsi iş görürdü. Hər şey öz böyük işini görürdü. Bu böyük binanın böyüklüyündə bəzəkli bir durna lələyi kimi görünən iyirmi altı, iyirmi yeddi yaşlarında bir qız beşinci mərtəbənin eyvanındaydı. Günəş ondan gedirmiş kimi üzüntü içində, ardınca baxırdı. «Bir dost bulamadım, gün axşam oldu» - deyə-deyə keçib gedən Yوغun kişini gördü, tələsik döndü, qapıdan çıxıb qaçaqaşa pilləkənləri endi...

Ayatın dörd yaşı vardı. Özü öz əliyləcə dörd yaşı Ayatı stolun üstünə çıxardırdı. Oxu dərdin alım, oxu, bax belə - «Bir dost bulamadım, gün axşam oldu». İpək kimi yumşaq, sarışın saçlarının, iri göyümsov, elə bil yalnız sirləri açmaq üçün yaranmış gözlərinin, ağappaq, bəyaz üzünün səsilə oxuyub Ayatı öyrədirdi.

- Bax belə oxuyarsan, əlini belə atarsan, oxuyub qurtaran kimi baş əyərsən...

- Roza çıx görək, qonaqların gəldi, gəl əti çək, lülə istəyirlər.

Göycək kababçı dəyirmana gələnlərin baxışları altında arvadının gözəlliyyində ləzzət ala-ala boş yere gülüb ət biçağını oynada-oynada zülmə edirdi. Pul qovurdu kababçını. Bir vaxtlar kəndə gəldiyi sərt

görkəmindən göycəkliyə, qırmızılığa, yumşaqlığa qovurdu. Dörd yaşı oğlunun səsini satırıdı Göycək kababçı, arvadının ipək kimi yumşaq, sarışın saçlarını, ağ üzünü, yeriyəndə bütün başları ardınca döndərən yerişini satırıdı: - Evin-eşiyim, itim-pişiyim, gəl lüləni düzəlt.

- Sizin sağlığınız, Göycək! Sizin ailənin sağlığına!

- Ata, bu qammaza de, camaatin yanında belə elməsəsin. Bax başımı götürüb gedəcəm bir gün. Tərs baxırlar mənə.

- Əşşı, sarsağın qızı, get işini gör. Pismi eliyir, bu boyda camaati yola verir. Elə elçiyir ki, bir gələn bir də gəlsin... - Bu da Dəyirmançının cavabı idi.

Yoğun kişi yox olmuşdu, Ayatın anası küçəni o baş, bu başa getdi, tapa bilmədi. Elə bil yuxu görürdü, elə o cür də evə döndü. Qapının ağızında 1 cüt uşaq çəkməsi vardı. Ayatın özü olmadığı üçün özü qədər sevimli idi. Anası hər gün işdən qayıdanda çəkməyə baxıb titrəyə-titrəyə götürürdü. Çəkmənin üstündə havadan düzəlmüş bir Ayatvardı, neçə il idi beləcə anasının gözünün qabağındaca mahnilər oxuyub, dəyirmandakılara baş əyirdi. Otaqlardakı bütün şeylərin hərəsinin öz işi vardı, hər şey əbədi bir dəqiqliklə öz boynunun işini görürdü. Bir xalça divardan asılmışdı, biri döşəməyə sərilmisdi. Uzaq-uzaq illərin qoyundan gələn güllü-çiçəkli bir karvan kimiyydi... Havadan bir Ayat neçə illər idi, anasının gözünün qabağında xalcanın üstündə oyun çıxardırdı. Divar saatı Ayatı böyütmək üçün işləyirdi. İnildəyə-inildəyə damcılayan su kranı neçə illər idi Ayatın əlini yuyurdu: «Sənə qurban olum, göygöz balam. Oxumaqdan səsim batıb indi. Günah özümdədi, nə elədim, özüm elədim sənə».

Ayatın dörd yaşı vardı, Qızıl oğlanlardan biri bir qara yüzlük çıxardıb Ayatın anasının gözlərinə sarı uzatdı: - yüz də ərinə verəcəm – dedi, qorxma yenək aşağı.

Ayatın anası dəyirmandakı qab-qacağı Qızıl oğlanların, əri Göyçək kababçının, öz atası qaraqabaq Dəyirmançının başına yağırdı. Ayat ağlayırdı, Ayatın səsi anasının hirsinə, acığına gəlib çatmadı. Axşam avtobusuna minib şəhərə gəldi. Ayatın səsini şəhərə gələndən sonra eşitdi. Neçə illər idi Ayat anasını çağıracağıra ruhunda ağlayırdı. Yaşadanın, gəlimi-gedimi, tanıyani-tanımayanı çox olan şəhər adı kimi bir ad qaldı Ayatın anasının üstündə. Ayatın anasını görməyənlər də əri Göyçək kababçını görən kimi onun haqqında pis düşünməli olurdular. Kababçının baxışında, oturuşunda, duruşunda ayrı sözlər vardi. Dəyirmana gəlib bir içib, iki içib hallananlar: - Θ, Göyçək, bir onu çağır təmizləsin buraları, - deyib gözləyirdilər, gözləyə-gözləyə dəmlənirdilər. Kababçının baxışlarının, oturuşunun, duruşunun dediyi sözlərdən tutub Ayatın anasını axtarırdılar. Ayatın anası isə atası, qaraqabaq Dəyirmançı ilə üz-üzə durub içini çəkə-çəkə deyirdi:

- O eclaf bunu götürür, sən necə götürürsən, ata, gör adıma nələr deyillər. Bir gün yandıracam bu xərabəni.

Dəyirmançı neçə-neçə illər boyu əlindəki bıçaq kimi itilənmiş bir adam idi. Gözləri nəyə baxardısa, kəsib o üzünə keçirdi. Dünyanı olduğundan da yaxşı anlayırdı Dəyirmançı. Dünyanın bütün aqlı-qaralı, yaxşılı-yamanlı işlərinin qabağıyla gedirdi. Hər şey ondan sonraydı. Dəyirmana gələn şalvarlı qızlara elə sakitliklə baxırdı ki, elə bil neçə illər idı oturub onları gözləyirmiş. Kənddə içkiyə başlamış bir-iki adamın xeyli yol keçib tələsə-tələsə dəyirmana gəlməsini, titrəyə-titrəyə stəkan götürməsini, səndələyə-səndələyə arxin qırğııyla kəndə qayıtmasını xoşlayırdı. «Hələ bir-iki adamdı, içən çox olacaq. Bura dolacaq. Tükəz qarı hamı kimi gəlib burdan keçəcək. İstəyirsən cir, dağıt özünü, səninkilər də gələcək...»

Amma Dəyirmançı bir ölümündən qorxurdu. Ayıq

adam idi. Bilirdi ki, rahat ölü bilməyəcək. Kəndin əli aftafalı, təsbehli aqsaqqallarına, aqbırçeklərinə qarşı ət baltası kimi kinli idi. Dəyirmanın balaca arxına qarışan toğlu qanından ləzzət alırdı. «Yu, paltarlarını yu, kaftar qancıq, yu, sənin qanın daşlara dağilsın. Sən indi yaxşı olmusan, mən pis. Çox Allah-Allah deyirsən. Görüm, sən necə öləcəksən...» Temirin əl açıb dil çıxarmağından, Gülünün Göyçək kababçıya uzadığı sonuncu beşlikdən, arvadların axşam qarğışlarından, Ayatın yuxusuzluğundan, Temirin anası Güllü arvadın saçını kəsəcəyindən ləzzət alırdı. Sərin küləklər kimi üz-gözünə döyə-döyə yanından öten dünyanın belə-bələ işlərinə callaşmış, sərt qaşlarının altın-dan itilənib-itilənib bıçaq tiyəsinə dönmüş gözləri ilə tamaşa eləyirdi. Dəyirmançının gözlərində o qədər dəqiq hesablamlar var idi ki, dünyanın bu işlərinin belə səhvini tuturdu. Ona görə də qızının evini-eşiyini atıb getməsi olmalı bir şey kimi gəldi Dəyirmançıya. Qızı gedəndən sonra bir də xatırladı ki, təkdi. Sümüyünə dammışdı ki, guya öləcək «qart qancığın sözünə bax, «yer götürməyəcək səni...» Dəyirmançı doğrudan da torpaqdan qorxmağa başlamışdı. Qocalğındandımı, qorxdıduğundandımı, nədən idisə, əlləri baltanı-bıçağı yaxşı tutmurdu. «Bir ətçi, bir ovçu, bir də odunuču rahat ölməz. Dərin get səni, lənət olsun canına, söz çıxardan, gör nə çıxardıb bir...»

Dəyirmançı elə indinin özündə də, qızının Ayatın mahnısına sarı qaçlığı vaxt, çoxmərtəbəli binanın, yalnız bir böyük otaqmış kimi yüzlərlə ailə saxlayıb iş görüb Ulu Günəşlə üz-üzə durduğu vaxt Dəyirmançı dəyirman daşının üstündə oturmuşdu, örüsən qayıdan inəkləri daşa çəkib itilədiyi bıçağın səsiylə qorxudub məzələnirdi. Amma yer - torpaq inəklərə daha yaxın idi, ona görə də bunun əslində, məzə olduğunu bildirdilər.

Qızından başqa yadına düşəcək elə bir adamı yox idi Dəyirmançının. Əlindəki bıçaq kimi illər uzunu iti-

lənmiş aqlı ilə bilirdi ki, Göyçək də çıxıb gedəcək. O, buralarda tək qalacaq.

Amma qızı atasını bir parça əkin yeri kimi xatırlayırdı. Kəndi isə dedi-qodu başına götürmüdü. Özündən başqa heç kəs bilmədi ki, bu deyilənlər doğrudumu, yalandımı.

Axşamlar Göyçək kababçı səsini atırdı başına:

- Mənnən görmə, Dəyirmançı qızı, sənin ürəyinnən olmasa, heç kəs sənə yaxınlaşmam. Heç atdanıb düşmə, mənimki də istədiyimi eliyənəcəndi. Oğlun da başına dəysin, atan da. İstəyirsən lap qızıl oğlanlarla get, mənnik deyil də, deyil.

- Hardan gəlib çıxmışan sən, ay alçaq, anan kim olub sənin, bacın olubmu? Kim doğub səni, ay qarışq əclaf... Yüz qan qarışib sənin qanına. Niyə tanımadım səni?!

Ayatın anası bunları xatırlaya-xatırlaya binadan çıxıb Yoğun kişinin ardınca qaçırdı. Yoğun kişi də elə hey Ayatın mahnisin oxuyurdu: «Bir dost bulamadım, gün axşam oldu». Ayatın anası səsi tanıyıb səsin ardınca qaçırdı. «Yoğun alçaq olacaqdı, onun səsidi, mənim ünvanımı hardan öyrənib görəsən?! Yaşayır hələ əclaf. Özü boyda murdarçılıqdı, dəyqəbaşı mənə pul uzadırdı. Uşağın mahnisini oxuduğuna bax...»

Dörd il bundan qabaq səhər tezdən şəhərə çatdı. Şəhər üzünə irişirdi. Küçəyə çıxan kimi yanında bir maşın dayandı. Qapı açıldı, barmaqlarından tutmuş dişlərinən qızıldan olan bir oğlan başı göründü: - otur görüm...

«Nə günah işləmişəm ay Allah, qarşıma çıxardırsan. Kimə oxşadırlar, nəyə oxşadırlar məni...» Əyninə-başına bir də fikir verdi. Əynindəki şəhərin son geyimlərindən yox, Göyçək kababçının göyçəkliyindən, dəyirmançının qaraqabaqlığından, Ayatın oxuduğu mahnilardan qalan bir paltar idi. Bu paltarlıriydimi onu belə görsədən?! Biraz keçəcəydi bu pal-

tarlar da bircə-bircə dəyərinə-dəyməzinə satılıb Ayatın anasını saxlayacaqdı. Biraz keçəcəydi Ayatın oxuduğu mahnilar kimi kədərli olacyjdı Ayatın anası. Saçlarına xal kimi çal düşəcəydi, ağ bəyaz üzü solacaqdı. Şəhər üzünə irişməyəcəydi Ayatın anasının. Bütün bunlar hamısı qorxudan idi. Birdən-birə yarpaq üstünə çıxmış kimi dəyirmanın üstünə çıxıb qorxmışdu. Neçə ilin içində dəyirmanda bir ağıllı-başlı adam görməmişdi. Gələnin hamısı qan qohumu təki bir-birindən seçilmirdi. Bir çoban idi adama oxşayan, o da içənəcən...

Qapını açdı... Otaqların işığı yanındı. Bu da bir iş idi. Otağın birində yalın lampa asılmışdı, birində çilçiraq. Çilçirağın işığında sakitlik, ağırlıq, qəribə bir yumşaqlıq vardi. Yalın lampanın işığında acıq vardi ki, tələssə-tələssə, qışqıra-qışqıra keçib çilçiraqlı otaqda əyləşdi. Bir vaxt axşam avtobusuna minib şəhərə necə gəlmışdisə, iki il bundan qabaq da eləcə axşam avtobusuna minib kəndə Ayatı gətirməyə getdi. Göyçək kababçıya xəbər avtobusdan tez çatdı.

- Gedək rayona sənə paltar alım, - deyib, Ayatımasına qoyub rayona apardı.

Dəyirmançının əllərinin bıçaq tutan vaxtı idi. Yer hələ ona yaxın deyildi. Ölümü yadına düşmürdü. Balaca arxa qarışan toğuların qanından, arvadların qarışalarından, Temirin yalvarışından, Gülünün sonuncu beşliyindən ləzzət alan vaxtlar idi.

- Hardan gəlibsən, ora qayıt, murdar qızı murdar. Ayatın işi var burda, heç kəs sənin kimi avara döyü.

Ayat doğrudan da iş görürdü. Özü öz gördüyü işi anlamırdı. Amma onun işi yolların, ağacların, evlərin, evlərdəki işıqların əbədi bir dəqiqiliklə gördüyü işə bənzəyirdi. Oyatdilar, oyatmadılar düz saat altıda qalxırdı, axşamdan qalan toğuları qabaqlayıb ayaq üstə yata-yata, su hara getdiyini bilməyə-bilməyə səmtinə axdiği kimi dəyirmana sarı gətirirdi.

- Nə üznən qayıtdın murdar qızı murdar. Uşaq saxlayıb böyütmüsənmi aparmağa gəlmisən...

Ayatın anası elə bil birdən-birə kinodan çıxmış artist şəkli idi. Kənd camaatinin üzünə birdən-birə ağ rəng gəlmişdi. Yəqin maraq, məzə içində gülümsədiklərindən idi. Hami ağara-ağara Ayatın anasına tamaşa edirdi.

- Hanı ə, bunun şalvari...

- Aaz, qocalıb yazıq, gör bir sən Allah, necə ağarib saçı...

- Kül ərinin başına, özü adına söz çıxartdı, biz də günaha batırıq. Onun anası namusdu, qeyrətdi adamı, gözünə yuyucu barmağı girmiş atası Dəyirmançı biabır elədi.

Hardan xəbər tutdular, necə xəbər tutdular, bir anda da dəyirmanın müştəriləri eşidib yiğişdilar. Qızıl oğlanlar rayondan bura maşın qovdular.

- Ə, bir uşaq tap çağırtdıraq, şəhərdən gəlibə, hazır gəlib. Sən ölü köpək qızı boğazında qalıb. Ha uduram-udqunuram, getmir. Ələ gətirə bilməsəm, gözüm dünyadan yiğışmayacaq.

Uşaq qayıdıb gəldi ki, bəs Ayatın anası yenə çıxıb gedib.

Çilçıraq Ayatın anasının başından aşağı səssiz-səssiz ipək zərifliyini səpəleyirdi. Bəlkə də təkkilikdən, yalnızlıqdan idi. Bu səssiz-səssiz yağan ipək zərifliyi ariqliq hissinə bənzəyirdi. Ayatın anası oturmuşdu xalçanın üstündə quş balasını istəyen kimi balasın istəyirdi. Bu istəyə ağılı qarışa bilmirdi. Bu da bəlkə də Ayatın qapının ağızdakı balaca çəkmələrindən, xırıltılı, yorğun səsi ilə oxuduğu mahnilardan, pulun göyçəkliyə, qırmızılığa, yumşaqlığı qovduğu kababçı atasından idi ki, daha çox xəstə istəyi idi.

Qadının təmiz adı onun örtüyüdü. Ayatın anası, əgər bu örtüyü yoxdusa, qar ona yağacaq, yağış ona yağacaq. Onu çılpaq görəcəklər. Su yolundan çıxanda azalmağa başlayır. Çünkü bir damcı təzə yol beş

damcı suyu çekir. Qayıdıb öz yerini o vaxt tapır ki, artıq yoxdur, quruyub. Hey təzə yerlərlə axdılqca, çəkildiyini bilməyən su kimi yolundan çıxan qadın da azaldığını bilmir.

Qapı çalındı. Ayatın anası xeyli özünə gələ bilmədi. Bir də çaldılar. Ulu Günəş xeyli vaxtdır batmışdı, dünyanın üstünə yuxu kimi qaranlıq enmişdi. Şəhər işıqları yanın kimi sevinc içində közərə-közərə axşam qaranlığı işıqlandırdı. Ayatın anası bütün gözlənilməz səslərdən, gözlənilməz gəlişlərdən Ayati istəməli idi. Tələsik qapını açdı. İri gövdəli otuz yaşlarında bir oğlan qapı açılan kimi gülümsədi. Salamsız-kalamsız içəri keçdi. Qapının ağızdakı çəkmələri görüb duruxdu. Çəkmələrin üstündə yalnız Ayatın anasının gözünə görünən hava rəngində bir Ayat vardi.

- Ərə getmisən?!

Bir qardaşı olaydı, bir atası olaydı Ayatın anasının. Ayati da gətirib gələydi beləcə, Ayatın anası sevinəydi. Daha bilmirdi belə olsaydı ağlayardımı, güldərdim... Göyçək kababçı onu «ər» sözündən iyrəndirmişdi. «Ər» sözünə başını qaldırıb qonağın üzünə baxdı.

- Siz kimsiniz axı mənə belə sual verirsınız?

- Bir kənddənik. Qonşunuz Ağıqulunun oğluyam.

- Hə, xoş gəlmisən. Bəs mənim yerimi hardan bilden?

- Bilirdim fabrikdə işləyirsən, getdim öyrəndim. Ərə getmisən?

- Yox.

Qalxdı ki, xörək hazırlasın, çay qoysun, sonra otursun üz-üzə, Ayati soruşsun. Qapiya sarı getdi. Qonaq evə göz gəzdirdi, divanın üstündə iri bir yastıq vardı, ağıppaq, yumşaq, divana sərələnmişdi. Bir anda qonağı yumşaldıb yumağa döndərdi. Qonaq gərnəşdi, əlini sinəsinə çəkib yastiğə baxa-baxa ürəyini ovuşturdu. Ayatın anası geri qanrıldı, qonaq da yas-

tıq kimi stola sərələnib sinəsini ovxalayırdı. Birdən-birə tamam başqa adam baxdı qonağın üzündən. Gördü ki, bu üzdən, bu gözdən Ayatı soruşmaq olmaz. Bu üz çörək kəsməsə yaxşıdı. Qayıdır divanda oturdu.

- Niyə gəlmisən, Ağqulunun oğlu?

Ağqulunun oğlu əlini cibinə salıb bir dəstə pul çıxardıb stolun üstünə qoydu. Hə, bu kağızlar idı, Ayatın çatmaqaşlı atasını göyçəkliyə, qırmızılığa, yumşaqlığa qovan. Buna görə oxudurdular Ayatı da səsi batanacan.

- Bazardan düz sənin yanına gəldim, dedi, - Ağqulunun oğlu, - götür hamısı sənindir.

Ayatın anası qapıya sarı gedib açdı:

- Cıx burdan, oğraş. Yığışdır zibillərini də. Qanına bələyərəm indi səni, - dedi, qapının ağızındaki boy güzgüsünün yanından balaca əl baltasını götürdü, dünyanın həyfini səndən allam, qurum-saq köpək oğlu. Gör nə fikirlə gəlib??

Ağqulunun oğlu bomboş boşaldı. Hər nə fikirləşdi, bilmədi, nolduğunu anlamadan qalxdı, baltanın yanından canını götürüb qapıdan çıxdı. Birdən-birə Ayatın anasının içində gözəl, işıqlı bir genişlik yarandı. Baltanı dizinin üstünə qoyub divanda oturdu. Belə bir adamın gözlənilmədən gəlməyi, gözlənilmədən qovulması, dedi-qodularla, böhtanlarla başlamış bir ömrün işıqlı sonluğu, axırı kimiydi. Ona görə də birdən-birə rahatlaşış, dincəlmışdı. Otuz yaşına az qalırdı, yaşadığı günlərdən heç biri belə sonluqla qurtarmirdi. Dörd il bundan əvvəl avtobusa minib şəhərə qaçlığı gün də heç nəyin sonu deyildi, hər şeyin təzədən başlanmasıydı. «Əcləfi öldürsəydim, ürəyim lap soyuyardı. Məni alabayraq ediblər, kökü kəsilmişdər. Bir üzə bax bunda, alverçi köpəyoğlunda, elə bil öz evinə gəlir...»

Bu neçə ildə birinci kərəydi ki, Ayatı da unutdu, səssiz, rahat, dalğın bir yuxuya getdi.

Günlü-günəşli səhərlərindən biriydi, dənizin açıq üzündən yellər qopub adamlara, ağaclarla, binalara toxuna-toxuna səhərin tüstülü havasıyla yüklənib səslənə-səslənə gedirdi. Günəşdən tutmuş torpağacan arada nə vardısa, əbədi bir dəqiqliklə, dediyimiz kimi bir-birinə bağlıydı, hər şey iş görürdü. Səhərin üstünə açılmış güllü-günəşli səhərin adamları günəşdən tutmuş torpağacan əbədi bir dəqiqliklə bir-birinə bağlı iş görə-görə yaşıyan nə vardısa, hamısını tamamlayırdılar. Maşınlar dünya yaranandan varmış kimi yollara yaraşa-yaraşa axın-axın qaynaşırdılar. Yoğun kişi yolların kəsişdiyi ayricda dayanmışdı. Qollarını oynada-oynada maşınlara yol göstərirdi. Heç nə görmürdü, bomboş boşalmışdı başı, yel çəkirmiş kimi qulaqlarında güclü bir uğultu yaşıyırdı. Heç nə görmediyi üçün, heç nə fikirləşə bilmədiyi üçün dörd yoluñ ayricında dayanıb qollarını oynada-oynada gördüyü iş, günəşdən tutmuş torpağacan arada nə vardısa, bütün olanların, ağacların gördüyü işə də benzəmirdi. Çünkü dünyanın xırda-xırda gördüyü bütün işlərin mənası vardı. Elə indinin özündə Yoğun kişidən azca aralı bir palid ağacı, neçə yüz ilin içində yaşayıb, işləyib-işləyib dəmirə dönmüşdü. Kölğəsi vardı palid ağacının, yay aylarının istisində meyvə kimi kölgəsini səkilərə salırdı. İsdən gələnlər, işdən gedənlər – «qtatır girsə, dırnaq salar, quş girsə, qanad salar» – bazarı qanlı tutub deyinənlər onun kölgəsində tərini silə-silə nəfəs dəriridilər. Qoca palidin gördüyü işin mənası buydu. Elə bu mənəni anlamışdı ki, çarşablı qoca bir qarış çarşabının altından əlini çıxarıb üzünə çəkdi. «Allah bütün ölünlərinə rəhmət eləssin, ay ağac əkən – dedi. Beləcə alma ağacları alma gətirirdi, inəklər sağına gəlirdi, sular kəndi-kəsəyi, eli-obanı aydınlaşdırınlada axırdı.

Amma səhərin bu güllü-günəşli səhərində əli hər yerdən üzülən Yoğun kişi qorxusundan ağılmışdı. Bütün ömrü boyu gördüyü işlər də beləcə mənasız

idi. Heç nə görmədən, heç nə fikirləşmədən rayon idarələrinin bir ayriçində oturmuşdu, yollardan xəbərsiz əllərini oynada-oynada yol göstərirdi. «Götür, azdı, yaxşı, sabah gəl. Bunnan düzəlməz, çətin işdi. Min də qoy üstünə».

Günəşdən tutmuş torpağacan, arada nə vardısa, bütün olanlar – qalanlar iş görə-görə yaşayırıdı. Dəyirmanın balaca arxi hələ balacalığı ilə baliq saxlayırdı, Tükəz qarının, Güllü arvadın paltarlarını yuyurdu. «Qanına bələn a Dəyirmançı, su tapılmasın üstünə. Beləcə üzüqara get o dünyaya. Suyumuzu niyə qana döndərdin, ay qanına bələn...» Gücü çatacaqdımı Dəyirman arxının yer üzündə qalmağa?

Pul havası burnuna dəyəndən sonra teləsməyə başladı Yoğun kişi... indi yoxdu. Şəhərin dörd yol ayrıcında durub maşınlara yol göstərirdi. Bir-iki gecənin içində saralıb avazımış üzündə yiyeşizlik hiss olunurdu. Gözlərindən adam baxmırıldı. Keçib gedən maşınların çoxu məzələnirdi...

- Ay sağ ol, nəçənnik. Hardaydın ə bu vaxtacan.
- Kişi, bir oyna görüm, kişi...
- Ə bu yazığın yiyesi yoxmuş, kefim qaçıdı, sən öl!

Sağdan-soldan adamlar yolayıcının dörd yanından keçirdilər. Kimi gülür, kimi başını bulayırdı. İki cavan oğlan özünü camaatın arasına saldı.

- Ə, bir bax, Yoğun Əhməddir. Pay atonnan, yeri get.

- Hə, sən ölü, yoxluyurdular axı, yoxlamavardı ravyonda. Nə təhər gəlib düşüb buralara?

- Görmürsən dəli olub... Qardaşımı işə götürəndə bir ətək pulumu aldı. Qapı-qapı düşüb pul yiğdiq, qardaşım da heç işləməli olmadı orda. Pul da batdı. Amma batmayıb, budu ey gör nə gündədi...

- Sən ölü yeri boşdu, bəlkə özümü verim onun yerinə...

- Hə, yaxşı olar. Bir neçə ildən sonra da gəlib burda maşınlara yol göstərərsən.

- Gülmə-gülmə, başına gələr. Bu nə idi, ə.

İki milis nəfəri gəldi. Əvvəl dayanıb baxdırılar. Yoğun kişi tər içində əl qol oynada-oynada yol göstərirdi.

- Yavaşça çıxart sən canın, özünü maşının altınə salar. Bədbəxt oğlu bədbəxt.

Yoğun kişinin özünün anlamadığı, çəkmədiyi ağrısı yavaş-yavaş camaatı bürüyürdü. Bayaqtan gülüb məzələnən camaat üz-gözlərini qırışdırıb kədər içində baxışıldırılar. Milis nəfəri gülümsəyə-gülümsəyə Yoğun kişiyyə sarı getdi. Bu, əslində, yalandan gülümsəmək idi ki, Yoğun kişiyyə tanış gəlsin. Ona görə də milis nəfərinin bu təbəssümü tamam başqa adamın təbəssümü kimi üzü ilə tutmadı. Bu gülüşdə daha çox peşmançılıq vardi. Yaxınlaşış sakitcə Yoğun kişinin qolundan tutdu.

- Gəl bura, maşın vurar bizi burda.

Yoğun kişinin başı uğultayırıdı. Maşınların, adamların səsi bu uğultudan çox-çox uzaqlarda idi. Yoğun kişinin gözlərində heç nə yaşanmırıldı. Hər şey ölü idi. Milis nəfəri onu yoluń qırığına çəkdi, Yoğun kişi hələ də əlini qolunu oynadırdı.

- Ay yoldaş! Ayıbdı camaatdan, yekə kişisən...

Yoğun kişi duruxdu. Başındakı uğultunun içində elə bil şüşə sindirdilər. Bayaqtan şəkil kimi görünən maşınlar elə bil üstünə axdı. Qışqırıb əldən çıxmaq istədi.

- Tanımazsız məni, tanımazsız daha, barmaqlarımın balı qurtarıb.

Biri də gəldi Yoğun kişini maşına saldırlar.

- Neyniyb görəsən bu...

- Eşitmədin, rəis nə dedi, aparın xəstəxanaya qoyun, işi məhkəmədədi. Yəqin talayıb da yan-yörəsini...

Belə bir günün gələcəyini yəqin ki, Yoğun kişi bilməmiş olmazdı. Haramın dadı gödək, xofu uzun olar. Haram ki, axıb Yoğun kişinin evində gölləndi, evinin zəngi çalınanda elə bil gullə açılırdı. Haram tikə elə bil

rəng idi, Yoğun kişinin oğlunu dəyişirdi, qızını dəyişirdi, arvadını dəyişdirmişdi onsuz da... Hasarlarını uzadıb öz boyu uzunu eləmişdi. Özü artdıqca hasarı da artırdı. Qapıları, pəncərələri dəmirdən elədi. Haram tikə gəldi, qapıda it saxladı. Yoğun kişinin özünü gecədə on dəfə qaldırdı.

- Gələn kimdi, gedən kimdi, qalan kim?

Gündüzləri yiğdi, axşamları özünü saldı dəyirmana. Halalın acığına, kinli-kinli, qəzəbli-qəzəbli, əti sümüyünə qədər əzib yedi. Qursağı dəyirman daşı kimi işlədi. Bu günün gələcəyini bilməmiş olmazdı Yoğun kişi...

«Nədən pulluyam, niyə pulluyam sizə qalmayıb... Mən yetim olmuşam. Dişimnən, dırnağımnan qazanmışam bu pulu, ona görə də özümə halal eliyirəm. Mən hökumətimə pis deyə bilmərəm, ağzım əyilər...»

Elə bu sözləri bir vaxtlar qorxusundan deyirdi Yoğun kişi, belə bir günün gələcəyini biliirdi. Qorxu gözü dörd idi, dörd gözə özünü şəhərə saldı. İndi milis maşının başının içindəki havaya, gözünün içindəki havaya – boşluğa qışqıra-qışqıra yol gedirdi.

- İndi tanımazsan məni, barmağımın bali yoxdu. Mən hökumətimə... Tutduracam hamınıizi, işdən qovacam hamınıizi. Sən güləmə, çoban.

+++

Dəyirman bir az kənddən hündürdəydi. Sulu, çiškinli bir səhər açılmışdı. Evlərdə səhər ocaqlarını yanardırdılar. Bacaların tüstüsü səs kimi yumşaq-yumşaq, əyilə-əyilə böyük göy üzünə qalxıb yuxarınlarda birləşirdi. Dəyirman səmtdən baxanda evlər saçından asılmış kimi görünürdü. Kənddən xeyli aralı, dəyirmanın yanındakı balaca yamacda Ayat artıq anasından soyuya-soyuya sulu – çiškinli havanın içində dəyirmanın bugünkü qurbanlığını otarırdı. Amma Gülü ölü gündən dəyirmana gələnlər azalıb dəyirmanın balaca arxi kimi bapbalaca olmuşdular. Tog-

luların biri kəsilir, beşi sabaha qalırıldı. Deyən artmışdı, yeyən azalmışdı.

«Orda çörək yemək binamusluqdu, ə... Özün öz ətini yesən, ondan yaxşıdı. Bacarsa, kəndi bazara qoyar, qırmızı köpəy oğlu. Gözümüzün qabağında öldü Gülü yazıq. Bir də ora getsəm, adam öldürrəm, atanın ruhu haqqı. Ora gedən gərək qabaqca belindən xəncərini açsın, bir elə kişiliyini atsın. Girsin ora başını açsın otursun, yuxarıda bassın yesin. Üç kərə qalxdım yerimdən az qaldım dava salam, götürə bilmədim nə isə. Temiri döydülər, çatamadım. Bir dəfə də gedəcəm ancaq onlardan ötrü. Gərək elə eliyəm ayaqlarını da basmasınlar bu kəndə. Addarına da qızıl oğlanlar deyirlər». – Çoban yaylaqda yoldaşlarını başına yiğib hirslənə-hirslənə danışındı. Çəndən-çis-kindən kənd də, dəyirman da görünmürdü. Göyçək kababçı yanağı qanlana-qanlana dəyirmanın qapısı ağızında dayanmışdı. Alver yox idi deyən elə bil yaşamırdı, ölüyüdə elə bil. Dəyirmançı daşa biçaq çekirdi. İtilənməkdən biçaq nazilib biz olmaqdə idi. Başını qaldırmadan ağır xırıltılı səslə dedi. – Get, Yoğun Əhmədi tap, haqqını ver, rayonun ortasında yer eləsin, gedək ora, bura gələn olmayıacaq daha, tərs avand oldu hər şey.

- Hani Yoğun Əhməd?!

- Yox əşşİ...

Bu neçə ildə birinci kərə idi ki, dəyirmançı təəccübənib adamın üzünə şax baxırdı. Birinci dəfə idi ki, biçağı dəyirman daşının üstünə qoyub qalxdı. Neçə illər idi biçağı əlindən yerə qoymamışdı. Elə bil, canı sızildaya-sızildaya yaxınlaşdı... – Nə danışdığını, ə?! Bə niyə demirsən, qanmaz oğlu?! Bura da əl uzadacaqlar. Qızılların yanına get, tez! Çoxlu pul götür, burdan quru çıxmasan, tutacaqlar səni.

- Səni demə, bizi de...

- Məni qarışdırma bura, mənimki heyvan kəsmək olub.

- Bə neyləməliydin, ay kaftar, adam kəsməliydin?!
- Mənə toxunma ha, ömrümü yaşamış adamam mən, daha heç nəyim qalmır.

Göyçək kababçı dəyirman daşının üstündə etə sancılan biçağa necə baxdısa, Dəyirmançıya da elə baxdı. Üzünün yumşaqlığını, qırmızılığına yaraşan kimi baxdı.

- Get onu qızından soruş, sədrə məktub yazıb ayağa qaldırıb rayonu. Əvvəlki vaxt olsaydı, tanış tapıb pulnan bir şey eləmək olardı. Hələ o it Gülünü də deyirlər siz öldürmüüsüz...

Dəyirmançı elə bil yerə girirdi. Dizləri əsə-əsə qayıdırıb daşın üstündə oturdu. Biçaq sağlam-sağlam alt-dan yuxarı ona baxırdı. Yeddi arxa dolananı bu kənddən idi. Amma genəsməyə də kənddən bir adam yadına düşmədi. Qorxu Yoğun kişini sarmışdı. Yer qorxuya sarı qalxırdı. Qaraqabaq Dəyirmançı son sözünü deyirmiş kimi qırıla-qırıla - Qızıl oğlanları tapmaq lazımdı – dedi ürəyində. Səhərin təmiz havasında Dəyirmançı ilə kababçının deyintiləri səslərindəki qorxu daş yalaması kimi dəyirdi Ayata. Ayat onların səsindəki qorxunu anlamırdı. Amma Ayat da qorxurdu. Qorxurdu ki, atasının dili yenə tərsinə açılacaq, «küçük» deyəcək – «Qancığın doğduğu, anana çəkmisən, kinin özündən böyükdür». Ürəyi çəkilə-çəkilə onu fikirləşdi ki, bunların hamısı ondan ötrüdü ki, anası bu yanlara gəlməsin. Bir gün Temir əmiyə deyəcəyi, gedib çobana yalvaracayı ki, atını versin. Ayat çobanın ağ atına minib şəhərə gedib anasını tapacaq.

Toğlular sulu, çıskınlı havada dəyirman səmtdən biçaq səsi eşitmədikləri üçün, ölüm qorxusunu duymadıqları üçün iştahla otlayırdılar. Hıçkırtıya hamısı bir-dən başını qaldırıb baxıdı. Yanlarındakı bu əli balaca ağacı, böyük, doğma adamin gözündə yaş gördülər. Bir-birinin səsini örtə-örtə mələşdilər. Göyçək kababçı az qaldı başını dəyirmanın divarına vursun.

- Mələşin elə, andırı qalmışlar... Nə yanası kənddi. Nə ölüsi köpəyuşağıdı, qarınını dağılır ə, pah, bir tikə artıq yedik...

Ayat kövrələ-kövrələ babasını çağırıldı! Bu yaşına çatmışdı, hələ bilmirdi atasını necə çağırınsın, nə desin. Ata – demək dilinə gəlmirdi. Kənddəki bütün uşaqların atasıvardı, amma heç biri belə deyildi. «Sənə qurban olum, göygöz balam. Ağlamaqdan sellər yudu içimi». Anasının yazdığı bu məktubların böyüyürdü Ayat. Bir də çağırıldı – Baba!

Həmişəki kimi kişinin yerinə Göyçək dilləndi – Nə var ə, niyə ağlaysan, ağlaya-ağlaya yedin başımızı?

- Dərsə getmək istəyirəm.

- Qələt eləyirsən sən, gaLIB Küçük başı kimi başını kəsərəm. Alım boyunu yerə soxum. Alım olacaq.

Ayatın müəllimi dəyirmana sarı gəlirdi. Yaxınlaşdı, əvvəlcə Ayata baxdı, sonra kababçıya:

- Dərsə niyə qoymursan uşağı?

- Nə dərs?

- Camaatın uşağı on gündü dərs keçir, bədbəxt eləmə, yaziqdı, burax dərsə gəlsin.

- Bədbəxt sənsən ə, mənə qəzəl oxuma. Oxuyub, sən olacaq da...

- Bəlkə, özünə oxşatmaq istəyirsən, hə?

- Mənə nə olub ki, yüz müəllim saxlayaram qapımda.

- Yalan deyirsən gözünün içincən. Səninki çörək yemək döyük, ürəyini yeməkdi. Bu saat bax qapıda durub içini yeyirsən ki, indi gələcəklər. Burax uşağı məktəbə gəlsin.

Müəllim güldü, qayıdırıb dəyirmandan uzaqlaşdı. Dəyirmandan qab-qacaq səsi gəldi. Kababçı idi, qab-qacağı divara çırpırdı. Ayat ağlamsına-aglamsına bir də çağırıldı – baba!

- Yaxşı get itil cəhənnəmə. Səni doğan da bir adam olmadı, sən də. Rədd ol gözümün qabağından.

Toğlular özlərinə galib başlarını qaldırıranacan Ayat

məktəb yolunda gözləyirdi. Kababçı dənliyin balaca gözlüünü açdı, qab-qacağı divara çırpmış kimi acıqla hirsə pulu cibinə qoydu. Dəyirmanın qapısından asılmış taxta lövhəni əvvirdi – Bağlıdır! Yolun qıraqına çıxıb maşın gözləməyə başladı.

Əliş atası Gülünün geyməsini geyinib, qamçısını götürüb, atasının otardığı naxırı aparırdı. Əlişin anası hasarların göylüyünə baş uzadan inəkləri qaytarayaqytara naxırın ardınca gəlirdi.

Dəyirman daşının üstündə oturmuş Dəyirmançı yatmışdım, nə idisə, tərpənmirdi. Biçaq yanındaydı, parıldaya-parıldaya dünyaya diş ağardırdı. Dəyirmançı gördü naxır gəlir, istədi həmişəki kimi «sazını» götürüb çalsın, yəni biçağını oynada-oynada - ho, ho, gəlin görüm hansınız yağılsız, desin. Əlişin anasını mala qarışdırınsın, malı Əlişin anasına qarışdırınsın, göz vursun. Amma qaraqabaq dəyirmançının beyni dolu idi. Fikirləşirdi ki, Gülünün ölməyinin üstündə onlara da söz gələcək. Harda içib, dəyirmando. Naxır gördü Dəyirmançı tərpənmir, haça buynuz inəklər buynularını şəşləyib qabağa çıxdılar. Damarlarına diş ağardan biçaqdan çəkinə-çəkinə kişinin üstünə getdilər. Kişi başını qaldırdı ki, inəklər üstünü alıb – ha, hu eliyə-eliyə dəyirman daşının üstünə çıxdı. Ancaq inək buynuzlarını torpağa sürtüb yerdən toz qaldırdı. Əliş qamçısını yelləyə-yelləyə yüyürdü, anasının səsi gəldi. – Dəymə, qoy cırıqlasınlar kaftarı, mala da zülm eləyib o.

Dəyirmançının nə dediyi anlaşılmırıldı. Birdən-birə kəndin camaati yiğissayıdı, onu belə qorxuda bilməzdidi. Bu qorxulu bir yuxunu, düz çıxmazı kimi qorxuluydu.

- Kaftar, sənin evini-eşiyini öz əlimlə yandırmasam, atamın qızı deyiləm.

Naxırı arxdan keçirdilər. Anası Əlişin yanına getdi, doluxsunub Gülünün içmədiyi, güclü, sağlam vaxtlarını xatırlaya-xatırlaya Əlişin əyninə böyük

olan geyməsini düymələdi, saçlarını sığalladı, alnın-dan öpdü. Sığallamağında, oxşamağında gizli bir acıq vardi. Bu acıq açılıb yozula bilsəydi, belə anlaşılları – dediyimi eliyəcəm, atan öldü, Əliş, anan ölməyib hələ, ürəkli böyü, dərdin alım, evimizin kişisi sənsən.

- Get dərdin alım, dərsin vaxtında qardaşını göndərəcəm. Kitabı əlindən qoyma. Otara-otara oxu, yaxşımı? Kitablarını islatma, büruncəyin arasında oxu.

- Yaxşı.

Əliş atasının qamçısını daşlara vura-vura yolun qıraqıyla naxırın ardiyca gedirdi.

- Əliş nə təhərsən, qardaş... Əliş boylandı, heç kəs yox idi, canı ürpəşdi.

- Yuxarı bax, ə, burdayam.

Əliş başını qaldırdı. İşıqçı Vəli bir vaxt atasının gördüyü kimi çəngəllərini sancıb dirəyin başında dəyanmışdı.

- Neçəncidə oxuyursan, Əliş?

- Beşincidə oxuyuram, Vəli əmi.

İşıqçı Vəli havada oturmuş kimi dirəyin başından sallana dayandı.

- Yaxşı, beşincidə oxuyursan. De görüm kökaltдан çıxa bilirsən?

- Bunu hələ keçməmişik.

- Yalan deyirsən bilmirsən. Yaxşı, de görüm cümlə nəyə deyilir?

- Bitmiş bir fikri ifadə edən söz və ya söz birləşməsinə.

- Yaxşı, bunu bildin, sağ ol. Böyükən adam ola-caqsan, amma içmə, anan yazıqdı, qeyrətli arvaddı. Xeyli vaxtdı mən də içkini atmışam. Ürəyim içmək istəyəndə dirəyə dırmaşıram, qurdalanıram-qurdalanıram yadımdan çıxır. Eşitməsənmi dəyirmani bağlayacaqlar? Orda kəsilən toğluların hamısı hardansa ayrı yerdən gəlirmiş.

Əliş bu ayri yeri fikrləşə-fikrləşə naxırın ardınca

getdi. Haradı bu ayrı yer görəsən. Ayat da ayrı yerdən gəlir yəqin, hər səhər nə qədər tez qalxır, görür ki, Ayat bir dəstə toğlunu qabaqlayıb dəyirmanın yanına aparır. Sonra ədədin kök altdan çıxmاسını fikirləşdi, gördü heç nə bilmir. Təpələrdə ot biçən maşınların çıxa bilmədiyi yerlərdə biçinçilər vardi, səsləri gəlirdi. Uzaqdan qoruqçunu görüb qoruğa sarı dartınan naxırın qabağına keçdi.

Evini-eşiyini yandırmamasam, atamın qızı deyiləm – axşamacan da bunu fikirləşəcəydi.

Kababçı rayona çatan kimi özünü birinci Qızılın yanına saldı. Katibə içəri buraxmadı.

- Olmaz.
- Tələsik işdi.
- Gözlə, çıxanda deyərsən.

İçəridəsə, hər şey Qızılın qızıl dişlərinin rənginə çalırdı. Əlinin qolunun qızıllarını açmışdı. Bircə qızıl dişləri qalmışdı.

- Dövlətin malına qəsd eləmisiz, cavab verməli olacaqsız, amma cavab tapa bilməyəcəksiz.

Bir anın içindəcə hiss elədi ki, çıxmağı yol yoxdur.

- Bəs sizin yediyiniz dövlətin malı deyil? Acıdan ölsəydim, maraqlanan olacaydım ki, filankəs acıdan öldü? Bu boyda təsərrüfatdı da, əyəri də olacaq, əskiyi də.

- Bu sözləri bizə yox, lazımı yerdə deyərsiz. Borcumuzu nəticəni sizə bildirək.

Birinci Qızılı elə kabinetindəncə apardılar. İkinci Qızılı da artıq aparmışdır. Üçüncü stolunda oturub Caviddən şeir deyirdi. Kövrəlib kədərləndiyindən səsi yaraşıqlı idi. Kabinetində yoxlanış gedirdi. Cavan oğlanın biri qalxıb üçüncü Qızilla üz-üzə oturdu.

- Tez-tez deyirdiz bu şeirlərdən?!

Üçüncü duruxdu. Orta məktəb illerini xatırladı. Tutu iliyinə işləyən gözəlliyi ilə gözünün qabağına gəldi. Gündə bir şeir yazdı Tutuya. Hüseyn Ca-

vidi, Səməd Vurğunu əzbərdən bilirdi. Özü də şair olmaq istəyirdi. Amma həftədə bir dəfə dəyişdiyi təzə-təzə bahalı kostyumlar, saatlar, maşınlar onu şair olmağa qoymadı. Bütün bu yersiz, vaxtsız alınan kostumlar saatlar, hər axşam atasının cibindən çıxan dəstə-dəstə pullar, üçünü, beşini qoymağa yer tapılmırdı. Bunların hamısı tumurcuqdan təzəcə-təzəcə açılmış yaşılca, ətirli otlara səpilən gübrələr kimi idi ki, Cavidi, Vurğunu əzbərdən bilən, Tutu adlı qızı sevən, şeir yazarı, qəşəng, yaraşıqlı bir oğlanı şişirdib-şişirdib bu günə saldı. O pulların, o kostumların, o maşınların yerinə balaca bir quzudan danışılıydı?! Sudan, yamacdan ağ-ağ atlardan, ağ-ağ atların, igid-igid iyiyələrindən danışılıydı?! Tutu adlı bir qızı sevən oğlan atasının o boyda pulunu görməyəydi, onun yerinə ac qalaydı. Nə olaydı, deyən olaydı ki, günəşdən tutmuş torpağacan nə varsa, hamısı bir-birinə əbədi bir dəqiqliklə bağlıdı, hər şey, bütün olanlar, qalanlar da iş görür, iş görə-görə yaşayır. Suyun gördüyü işin öz mənası, ağacın gördüyü işin öz mənası, divardan asılan xalçanın öz, yerə sərilən xalçanın öz mənası var. Nə olaydı buları Tutu adlı qızı sevən oğlana deyən tapılaydı. Pulları başına səpib, qəşəng, yaraşıqlı, şeir yazarı, kövrək oğlanı dərmanlı bitki kimi şışirtməyəyidilər. Sonra da üç oldu. Üç qızıl oğlan. Bu üç də beş ola bilər, sevənlər azalar. Cavidi, Vurğunu əzbər bilənlər, şeir yazarılar azalar. Sonra da heç kəs bilməz ki, günəşdən torpağacan nə varsa, əbədi bir dəqiqliklə bir-birinə bağlıdı. Hər şeyin mənası var. Hər şey iş görə-görə yaşayır.

Cavan oğlan cavab gözləyirdi, gördü dillənmir.

- Yox – dedi, heç vaxt yadımıza düşməyib. Orta məktəbdə öyrənmədiyimizdi. Aradan iyirmi il keçib.

Üçüncü qızıl şeirlərdən bir neçə beyt yenə dedi. Birdən-birə uçub divar sökülürmüş kimi hönkürüb başını stolun üstünə qoydu.

Elə bu vaxt kababçı qayıdib Dəyirmançı ilə üz-üzə oturmuşdu, özünü təmizə çıxarırdı.

- Mən nədən qorxmalıyam, yaxşı. Sənin də sözünə baxıb rayona gedirəm. Niyə gedirəm rayona, kimdi Qızıl oğlanlar, heç tanımırıam onları, üzlərini də görməmişəm. Axmaq-axmaq gedib oturmuşam qapıların da ki, bəs qarğı, məndə qoz var. Yaxşı, nə deyə bilərsən mənə, nə tapa bilərsən? Plan da vermişəm, rayondan neçə kərə gəliblər artıqlaması ilə görmüşəm də. Ölüb, belə ölenin atasının goruna, içməyəydi, ölməyəydi. Mən öldürməmişəm ki... Yeməyə gələndi. Yeyib gedir. Nə istiyir üzümün suyunu tökə-tökə min oyunla qoyuram qabağına. Bəlkə gedəndə də onunla getməliyəmmiş!?

Bir-iki qarış otaqları vardı, amma Dəyirmançının səsi lap uzaqdan gəldi.

- Toğlular kəsirsən ha, bax onu soruşacaqlar ki, bu hardandı...

Göyçək bayaqdan elə bunu gözləyirdi, qalxıb əllərini bir-birinə vura-vura Dəyirmançının ağızına sarı uzatdı.

- Sübut eylə, deynən ki, burdan döyüll, ordandı əlimdə tutmusan bəyəm?! Yox, sənin də sözündən işiq gəlir, səndə də bir iş var. Amma mən dəyirmanın boğazından diri çıxmış adamam. Sən özgə dəyirmana su tökürsən, kişi. De, görüm, məni niyə göndərmişdin Qızılların yanına? Göndərmişdin məni də onlara qatsınlar, hə? Mən burundan yapışib qulaq çıxardanam ey...

Dəyirmançının ayağa durması ilə şapalağının açılması bir oldu.

- Bəsdi də, qırmızı oğlu qırmızı. Bəsdi, məni yiğdin boğaza. Murdar köpəkoğlu. Məni də murdar elədin.

Göyçək kababçının canı elə yumşaq idi ki, dəyirmançı elə bil arvad döyürdü. Göyçək özünü dəyirmana saldı. Unluqdan nə götürdü, nə götürmədi, ci-

binə qoyub çıxdı, ağızının-burnunun qanını silə-silə uzaqlaşdı.

Kənddə gözə görünən yox idi, hamı işində, gücündə idi. Tükəz arvad ha boylandı, sözünü deməyə adam tapmadı. Çıxdı üzünü günəşdən tutmuş torpağacan arada nə vardısa, olanlara, qalanlara dedi – Dən yoxdu, dənciyinə dən düşmür, yeyir bir-birini, hələ harasıdı... Gözlərindən qan gələcək. Heç nə demirəm. Bu suya ki, qan axıtmışan neçə ildir o bəsdi sənə, kaftar. Bir o yetər elə. Bilmirsənmi, hər şeyin iyisi var, heç nə iyisiz deyil... Ye bir-birini, sən iman iyisi deyilsən, qarğış iyisəsən. Ay Güllü, ay Güllü... Az bir eşiyə çıx az – Tükəz qarı belə deyib güldü.

Temir müəllim həyat-bacanın uçuq-söküyünü düzəldirdi, bayaqdan sakitlik idi. Arvadı xalçanın üstündə oturub uşaq əmizdirirdi. Dincə qoyulmuş torpaq kimi bir neçə ayın içində cana-qana gəlib gözəlləşmişdi. Bəxtəvər idi Temir müəllimin arvadı. Onun üçün bəxtəvərlik o idi ki, usağının atası kasib olsun, amma üzügülər olsun.

«Çixin eşiyə, yandıracam bu evi. Yansın oğullu-uşaqlı. Kişi olub atasına içmə, deyəcək. Kef eləmək olmaz. Temir gərək küllükdə eşələnə». – Neçə il bu səsin qorxusu, peşmançılığı altında evin qaranlığına çəkildilər.

- Allah səni təzədən verdi dərdin alım, günahımı üzü suyuna bağışlasın. Üzünü danladım-danladım Allahdan təzədən aldım səni. Qulunam, ey Ulu Tanrı, indən belə al canımı.

Güllü arvad gündə dua eləyirdi. Temir müəllim həmişə anasının bircə belə qalmış birçayını darayan görəndə kövrəlirdi, araq içirmiş kimi içi göynəyirdi, həmişə soruşmaq istəyirdi: «Ana, dərdin alım, doğrudanmı kəsərdin saçını?»

- İnanmazsan da, nələr çəkdiyimi bilməzsən, canandan ayrıdır. Cox yaxşı günlər göstərmisən anana.

Saçımı da kefimdən kəsirdim. İndi də soruş, gül, məzə yerin olsun anan.

Susdular birdən-birə, elə səssizlik düşdü ki, Temirin qulaqları çəkildi. Başını qaldırıb göy üzünə baxdı. Bu səssizliyi anlamağa çalışdı. Günəşdən tutmuş torpağacan, əbədi bir dəqiqliklə bir-birinə bağlı olan, bir olan bu səssizliyi canında hiss elədi. Temirə çoxmu yaxın idi, çoxmu uzaq idi. Hardasa bu səssizliyə ürəyi döyüñürdü. Temir bir də dinşədi - çıq, çıq, çıq günəşdən tutmuş torpağacan bir-birinə bağlı olanları sarılmış bu səssizlik saat kimi işləyirdi çıq, çıq, çıq.... Yoxsa bu, Temirin özüydümü, anasının dediyi tək dünyaya təzə gəlmış kimi ayıq, sağlam, hasarların uçuğunu, həyəti basmış alağı, pəncərənin qırığını görə-görə söykənmüşdi divara. Gök üzünə baxa-baxa, səssizliyin içində yaşayırıdı.

Tükəz qarının səsini eşidib daşı hasarın üstünə qoydu. İstəmirdi ki, qarı onu görsün. Gizləndi birdən. Dəyirman uzaqlaşmışdı Temirdən. Nə gözü görürdü, nə səsi çatırdı dəyirmana. Qalan Temir idi. Yoğun kişinin, Qızıl oğlanların, Dəyirmanınının, Göyçək kababçının qorxularının üstüylə uzaqlaşa-uzaqlaşa gedirdi. Gök üzü, yer üzü arasında bir-birinə bağlı olan nə vardisa, onlardan biri öz işini görmürdü: Dəyirman dəyirmanlığını eləmirdi. Dənlikdə dən olmaliydi, Göyçək kababçı ora pul doldurmuşdu. Unluqda un olmaliydi, doğranmış ət varydı, küncündə də beş-altı toğlu kəlləsi. İndi Göyçək kababçı taxta lövhəni döndərib qaçıb çıxıb getmişdi: Bağlıdı! Gök üzü ilə yer üzü arasında əbədi bir dəqiqliklə bir-birinə bağlı olan şeylər bağlı olub öz işini görmürdü. Dəyirman Temirdən, işıqcı Vəlidən, Çobandan, bir neçə günün içində durulub-durulub cüçülərinə qədər göstərə-göstərə Tükəz qarının, Güllü arvadın paltarlarını yuyan balaca arxdan, Ayatin oxuduğu – «Bir dost bulamadım, gün axşam oldu» – mahnisindən, kənd arvadlarının suçlu-günahlı tut-

duqları Allah adından uzaqlaşırıdı. Çünkü öz işini görə-görə yaşamırı!


...Cümə axşamının qaranlıq bir gecəsiydi. Gölünün balacaları yatmışdı, bir Əliş oyaq idi, alaqaranlıqdə gözünü döyürdü. Çünkü anası hicqira-hicqira, içini çəkə-çəkə bəxtindən deyinirdi. Dolanacaq üçün ağlamırdı Əlişin anası, qurulu evivardı, yaxşı dolanırdı. Kolxozda sağıcı işləyirdi, neçə dəfə şəklini qəzetə vurub tərifləmişdilər. Əlişin anası ona görə ağlayırdı ki, Gölü ölümə öz ayağıyla getdi. Səhəri gözüylə açdı Əlişin anası. Əlişi də götürüb çıxdı. Bir də evin aşağı gözündən nəsə götürdü, hasarın dibi ilə üzü aşağı endilər. Dəyirmana çatanda anası dedi: Sən burda dəyan, qorxmağın yoxdu sənin, belə eləməsəm, ürəyim dincəlməyəcək. Nöyütü ver mənə, day olan oldu bizə, nədən qorxmaliyq ki...

Dəyirmanın taxta artırmasına, qapı-bacasına, neçə illərdi susuz boğaz kimi qurumuş novuna neft töküb od verdi. Neçə illər idи, onsuz da kababçının əlindən quruyub daşlarınan nəmi çəkilmiş dəyirman bir damcı oda bənd idi. Dan yeri sökülürdü, qıp-qırmızı od rəngində idi. Alov da gücləndi-gücləndi, minlərlə adamın qəhqəhəsinə oxşadı. Bir anda kəndə xəber düşdü, ayağı yer tutan tamaşaya durdu. Anası Əlişin əlindən tutub sağından gəlmiş kimi sakitcə evinə gedirdi. Dəyirmanın altından keçən balaca arx az qalırdı qaynasın. Balaca balıqlar, su cüçüləri, qurbağalar başı alovlu suların qovuşduğu yerə qaçırdı. Hər şey balıqlara, cüçülərə, qurbağalara yuxu görürəmək kimi gəlirdi.

Dəyirman günəş bir boy qalxanacan yandı, daşları qapqara qaralıb Nuhdan qalmışa oxşadı. Unluqdakı doğranmış ət bişib kabab olmuşdu, beş-altı toğlu başı bişib dərisi çəkildiyindən hamısı gülürdü. Baltanın, bıçağın sapı yanıb, tiyəsi qaralmışdı. Bir vaxtlar qaraqabaq Dəyirmanınının əlindən iştahlı-iştahlı dünyaya baxan bıçaq kömürdən seçilmirdi.



“Dəyirman” povestinə çəkilmiş illüstrasiyalar Ayxanındır



P.S. Təzə “Dəyirman”a yazdığım giriş sözünün adını Rəsul Rzanın 81-ci ildə qələmə aldığı məqaləsinin adıyla eyni qoymağım təsadüf deyil. Zaman da atını minib çapır, dövran da dəyişir, daha o dəyirmanlar da yoxdu, amma dəyirman dərdi var axı... Yoxdusa, niyə Göyçək kababçı, Dəyirmançı, Temir, Sarı Qasım, Qızıl oğlanlar belə tanış gəlir adama?! Bəlkə əsərin bu qədər gizlində qalibindi üzə çıxmığında da bir məntiq, bir zərurət var... Elə ona görə povestə əl gəzdirmək istəyən müəllifi inandırmağa çalışdım ki, lazımdır. Mövlud müəllim - “Bəlkə də Dəyirmani Dəyirmançının qızı, Göyçəyin arvadı yandırmalı idi” - dedi. Amma dəyişmədi sonluğunu... İndi də artıq çapa gedəcək mətni oxuduqca düşünürəm axı Əlişin anası atasız qalmış oğlunu yetişdirəcəyini, böyüdəcəyini, oxudacağını deyirdisə, Dəyirmanı yandırması vacib idi. Qəhrəmanın müəllifin “planlarını pozub” öz taleyini ya-

şaması və azad hərəkət etməsi də gerçək nəşr elementidir...

...Mövlud müəllimi Şuşada görəndə çəkinə-çəki-nə “təzə yazıları var” - dedi, “Şuşanın, Qarabağın 30 illik ağrısı keçmişdə qaldı, ağlamaq olmaz daha, yeni əsərlər yazılımalıdır” - dedi. Yeni yazıların gələcəyini, yenə gün işığında oxuyacağımız əlyazmların yaranacağını, bu dəfə dərddən yox, qələbədən yazacağını anladım. Gündəmin tələbi budur, bəli. İndi tarixin də, sənətin də iri planında Şuşadır! Qarabağdır!

P.P.S. Növbəti səhifədən müəlliflərimiz Uzaq və Yaxın Şuşadan söz açacaqlar... Vətəndən uzaqda yaşayan yazıçı-esseiist Vahid Qazi xatirələrindəki uzaq Şuşadan danışacaq, ilk dəfə doğma şəhərinə ayaq basan gənc şair Ramil Əhməd isə isti-isti təəssüratlarını bölüşəcək...

PƏRVİN

Vahid Qazi
Helsingborq, İsveç

Şuşadan yaza bilmək



Şuşada adını qayalara yazmaq oğlanlar arasında dəbidi. Uşaq vaxtı mən də yazmaq istəmişdim. Cıdır düzündə mismarla oyub adımın baş hərfini bir qayaya güclə həkk eləyə bilmışdım, arxası qaldı, anam çağırdı ki, gedirik, gəl...

+++

Bir vaxt məndən müsahibə alan gənc xanım belə bir sual vermişdi: "Ruhlar şəhəri"nə səyahətiniz da-

vam edir?" Ağdamı nəzərdə tuturdu. Belə cavab vermişdim: "Davam" sözü bətnində "bitirib, yenidən başlamaq" anlamını gəzdirir. Bu mənada, dediyiniz ünvanadakı mövcudluğum səyahət yox, qalıb yaşamaqdı".

"Bütün sevgilərin bir səsi var - piçilti". Müsahibənin başlığına bu cümləm çıxarılmışdı. O vaxt, Yurd sevgisindən danışdığını o iliq yaz gündə hələ vətəni tərk edib getməmişdim...

Bunu niyə xatırladım?

O gün elə həmin müxbir xanım "Qobustan" toplusunda redaktorluğa başladığını yazdı, toplu üçün yazmağı istədi. İşə bax! Özü də Şuşadan! Yazdı ki, Şuşa azad olunub, daha Şuşa haqda xəyallarla yox, gerçəkdə danışa bilərsiz. Yaddaşınızdakı Şuşadan yazın, dedi.

Deyə bilmədim ki, nə qədər Xocalıya, Xankəndiyə əlimiz çatmir, Şuşaya Ağdamdan getmirik, azad olan torpaqlardan nigaranlığım var, əlim qələmə yatmir. Boyun qaçırmıq istəyirdim, alınmadı. Yazacam, dedim, söz verdim!

İndi qalmışam belə. Nə yazım? Necə izah edəydim ki, illər uzunu Şuşanı işğalda təsəvvür edə bilmədim. Ağdam hə, Ağdamı da, mənim bütün xatiratımı da onunla birlikdə işğal etmişdilər. Qubadlıda keçirdiyim şirin uşaqlıq xatirələrim də onun kimi əsarətdəydi bu illər üzünü. Yaddaşımın dərinliyində hələ də çağlayan Vəngin altındakı Kolatağ Turşusu da eləcə. Hər yan işğal olunmuşdu. Gəncliyimin Bakısı belə!

Şuşadan savayı...

Amma onu da bilirdim ki, “Çöl Qala”mdakı şuşalı rəssamı çoxu anlayıb, duymayıb... Bu yazımı oxuyan biliçək, biliçək ki, o rəssam üçün Şuşa heç vaxt işgal oluna bilməzdi... Hə, məndən “Qobustan” incəsənət top-lusuna yazı istənirdi... Nə yazım, necə yazım axı!? Nəçə vaxtdı, dinc durmuşdum yerimdə, mövzuya yaxın düşmürdüm. Daha xatirələrlə yox, xeyallarla yaşayır-dim. Azad edilən şəhərimdə gələcəyin xəyalını qururdum. Hər gecə ev tikirdim, təzə şəhər salırdım fikirlərimdə...



Kasıbin gözü hər yanda itiyini axtaran kimi, qərib də getdiyi yerlərdə Yurd nişanəsi gəzir. Az olmayıb bu otuz ildə dünyanın dörd bir tərəfində Qarabağı görməyim.

...Bir neçə ilin söhbətidi, uşaqlarla Vyanaya gəzmə-yə getmişdik. Hotelə düşmədən maşını birbaşa Üzeyir Hacıbəylinin heykəli olan Dunay parkına sürmüştüm.

Park çayın ortasındaki adada salınıb, Şuşanın “dom otdix” dediyimiz İstirahət evinin bağçasına oxşayıր. Elə

bu oxşarlıq fikrimi uzaq 1981-ci ilə apardı. Heykəlin torun-tozun silə-silə uşaqlara onlar yaşıda olanda həmin bağda Üzeyir bəy haqda “Uzun ömrün akkordları” filminin çəkilişlərinə tamaşa etməyimdən söz açdım. Anardan tutmuş Qədir Rüstəmovacan xatırladım.

Yeri gəldi, qoy elə birini də sənə danışım, dostum oxucu! Demək, bir yay həmin İstirahət evində dincəlirdik. Səhər yeməklərinin birində yeməkxana divarına vurulan elanda oxuduq ki, Cıdır düzündə konser olacaq. Böyüklerimizlə yığışib getdik. Simfonik orkestri ilk kərə canlı-canlı Cıdır düzündə onda dinlədim - maestro Niyazinin dirijorluğuya Üzeyir bəyin “Koroğlu” uvertürasını calırdılar.

Şuşanın İstirahət evi bir vaxtlar Bəhmən Mirzə Qacarın (Fətəli şahın nəvəsi, Abbas Mirzənin oğlu, Azərbaycan hakimi və taxt-tacın varisi) mülki olmuş böyük ərazidə yerləşir. Bağ Qala divarlarına qədər uzanır. Hərdən Qala divarına çıxar, Qarabağın üfü-qəcən uzanan genişliyinə tamaşa edərdim. İndi də hərdən gecələr yuxum ərşə çəkiləndə xəyalən o divara dırmaşır, quş kimi özümü o sonsuzluğa atıram,



uçuram, uçuram, beləcə yuxuya keçirəm.

Bənzərini Krımda görmüşəm, Cufut-Kalada. Dörd bir tərəfi sildirim olan qədim qala-şəhərin darvazasına çıxmışdım. Dimdik durub, qollarımı yana açıb gözümüz yummusğum. Krımın yox, Qarabağın səmasında daydım onda. Qarovalıç düşürməsəydi, Allah bilir nə qədər qalacaqdım orda.

...Nə vaxtsa heç ağlımin ucundan belə keçməzdə ki, Bethovenin "Ay işığı" sonatasını onun Vyanadakı evində dinləyəcəm! Həmin əseri ilk dəfə Qreta çalanda eşitmışəm. Səkkiz, ya doqquz yaşındaydım. Qriqoryan Qreta Bakı ermənisiydi, Ağdam Musiqi Texnikumunda oxuyurdu. Evimizin birinci mərtəbəsində kirayə qalırdı. Illər üzünü hər səhər yuxudan onun, sonra başqa qızların çaldığı musiqilərlə oynamışdım.

İndi burda, Bethovenin ev-muzeyində həmin müsiqini dinləyəndə huşum artıq Yer üzündən silinmiş bir şəhərin mənənə olan çağlarına getdi. Heç nə eşitmirdim, Bethovenin özü kimi kar idim. Eşitmirdim, amma onun müsiqisini dumanın, tüstünün yerdən qalxan halı kimi görür, yağış isladan torpağın ətri kimi qoxuya bilirdim...

Muzeyin pilləkənləriylə düşəndə Bülbülün Şuşadakı ev-muzeyini xatırlamışdım. Uşaqlara yamyasıl baxçanın içində o kürsülü, sürəhili evdən danışmışdım. Ordan on çox yadımda qalan eksponat ona İtaliyada verilən orden idi. Deyirdilər ki, bu ordeni taxan paradda generaldan da qabaqda gedə bilər. O vaxt elə fəxr eləmişdim ki, Bülbüllə.

...Uşaqlar balaca olanda birlikdə səfərə çıxmışdan, onlara vətən səhbətləri eleməkdən xoşum gəlirdi. Elə indi də hərdən belə səfərlərimiz, səhbətlərimiz olur. Bir gün qədim yazılı daşların qorunduğu Björketorpssten milli parkına getmişdik. Qobustanı görmüşdülər deyə buradakı run yazılarına maraqla baxır, müqayisə edirdilər. Səhbətdən uzaqlaşmadan deyim ki, İsveçdə 3500-dən çox yazılı daş abidə var. Vikinglərdən qalan bu abidələrin ən qədimi VI-VII əsrlərə aid edilir.



Həmin gün onlara bir vaxtlar Şuşada qayalara ad yazmağın dəb olmasından danışdım. Adımı yarımcıq yazmağımdan söz açdım. "Bax, tariximizi də belə yazmışıq - yarımcıq! Siz gərək bizim səhvərimizi təkrarlamayasınız", demişdim.

...Koronavirus ucbatından uzaq ölkələrə səfər alınmadı deyə, bu yay xanımı da götürüb İsvəçin Qotland adasına getdim. Yerinə məlum, adanın bu başından o başınacan yaxşıca gəzdik. Məşhur Lummelunda mağarasına girəndə Şuşadakı Xan mağarasını xatırladım. Öyrəndim ki, Şaşa Pedaqoji İnstitutunu bitirsə də, xanının bundan xəbəri yoxdu. Bilirom, İbrahimxəlil xanın mağarasını çoxunuz görməmisiniz. Ona danışdığını, sizə də deyim.

Xan mağarası Cıdır düzündən üzüsağı baxanda nə-həng Daşaltı dərəsinin o üzündə sildirim qayalar arasında kiçik qara dəlik kimi görünür. Uzaqdan balacılığına baxmayın, hündürdü, at belində içəri keçəcək qədər hündür. Deyilənlərə görə, Qacar Şuşanı tutanda İbrahimxəlil xan burada gizlənibmiş.

Adamda, özü də mənim kimi xəyalperəstdə arzular bitib-tükənməz! Lummelunda mağarasından çıxanda ürəyimdə bir istək yarandı - Şuşadakı Xan mağarasına, bir də Azix mağarasına getmək istəyi.



Şuşanın məşhur bir şəkli var. Qala divarı, Gəncə qa-

pısı olan şəkli deyirəm, hamınız görmüsünüz. Amma əminəm, böyük əksəriyyətiniz qala divarının o üzündə olmamışınız, ordan üzü bəri açılan füsunkar mənzərəyə baxmamışınız. Qoyun, ordan da danışım sizə.

Ala qapıdan içəridə restoran vardi. 1983-cü ilin yanında dostları atamın sağalıb xəstəxanadan çıxmazı münasibətilə məclis qurmuşdular. Masanın mən oturan küncündən baxanda Gəncə qapısından üzüsağı Qarabağın yamyasıl dərələri, təpələri, bir də sonsuz üfüq görüñürdü. Hafız əminin yanında oturmuşdum. Hafız Sədrzadə Qarabağın zil və yaniqlı səsiylə seçilən xanəndələrindən idi. Şuşalı məşhur müctəhid Məhəmməd ağa Müşridzadənin oğlu. Həm qohumluğu, həm də atamlı dostluğuna görə onu tez-tez gördüm, xüsusu bir bağlılığım vardi. Qohum toyları onsuz calınmadı.

O gün atamgilin məclisi uzun çəkdi. Büyüklərin söhbəti uşaqlara maraqlı gəlməz deyirlər, məndə elə deyildi, özümü kişilər sırasında görür, söhbətlərini dənliyimə yiğirdim.

Gün əyiliirdi, Gəncə qapısından o üzdə təsvirəgelməz mənzərə açılmışdı. Ayrı vaxt yüz dil töksən, oxumayan Hafız əmi özü başladı. Deməsələr, bilməzdim, oxuduğunun “Zəminxarə” olduğunu.

Yaddaşımın ən məhrəm Şuşa hücrələrindən danışram sizə - ilahi səslə möhtəşəm mənzərənin temas nöqtəsini göstərmək istəyirəm.

Oxudu, bitirdi. Bizim məclis hələ sükut içindəyəkən başqa masalardan alqış səsləri qala divarlarında əks-səda verdi.

Sonralar Ağdamın, Şuşanın minarələrindən azanı onun səsiylə verirdilər. Mən azanı Kazanda, Sarayevoda, İstanbulda, Maldivdə, Səmərqənddə, bizim Sovetskidə, canım sizə desin, Krim Baxçasarayında, Misir Hurqadasında, nə bilim, neçə yerdə eşitmİŞəM. Hafız Sədrzadənin azanı qədər mənə xoş gələni olmayıb. Yutubda “Qarabağ azanı” yazüb siz də dinləyin, görün düzmü deyirəm!



Səhərdən elə ordan-burdan danışram, başım qa-

rışdı, axı mən yazı söz vermİŞəM.

“Uşaqlığım Şuşada keçib. Qəribə şəhər idi. Döşəmə küçələr, əyri döngələr, enişli-yoxuşlu yollar, reşotkalı pəncərələr, sürəhili balkonlar, şüşəbəndlər, zəhmli qədim evlər, dəmir toxmaqlı ağırtaxta darvazalar, məhləbaşı bulaqlar, kəklikotu ətirli bağlar, çobanaldadan yay yağışları... Adı, tarixi, iqlimi adamlarının xarakterinə təsir eləmişdi. Cibində pulu olmayan da özünü bəy kimi aparırdı. Amma hər adam duymadı ki, bu qürurlu insanların sinəsində necə kövrək qəlb döyüñür. Yayda ölkənin hər yanından adamlar axışırıdı Şuşaya. Bəzən gələnlərin sayı yerlilərdən üç-dörd dəfə çox olurdu. Onda şuşalılar başını elə dik tutub gəzərdi ki, elə bilərdin hər biri bir dağın sahibidi. Amma elə ki yayın sonunda gələnlər qayıdırı gedirdi, şəhər ziyanətçiləri dağlışan yas evinə dönürdü. Şəhər də, adamları da sükuta qərq olurdu. Payız yağışları isə bu ovqatın nisgilini daha da artırırdı. Yarpaqlar saralır, şəhərin başını duman-çən alırı. Adamlar növbəti yayın şux büsətinə həsrətlə gözləyirdilər”.

Yox, alınmir! Gərək bağışlayasız məni. Yazmaqla olmur, Şuşa yazmaqla təsvirə gəlmir. Şuşanı yaşamaq lazımdı.

Şuşanı yaşamaq: Gecəsində ulduzlarla yatıb, sabahında günəşlə oyanmaqdı; Dumanın dərədən qalxıb göy üzünə sürünməyinə tamaşa eləməkdı; Buludun günüşi görcək yağışını bir anda yağıdırıb qaçmasına sevinməkdı; Dünyanın ən möhtəşəm simfoniyasını - yağış damlalarının çadır alaçığın damında çaldığı müsiqini dinləməkdı...



Yaza bilmədim, amma yaşadım. Bu, elə o müsahibədəki sualda olan “səyahətin davam” yox, cavabda ki “qalıb yaşamaq” idi...

Səbrim boyumdan uzundur! Gedəcəm Şuşaya! Uşaq vaxtı yarımcıq qoymuşum adı qayaya həkk eləməyə gedəcəm.

Əsl Şuşa yazılı bax, o, olacaq.

Avqust 2021

Şuşa eşqi

...Anna Karenina nə qədər etsə də, diqqətini toplayıb başladığı kitabı oxuya bilmir. Çünkü aşiqdır, fikri-zikri Vronskinin yanındadır... Zavallı Anna! Eşqi bu dərinlikdə duyub kitab oxuya biləcəyini düşünən zavallı Anna! Şuşadan geri qayıdarkən avtobusda saygıdəyər redaktor "Qobustan" jurnalı üçün təəssürat yazısı yazmağımı istəyəndə "Anna Karenina" romanının bu sehnəsini xatırladım. Necə ki, Anna qatarda başladığı kitabı oxuya bilmirdi, mən də Şuşa haqqında nə yazacağımı bilmirdim. Bircə onu bilirəm ki, bu yazıya başlayanda öz-özümə dedim ki, zavallı Ramil, sözləri cümləyə, cümlələri abzaslara, abzasları səhifələrə necə çevirecəksən?! Şəhəri bir yağmurun qəfil yaxalaması kimi Şuşa sevdası səni bir anda yaxaladı və sənin indi bütün fikrin-zikrin eşqdır, necə yazacaqsan? Bu səbəblə buna yazmaq yox, yazmağa cəhd deyəcəyəm və hissin özü kimi qarışq bir ovqatı yazısı olacağını bilərək, üslub uyğunsuzluğunu, sözün yerinə düşməməsi hallarını da indidən gözə alaraq başlayıram.

Qulaq asın: evdə Şuşaya gedəcəyim bilinəndə bir də gördüm ki, köhnə fotosəkillər səliqəylə önemə yiğildi, xatırələr yenidən gün işığına çıxdı. Evdəkiler hara necə gedəcəyimi dedikcə, içimdə öz-özümə tekrarlayırdım. Yuxarı Gövhər ağa məscidindən biraz aşağıdakı küçə məni texnikumun binasına aparacaq, binanın arxasında atamın qaldığı tələbə yataqxanası var, onun qarşısında rəsm qalereyası, anam oradakı evlərin birində qalib, evə gedən yol sol tərəfdəndir, texnikumun binasının önündə kiçik futbol meydançası da var, oradan sağa düz aşağı düşəndə Vaqifin məqbərəsidir, ondan da biraz aşağıda Cıdır düzü... Nə edəcəyimə dair təlimatları eşidirdim,

çoxlu şəkillər və videolar çəkməliydim. Dəfələrlə eşitdiyim sözlərə bir də yenidən qulaq asdım, mənə hamiya "yaxşı" deməkdən başqa bir söz qalmadı...

Gecə gözümə yuxu getmədi, özümə təskinlik verdim ki, yolda biraz yuxumu alaram, yenəala bilmədim. "Şuşaya getmək" ifadəsinin həyəcanı yuxunu öldürdü. Əgər bütün tanrıların belə ən sonda təslim olduğu yuxu Allahı Hipnoz vardısa və haradasa bir yerdən mənə baxırdısa, yəqin ki, hiddətlənmişdi...

Uzun ayrılıqdan, həsrətdən sonrakı vüsalın, qovuşmanın həyəcanı bürüdü məni. Bir dəqiqədəki altmış saniyənin varlığı dözülməz bir gerçəkliyə çevrildi. Saniyələr dəqiqə olurdu, dəqiqələr saat, saatlar bir neçə saatə əvərilirdi. Uzun incə bu yoldan tez-tez soruşturduğum: nə qədər qaldı, de mənə, nə qədər?

Yol boyunca evlərə, adamlara, kimsəsiz boz çöllərə, atlara baxsam da, daha öncə gəldiyim Füzuli şəhərinin yoxluğuna baxa bilmədim. Yolda ilk dəfədir ki, gözlərimi yumurdum. Onsuz yetəri qədər incimədim, yaranı yeniləməyə gərək görmürdüm. Gözlərimi yumsam da, da-ha öncə gördüğüm viranelik gözümün önündə çəkilmirdi. İndi bura bir xatirə, bir ruhlar şəhəridir. Kimin yaddaşında nə qalıbsa, kim burada nə yaşayıbsa, Füzuli odur. İndi bura Füzuli deyirik, amma bura Füzulidirmi, İlahi? Bu şəhər həmənki deyil. İnsanın evini tapması üçün belə nişanələr yoxa çıxb. Bu şəhərin canından evləri, küçələri bir-bir söküblər. Küçə-küçə, ev-ev, ağac-ağac öldürüblər bu şəhəri! Evsiz, küçəsiz, kimsəsiz bir boşluğa əviriblər. Görəsən keçdik? Açım gözlərimi? Nə fayda, onsuz gözümü yumsam da, açıqdır, hafizəmdə ilişib qalanlar rahatlıq vermir. Bu şəhərə ilk dəfə gəldiyim dos-

tumun səsi qulağında cingildəyir. Şəhərin əvvəlki halını onun mənə danişdəgi səsiylə xeyali bir şəkildə canlandırmış isteyirəm, alınmir, olmur. Küçələri yerinə düz qoya bilmirəm, evləri yerinə yerləşdirə bilmirəm, alınmir, olmur. Dostuma demək isteyirəm ki, sözünü mənə demə, çıx Qaraköpək təpəsinə de, oradan biraz o tərəfi Ərgünəşdir, bax oradan da biraz o tərəfi aləmlərin rəbbidir, onun qulağına de, hər şeyi biləndən soruş itkin uşaqlığını, bir gecədə böyüməyin ağrısını ona danış...

Şuşayla ilk dəfə göz-gözə gələndə qəribə bir şəkildə içimdəki sakitliyə təəccübləndim. Şuşa məndə ilk dəfə gəlirmişəm duyğusu yaratmadı. Uzun müddət düşündüm ki, görəsən, səbəb şəhəri az qala fotosəkillərdən, video-lentlərdən sevdiyim bir şeir kimi əzbərlədiyim üçün mübelə oldu, yoxsa bu genetik yaddaşla bağlı idi?! Əgər bu gün varamsa, bunu Şuşaya - valideynlərimin ilk dəfə bu şəhərdə tanış olmasına borcluyam. Hələ doğumumun iyirmi yeddi il səkkizinci ayında yenidən doğulacağım-dan xəbərsiz şəkildə şəhərə daxil oldum...

Şüşəsiz pəncərələr, dağılmış binalar, kimsəsiz evlər içimdə bir buruqluq yaradır. Tarixi abidələrə baxa-baxa zaman haqqında, keçmiş haqqında düşünürəm. Xan qızı Natəvanın bulağından su içirəm həsrətin susuzluğunu yatışdırmaq üçün... Yol boyunca böyürtkən yeyirəm... Çörəkcidən çörək alıram... Elə biliyəm bundan şirin su içməmişəm, bundan ləziz böyürtkən dadmamışam, bundan bərəkətli çörək yeməmişəm. Sevdanın rəngindənmi belə gəlir mənə, yoxsa elə bu həqiqətdirmi? Bilmirəm, bilmədim, bilməyəcəm, bilmək də istəmirəm! Hamı və hər şey gözümə fərqli görünür, səslər qulağıma qəribə gəlir, qoxunu fərqli duyuram, toxunduğum hər şeyi əllərim fərqli qavrayır. Sanki hər şey həm var, həm də yoxdur! Var, amma bilinən kimi deyil, ağac ağac deyil, yol yol deyil, bulud bulud deyil. Hər şeylə yenidən tanış oluram, salam ağac, salam yol, salam bulud! Əleykümə salam, canım adamlar! Mən, Ramil! Şad oldum! Elə bil əllərim, qulaqları, gözlərim, burnum yenidən doğulub, elə bil hələ indi dərk edirəm - səsi, rəngi, qoxunu...

Rastlaşduğım bütün hərbçilərin yerisində, baxışlarının-



Palyz/2021

dakı qüruru duyuram. Bu, xoşuma gəlir. Hamının gözünün ulduz kimi parladığını görürom. Bu, xoşuma gəlir. Küçələrdə şən, məsud uşaqları görürəm. Bu, xoşuma gəlir. Köləyə çəkilmiş itlər görürəm. Bu, xoşuma gəlir. Hər şey, hər şey xoşuma gəlir. Hər şeyin hər şeylə arasında bir bağ görürom, heç nə artıqlıq duyğusu yaratmır. Hər yerdən sevgi qoxusu gəlir, hər şey sevgiyə ifadə olunub. Təbiətin sevgisini duyuram. Ağacların dodaqları yarpaqlar “xoş gəldin” deyir, bilirom. Yollar ayaqlarımla səhbətləşir, biraz onların səhbətinə qulaq asıram, biraz ətrafdakı adamların səhbətlərinə, “gülümse” deyirəm özümə, gülümseyirəm ağaca, yola, insanlara, binalara, ara-sıra yanından ötüb keçən köpékləre!

Şuşada ilk gündən soruşduğum və tapmaq istədiyim bir yer vardı - anamla atamın təhsil aldığı texnikum. Cox təsadüfən texnikum qarşıma çıxanda, şəkildən əzbərimə köçürüdüğüm binanın o olduğuna bir daha əmin olmaq üçün cibimdən şəkli çıxarıb bir də baxdım. Bir an inana bilmədim. Pəncərələri, mərtəbələri saydım, yaxınlığında yerləşən rəsm qalereyasının sütunlarını saydım - orayıdı! Ağlim kəsəndən gəlmək istədiyim yeri tapmışdım. Uşaq kimi sevindim. O sevinclə də ucuq binanın içərisinə daxil oldum. Birdən içimi bir hüzün bürüdü. Burada oxuyarken mənim indiki yaşımdan yeddi-səkkiz yaş kiçik olan valideynlərimi düşündüm. Görəsən, onlar ilk dəfə o texnikumun hansı otağında, həyətinin harasında görmüşdülər bir-birlərini? Atam nə vaxt anlamışdı ona aşiq olduğunu? Bu iki gənc bu koridorlardan keçərkən, pilləkənləri çıxarkən hansı xəyal, hansı arzu ilə yaşaymış? İndi mənə uçmuş bir bina kimi görünən bu otaqlarda onlar nə yaşamışdır? Burada olsayırlar əvvəl bu, elə deyildi, bu, beləydi deyərdilərmi? Min bir sualvardı içimdə... Birdən divarların yaddaşında saxladığı gənclərin gülüş səslərini eşitdim, alt-üst oldum... Sınıf otaqlarının dağınıq masaları, stilları hafizəmdəki şəkillərlə üst-üstə düşmürdü. Görəsən, bu otaq nə olub, bəs o, o birisi? Çəkilən şəkillər hansı otaqdandır? Bilmirəm. Kaşki, şəbəkə olaydı anama zəng edərdim...

Demək, “Ramil” olaraq adlandırılan bir vücudum və adını hələ də bilmədiyim bir ruhum varsa, bu məktəbə

görədir. Doğumuma səbəb burada iyirmili yaşlarındakı iki gənc aşiqin eşqidir. Varlığımın özülü bu şəhərdə yaşanan eşqdən doğub. Onun üçün maraqlı mənə - o ilk qarşılışma harada olub? Hər şey öz real və romantik qatlılarıyla açılır önumdə...

Hələ binaya girərkən yerlərə dağilan valları, Beethovenin, Motsartin şəkillərini görəndə təəccüblənmişdim. Otaqların demək olar hamısında piano görmək təəccüb mü biraz da artırdı. Cox güman ki, işğaldan sonra bu bina musiqi məktəbi kimi istifadə olunmuşdu. Birdən divarların yaddaşına hopmuş anamla atamın gözlərini gördüm, başım fırlandı, tək olsayıdım çıxdan yerə çöküb hönkür-höñkür ağlamışdım, tək deyildim və iyirmi yedi illik toplumsal yetişdirilmə şəklim kişi kimi möhkəm olmayı deyirdi. Pianoda divardan mənə baxan gözlər üçün “Şuşanın dağları”nı ifa etdim. Bilirdim, uzun müdəddətir bu divarların qulaqları Azərbaycan dilində sözər eşitməmişdi, Azərbaycan musiqisini dinləməmişdi. Piano ifa edəndən sonra mənə elə gəldi ki, divardakı gözlər çökildi, divarlardakı həsrət azad quşlartək uçub getdilər...

Həyatımda ilk dəfəydi ki, sevgini küçə-küçə, məhəllə-məhəllə, ev-ev duyurdum. Bu nə eşq idi, bu nə aşiqlik idi, bu nə sevda idi belə? Sevdalandım, vuruldum, sevdim! Dəyərməş! Şuşanı yüz il də gözləməyə, onun üçün can almağa, can verməyə! Ayaqlarım hanı, İlahi? Niyə yerə dəymir? Bu nə sirdir, Xudavəndi-aləm? Kəşfi-əsrarı mümkün mü? Yuxumu, röyamı yaşadığım? Bilmirəm, bilmədim, bilməyəcəm, bilmək də istəməzdəm! Səninlə sözlərsiz anlaşmaq necə də gözəldir! Yaxşı ki, aramızdakı sükütu sözər kirlətməyə gərək qalmır. Yaxşı ki, gözlərimizə baxıb anlaşa bilirik...

Söz demişkən, Şuşaya səfərimizin qayəsində sözün, şeirin dayanması da ayrıca bir zövqdür. Bir ədəbiyyat adamı olaraq Vaqif Poeziya Günlərinin yenidən bərpa edilməsi və bu tədbirdə iştirak etmək qürur vericidir. Bir neçə ay önce Şuşada keçirilən “Xarıbülbül” festivalı ilə səsimiz, Vaqif Poeziya Günləri ilə isə sözümüz yenidən Qarabağa qayıtdı. Bu ilin yanvar ayında cənab Prezidentin Şuşaya ilk səfəri zamanı Natəvanın, Bülbü-

lün, Üzeyirin heykəllərinin aid olduğu yerə qayıtması, avqust səfərində Vaqifin məqbərəsinin, Xalçaçılıq Qalereyasının, Bülbülün ev-muzeyin açılışında iştirak etməsi Qarabağa mədəniyyətimizin qaytarılması, bizim Şuşaya mədəniyyəti qaytardığımızı göstərən önəmlı rəmzlərdir.

Cıdır düzündə dibi görünməyən uçuruma baxdıqca adama elə gəlir ki, özünü atsa, birdən qanadları çıxacaq və uçacaq! Qayaların dibilə qədər düşürlər adamlar. Sanki ölüm deyə bir şey yoxdur, olmayıb, olmayıacaq. Hami rahatdı, nə etsələr də, hər şey yaxşılıqla bitəcək. Üzlərdə məğlubluq, əziklik duyğusu yoxdur. Üzlər güller, gözlər gülür...

Geri qayıdanda dostlardan biri feysbukda şəhərdən doymadığını yazar. Ürəyimdə deyirəm ki, gərək başqa cür yazayırdı. Məsələn belə: gözəl şəhərlər də həqiqi sevdalar kimidir, heç vaxt özlərini tüketmirlər!

Bu uzun yazının sonunda diqqətini heç cür toplayıb kitab oxuya bilməyən Anna Kareninanı və özünü yazıyla ifadə etmənin anlamını düşünürəm. Kaş ki, bir bağban olaydım və bunca uzun bir yazı yazmaq yerinə Şuşada bir gül əkəydim! Gülün sevdası arı-arı, adam-adam

gəzəydi dünyani. Şuşada əkdiyim bircə gülə deyə biləydim hər şeyi, olardımı? Bilmirəm, bilmədim, bilməyəcəm, bilmək də istəməzdəm!

Şuşanın dağları, ondan biraz o yana buludlardır, biraz da ötəsi sənsən, bilirom! Nəzərin üstümdədir! Məni sevirsən, mən də səni və sənə ən yaxın olan bu şəhəri! Bu boyda eşqi canıma sən üfürmüşən, sənsiz eşq də yoxdur, sevda da, sevmək və sevilmək də!

Bircə onu bilirom ki, sevdalandım!

Aşıqlıyim hər halimdən bəlli!

Bir şəhərə duyulan eşq sərxoşluğu buymuş!

Gözlərimdə parıldayan ulduz bu qədərmi bəlli?!

Şuşa sevdası, Şuşa sevgisi, Şuşa eşqi üzümdən, gőzümdən oxunur!

Varlıq səbəbim ol eşqi buldum, bəlkə də, ondandır, özümə qayıtdım, ruhən doğuldum! Hamının bu eşqi duymasına xəfficə gülümşəyir, öz-özümə deyirəm: "Bu nə sirdir, sırrı-eşqin demədən bir kimsəyə, şəhrə düşmüs mən səni sevdim deyən avazələr..."

31 avqust-
8 sentyabr 2021



Ernest Heminquey və Pyer Lotinin İstanbulu...

Payız/2021



Amerikalı Nobel mükafatı laureati, jurnalist-yazar Ernest Heminquey və məşhur fransız yazıçısı Pyer Lotinin həyat hekayələri araşdırıldığında hər ikisinin qeyri-adi bir ömür yaşadığı məlum olur. Heminquey jurnalist, Pyer Loti isə dəniz zabiti kimi dünyanın müxtəlif ölkələrini, şəhərlərini, sivilizasiyalarını, insanlarını müşahidə etmək, tanımaq imkanına malik olublar və öz təəssüratlarını müxtəlif əsərlərində qələmə alıblar. Bu iki yazıçının ortaq cəhətlərindən biri də fərqli tarixlərdə Türkiyə və İstanbulda olmaları, xatirə və səfər qeydlərində, yazılarında türkləri və İstanbullu təsvir etmələridir.

Ernest Heminquey 1922-ci ildə “Toronto Star” qəzetiñə müxbir kimi gələrək qısa müddət ərzində İstanbulda yaşayıb və o dövrdə Birinci Dünya müharibəsində qalib gələn dövlətlər tərəfindən işğala məruz qalan türkləri və onların həyat tərzini müşahidə edərək bir neçə məqalədə “kənardan”; 1876-1919-cu illər arasında dəfələrlə İstanbula gələn və uzun müddət İstanbulda yaşayan Pierre Loti isə əsərlərində bu şəhəri və onun əhalisini “içəridən” təsvir edib.

Qərbin hər sahədə Şərqdən üstün olduğunu iddia edən şərqsünaslar XVIII əsrəndən etibarən istər səyahət-

namələrində, səfər qeydlərində, istərsə də müxtəlif səpkili əsərlərində - “Şərq mədəniyyət baxımından inkişaf etməmiş bir məkandır. Hələ də cəhalət içindədir, Şərqdə kişilər “tənbəl, ləzzət düşkünü, düşünmək qabiliyyəti olmayan; qadınlar isə kölə təfəkkürlü, əxlaqsız, pərdə altından baxan (hicab nəzərdə tutulur) varlıqlardır” kimi təsəvvürlər yaradıblar. Sonrakı illərdə bu vəziyyət Qərb ziyalılarının əksəriyyətində Şərqə qarşı qərəzli münasibət formallaşmasına, Şərqə və Şərq xalqlarına yuxarıdan aşağı baxılmasına səbəb olub.

Bu səbəbdən Qərb səyyahları və ziyalıları Şərqə, özəlliklə də Türkiyəyə, İstanbulla, türklərə dair qiyamətləndirmələrini özündə əks etdirən əsər və məqallələrini çox vaxt subyektiv nöqtəyi-nəzərdən qələmə alıblar. “İngiltərə səyahət kitablarında türk qavrayışının dəyişdirilməsi” mövzusunda aparılan araşdırmağa görə, XX əsrin ortalarına qədər yazılan əsərlərdə və səyahət kitablarında Türkiyə və türklərə qarşı mənfi düşüncənin hər zaman üstünlük təşkil etdiyi müəyyən edilib və bu qavrayış getdikcə daha da artmağa başlayıb. Şükürlər olsun ki, son 50-60 ildə vəziyyət müsbətə doğru dəyişməyə başlayıb.

Fikrimcə, bunun əsas səbəbi türklərin Avropa Hun İmperiyası vasitəsilə Qərbi Roma İmperiyasını dirçəltmələri, daha sonra əsrlər boyu davam edən səlib yürüşləri zamanı Qərbi daim məğlub etmələri və nəhayət, Şərqi Romanın ürəyi olan İstanbulu fəth edərək Vyana qapılarına dayanmaları olub. Dünyanın incisi İstanbulu itirmək Qərb cəmiyyətlərinin və Qərb ziyalılarının hələ də həzm və qəbul etmək istəmədiyi tarixi bir məglubiyyətdir. Bu məglubiyyətin acısı həmisi Qərb ziyalılarının əksəriyyətinin İstanbulla və türklərə münasibətdə qərəzli yanaşmasına səbəb olub. Bu günə kimi dünya gözəli İstanbulu səyahətə gələn avropanlı turistlərin əlində üstündə “Konstantinopol” yazılmış yol xəritələrini görmək mümkündür. Son bir neçə ildə İstanbulda yaşadığım müddətdə bu möcüzə


şəhəri küçə-küçə, məhəllə-məhəllə kəşf etdikcə, buranın bənzərsiz təbiətini duyduqca və yazılmamış qanunlarını daha yaxşı öyrəndikcə qərbliləri gözəl anlaysıram. İstanbul gözəl bir sevgili kimidir, onu itirməklə heç vəchlə barışmaq olmaz.

Bəli, Albert Eynsteynin gözəl bir fikri var: “Ön mühakimələri qırmaq atomları parçalamaqdan daha çəttindir”. Qərəzlə hərəkət edənlər “baxsalar” da, həqiqəti görmələri mümkün deyil. Çünkü “baxmaq” və “görmək” bir-birindən çox fərqli mənalara malikdir. Baxmaq şahid olmaq, görmək dərinlik deməkdir. Görəmək yalnız gözlərlə olmur. Görəmə ağıl-gözün iştirakı ilə baş verir. Baxmaq göz hərəkətidir, görmək şüur və dərkətmə fəaliyyətidir.

Bu baxımdan E.Heminquey İstanbulla və türklərə kənardan “baxır”; Pyer Lotinin isə içəridən “görərək” danışdığını söyləmək olar. Bu qərəzli münasibətdən dolayı Ernest Heminqueyin “bəsirətsiz” gözlə “baxlığı” İstanbul; “Toz-torpaq içində, yağış yağında palçığa qərq olmuş, insanların rahat gəzə bilməyəcəyi dar küçələri, iğtişaş və qanunsuzluğun hökm sürdüyü, küçələrdə sıçovulların, itlərin gəzdiyi, hər kəsi tələyə salan, bütün qeyri-qanuni işlərin mərkəzi” olan bir şəhərdir...

Heminqueyin təsvirində bu şəhərin sakinləri “günün bütün saatlarında dar küçələrin kənarındaki çıkrı kafelərdə oturub düşünmədən qəlyanlarını sümürən, raki içən tənbəl, miskin insanlardır...” (E. Heminquay, İşgal İstanbulu və İki Dünya Savaşı, tərcümə edəni: M.Ali Kayabal, II nəşr, 1988, s.13-16)

1876-cı ildə İstanbula gələn Pyer Lotini 1922-ci ildə İstanbula gəlib təəssüratlarını qələmə alan Ernest Heminqueydən fərqləndirən və onu İstanbul aşığı edən cəhət isə Pyer Lotinin bu şəhəri və insanlarını, sivilizasiyanı “görməyə” meyl etməsidir. İstanbuldakı kosmopolit həyatı içəridən, “görərək” duyan Pyer Loti insanlarla mehriban davranır, şəhərin müxtəlif mədəniyyə-



Ernest Heminquey

yətləri öks etdirən məhəllələrində gəzir, təbii ki, Heminquey kimi bu şəhər və onun insanları ona “yad” deyil. Bu səbəbdən başına fəs taxır, camaatla eyni palṭarı geyinir, İstanbul küçələrində gəzir, Eyyübdə yaşayır, Bəyaziddə, Süleymaniyyədə kafelərdə oturur, fərqli dünyagörüşünə malik yerlilərlə qəlyan çəkir.

Bu səbəbdən şəhərə və onun əhalisinə kənardan “baxan” Heminqueydən fərqli olaraq Pyer Lotinin şəhəri və əhalisini içəridən “görərək” İstanbullu təsviri adamin ruhunu oxşayır: “Sakitlik, hüzur, rahatlıq və tolerantlıq...” şəhəridir deyir İstanbul. Eyni zamanda, İstanbul “məscidlərin həyətlərində göyərçinləri, küçə-

lərdə dolaşan leyləkləri, məscid-lərin minarələri səviyyəsində ucalan sərvələri, ağ libaslı, ağ saqqallı insanların oturduğu qəhvəxanaların səssizliyi ilə insana rahatlıq bəxş edən əfsunlu bir şəhərdir. Möhtəşəmdir Boğaz mənzərəsi..."

Ernest Heminqueyin İstanbula gəldikdən sonra 30 sentyabr 1922-ci il tarixli məqaləsində ilk qiyametləndirməsi Xristianlıq və İslam istiqaməti ilədir. Pyer Lotinin Şərqə və İstanbula olan heyranlığını fərqində olan Heminquey, "baxdığı", lakin Pyer Lotinin "gördüyü" şeyləri gözlərini yumaraq yazar və onları tənqid edir. Pyer Loti türkləri və İstanbulu bütün gözəllikləri ilə tərənnüm edərkən, Birinci Dünya müharibəsindən təxminən 46 il sonra işgal altındakı İstanbula jurnalist kimi gələn Ernest İstanbul və türklər haqqında bircə cümlə də olsun müsbət fikir qələmə almır... Bu, həm də onun o illərdəki jurnalist şəxsiyyəti ilə bağlıdır. Lakin sonrakı illərdə yaratdığı ədəbi əsərlərə nəzər saldıqda usta müşahidəçinin türklər və İstanbulla bağlı müşahidələrinin obyektivliyi əks etdirməməsi də olduqca düşündürücüdür.

Ernest Heminqueyin Avropa, Avropa cəmiyyətləri və liderləri, Avropa siyasətinin gələcəyi, Əf-



Pyer Loti



İstanbulun “Pyer Loti” zirvəsindən görünüşü

qanıstan və Birinci Dünya müharibəsi zamanı və ondan sonra orada baş verən hadisələrlə bağlı müşahidələrinə əsaslanan qiymətləndirmələri çox dəqiq olsada, Şərqə, xüsusən də Türkiyəyə dair fikirləri, Türkiyə Cümhuriyyətinin qurucusu Atatürk haqqındaki qiymətləndirmələri qeyri-dəqikdir. Demək olar ki, ustاد

yazıçı və çox yaxşı müşahidəçi olan, tarixi hadisələri qərəzdən uzaq olduğu halda müvəffəqiyyətlə şərh edən Ernest Heminqueyin Qərb və Şərqlə bağlı qiymətləndirmələrindəki bu ziddiyət onun həqiqətdən və obyektivlikdən uzaqlaşması və qərəzli davranışlığını ilə bağlıdır.

Məsələn, Ernest Heminquey: “İstanbulda neçə nəfərin yaşadığını heç kim bilmir. İndiyə qədər heç bir siyahıyalma aparılmadığını ...” deyəndə, tarixi faktlara məhəl qoymadan asanlıqla mühakimə yürüdə bilir. Lakin Osmanlı İmperiyasında ilk siyahıyalma 1831-ci ildə aparılıb və bu siyahıyalmanın nəticələrinə görə İstanbul əhalisi müfəssəl şəkildə müsəlman, erməni, yunan, yəhudilər, bolqar və digər azlıqlara bölünüb. Bu müharibələrdən sonra başlayan 1910-12-ci il Balkan müharibələri, 1914-18-ci illər Birinci Dünya müharibəsi və 1919-1922-ci illər arasında İstiqlal müharibəsi, bu müharibələrlə İstanbula gələn və gedən köç dalğaları şəhər əhalisinin sayını qeyri-müəyyənləşdirib.

Üstəlik, Ernest Heminquey “İşgal İstanbulu və İki Dünya Müharibəsi” başlığı ilə türkcəyə tərcümə edilən məqalələrindən birində Sakarya Meydan Savaşında yunanların möglubiyyəti nəticəsində on minlərlə insanın Makedoniyaya köçünən şahidlik edir və bu müşahidələrini qələmə alır... Əslində, Çar ordusunun on minlərlə zabiti və Mustafa Kamalın tərəfdarlarının şəhəri işğaldan xilas etmək üçün İstanbula gəldiyini və onların sayının bilinmədiyini də özü etiraf edir. Lakin bütün bunlara rəğmən, şəhər əhalisinin qeyri-müəyyənliliyini tarixi faktlara və mövcud vəziyyətə uyğun qiymətləndirmir.

Düzdür, Pyer Lotinin İstanbul sevgisini eyni zamanda bir eşq hekayəsi müşayiət edir. O, Azadiyə adlı cariyəyə aşiq olur və bu sevgi Pyer Lotini yaşadığı şəhərə ehtiraslı bir şəkildə bağlayır. Eyyub silsilələrindən gördüyü Qızıl Buynuz, Beşiktaş, Üsküdar və Sarayburnu, Ayasofya, Sultanəhməd, Süleymaniyyə silsilələrindən baxdığı Boğaziçi, Qız qalası... qısaçısı İstanbulu bütün gözəllikləri ilə təsvir edir.

Ernest Heminquey İstanbulu işgal edən qalib dövlətlərə və qərb imperialist qüvvələrinə haqq qazandı-

rəkən, Mustafa Kamal və tərəfdarlarının yunanları möglub edib İstanbulu geri alacağından narahatlığını ifadə edir; Pyer Loti isə əsərlərində işğalı pisləyir, Qərb dövlətlərinin Osmanlı İmperiyasına və Türkiyəyə qarşı yürütdüyü imperialist və ədalətsiz siyasetini sərt şəkildə tənqid edir.

Pyer Loti İstanbulun bütün gözəlliklərini, tarixini, sivilizasiyasını, insanların və məkanlarını ətraflı təsvir edərkən, Ernest Heminquey türk-islam sivilizasiyasına aid monumental memarlıq əsərləri bir yana, dünya memarlığının şah əsərlərindən biri, üstəlik, Qərb mədəniyyətinin abidələrindən olan Ayasofya və digər əsərlərdən dilucu da olsa bəhs etmir. Bir sözlə deyə bilərik ki, Ernest Heminquey İstanbulu və türklərə sadəcə baxır, Pyer Loti isə Boğazın mirvarisi olan bu şəhəri və insanlarını duyaraq görür...

Bəlkə də buna görə İstanbulda Ernest Heminquey-lə bağlı yalnız türkcəyə tərcümə olunmuş kitabları var. Halbuki bu şəhərdə Pyer Lotinin adı verilmiş “Pyer Loti təpəsi”, Pyer Loti küçəsi və Pyer Loti qəhvəsi bu gün də onun əziz xatırəsini daşıyır.

Elə Pyer Loti adını daşıyan qəhvədə oturub baxıram... Yazımın son nöqtəsini qoyub gəzməyə çıxmışam öz aləmimdə. Amma düşünürəm, məgər bir kasib qocanın son ehtiyacını, son ehtirasını, o balığın yırtıcılaraya yem olsa belə tutmaq arzusunu anlayan yazıçı bu qədər qərəzli ola bilərdimi?! Heminqueyi deyirəm... Söz yox, bu gün inkişaf etmiş və dünyanın cazibə mərkəzinə çevrilmiş gözəlim şəhərlə Ernestin gördüyü arasında fərq çoxdur. Amma bütün ömrünü öyrənməkdə, döyüsməkdə, kişi işləri ilə məşğul olmaqdə keçirən Heminquey o təsvir etdiyi çatışmazlıqlar içindəki üstünlükləri də görə bilməliydi axı... Pyerin gördüyü kimi, duyduğu kimi. Bunu yazıram və Pyer Lotinin dəli eşqini xatırlayıram. Görünür, şəhərlərə də, bütöv bir xalqa da, yaxud elə zamanın özünə də münasibət insanın şəxsi duyğularından asılıdı...

Rəssamın rənglər dünyası

Azərbaycan təsviri sənət tarixində xüsusi mərhələ sayılan Mikayıl Abdullayevin 100 yaşı tamam olur. M. Abdullayev Azərbaycan rəssamlığının əfsanələrin-dən, nəhəng sütunlarından biridir. O, həm firçası, həm də qələmi ilə mədəniyyətimizə, incəsənətimizə böyük töhfələr verib.

Dahi rəssam bir qış gündündə, 1921-ci ilin 19 dekabrında Azərbaycanın taleyində çoxqatlı dəyişikliklərin baş verdiyi dövrə dünyaya gəlib. Həmin dövr Azərbaycanın Sovet İttifaqının tərkibinə daxil olduğu zamana təsadüf edirdi. Rejim və onun senzurası milli sənətin inkişafını əngəlləsə belə, xalqın özünüdərk prosesində maneələr yaransa da, bu dövrə ilk dövlət muzeyi açıldı, ilk rəssamlıq məktəbi fəaliyyətə başladı. Mikayıl Abdullayevin məxsus olduğu yeni nəsil də elə bu dövrə formalasdırı. Yeni dövrün reallıqlarının əks etdirilməsi, Azərbaycan təsviri sənətinə təzə ab-havanın getirilməsi də onların üzərinə düşürdü. M. Abdullayevin özünəxas üslubu elə ilk gənclik illərindən formalasmağa başladı.

Əslən Təbrizdən, varlı tacir ailəsindən olan M. Abdullayev ailənin kiçik uşağı idi. O, bacısı, qardaşı kimi gözəl təhsil almışdı, bir neçə xarici dil öyrənmişdi. Lakin Sovet hakimiyyəti qurulan kimi Abdullayevlər hər şeydən məhrum oldular, onların əmlakı müsadirə edildi. Repressiya illərində Mikayılın atasını dünyaya gəldiyi İrana dönməyə məcbur edirlər, universitetdə dərs

deyən böyük qardaşı isə Sibirə sürgün olunur. M. Abdullayev özünün tərcüməyi-halında bəhs etdiyi kimi, onların evində Mikayıl Müşfiq, Cəfər Cabbarlı, Səməd Vurğun kimi görkəmli şair və yazıçılar, mədəniyyət xadimləri qonaq olarmış. Mikayıl evin küncündə oturub onların söhbətlərini dinləyər, cızma-qaralarını edərmış.

Uşaqlıqdan ailəsi ona Azərbaycan ədəbiyyatına, poeziyasına məhəbbət aşılıyırı; evdə daim Nizami və Füzulinin şeirləri oxunurdu. Sonralar M. Abdullayevin yaradıcı üslubunun formalasmasında onun müəllimlərinin də misilsiz rolu oldu. Bakı rəssamlıq texnikumunda ilk dərslərini Ə. Əzimzadə və rus realist rəssamları Q. Pirolov və M. Gerasimovdan alan gənc rəssam sonralar təhsilini V. İ. Surikov adına Moskva Dövlət Rəssamlıq İnstитutunda başa vurdu.

Yaradıcılığının ilk illərindən o, Qərb meyllərini öyrənsə də, tezliklə qədim Şərq üslubuna, milli müstəviyə və ənənələrə bağlanır. İstər onun “Dədə Qorqud” mövzusunda triptixlərində, istərsə də Nizaminin “Xəmsə”sinə çəkdiyi əsərlərində Şərq və onun romantik pafosu qabarıqlıqdır.

1947-ci ildə Qarabağda olarkən bir mənzərədən təsirlənib yaratdığı “Axşam” əsəri elə uğurlu alınır ki, bu əsər sənətşünasların böyük marağına, səs-küyə səbəb olur. Qarabağın axşam çağının gözəlliyyini vəsf edən rəssam qısa müddətə şöhrətlənir. “Mingəçevir suitası” silsiləsindən yaratdığı əsərləri içərisində “Mingəçevir işıqla-

Payiz/2021



ri” (1948) tablosu mənzərə janrına gətirilmiş yenilik saýılır. Əsər ümumittifaq sərgilərində, habelə Parisdə nümayiş etdirilib. Onun adı 1960-ci ildə ADR-də nəşr edilmiş “Əsrlerin rəssamları”, “Kottadan müasir dövrə qədər” adlı kataloqa daxil edilib.

“Mingəçevir suitası” silsiləsinə “Rəfiqələr”, “Kür sahillerində”, “Axşam hövzədə”, “Doğulmuş dəniz”, “Bəşilliyyin yollarında”, “Səadət qurucuları” kimi tablolar da xildir. “Səadət qurucuları” əsərində rəssamin hərtərəfli istedadı tam dolğunluğu ilə üzə çıxır.

“Sevinc” (1956) tablosunda rəssam ana məhəbbətinin xilas etdiyi, işıqlandırıldığı dünyani təsvir edir. İqor Qrabar bu əsəri belə qiymətləndirir: “M.Abdullayevin “Sevinc” tablosu ifrat dərəcədə boyan və işıq dolğunluğu ilə fərqlənir. Bu əsərdə günəş şüalarının işıqlandırıldığı çəmənlikdə uşaqlı qadın təsvir edilmişdir. Əsərdə Avropan plener və impressionizm sənətini xatırladan heç nə yoxdur, burada sonsuz səadətə bəstələnmiş əsl ilham-verici himnnidaları səslənir”.

Sənətkarın “Çay plantasiyası” əsərində təxəyyül ilə həyat həqiqətləri arasındaki uyğunluq göstərilib. Çay kolları arasından göstərilən qadınların hər birinin özü-nəməxsus xarakteri görünür. Ümumiyyətlə, M.Abdullayev xarakter ustasıdır. Onun bir çox silsilələrində sadə zəhmətkeşlərdən tutmuş dahi şəxsiyyətlərə kimi müxtəlif adamların xarakterlərini, ən incə cizgilərinə kimi işlənmiş obrazlarını görmək olar. Məsələn, sadə bir üzümçü qadının əliqabarlı, fiziki cəhətdən yorğun, amma mənən əyilməz görkəmi nə qədər təsirlidirsə, Mirzə Fətəlinin “qanad açmış” obrazı o qədər dərindir. Bu mənada bəzən rəssamin bir rəsmi, tablo ilə dediyi, göstərdiyi ideya adama böyük bir roman oxumuş kimi təsir edir. İkinci Dünya müharibəsinə həsr etdiyi “Azərbaycan tarlalarında” triptixi onun ən şiddetli emosional təsirə malik əsərləri sırasındadır. Triptixin “Qırx birinci ilin iyunu” adlanan mərkəzi hissəsində zəhmətkeş qadınların üzündəki ifadə müharibənin ən qəddar, acımasız tərəflərini əks etdirir.

Bu mənada Azərbaycan qadınının da xarakteri onun yaradıcılığında bütün coxtərəfliliyi ilə əks olunub.

“Xaçmaz qızları”, “Astarada çay yiğimi”, “Qarabağlı qızlar”, “Abşeron qadınları” və başqa əsərləri bu fikrimizi təsdiqləyən sənət nümunələridir.

M.Abdullayev Azərbaycan ədəbiyyatının böyük heyranı idi. O, Nizamidən üzübəri bir çox şair və yazıçılarımızın portretlərini yaradıb, onların əsərlərinə illüstrasiyalar çəkib. O, Nizami, Füzuli, Nəsimi, M.F.Axundov, M.Ə.Sabir, C.Cabbarlı, Üzeyir Hacıbəyli, S.Vurğun, R.Rza və başqalarının portretlərini çəkərək zəngin portret bir silsilə yaradıb. Onun yaratdığı kitab illüstrasiyaları Azərbaycan qrafika sənətinin ən gözəl nümunələri hesab edilir. 1950-ci ildə Maksim Qorkinin “ANA” əsərinə ilk dəfə illüstrasiya çəkən rəssam, sonralar “Kitabi Dədə Qorqud” dastanına, C.Məmmədquluzadənin “Molla Nəsrəddin”inə, Füzulinin “Leyli və Məcnun”una, N.Gəncəvinin “Xəmsə”sinə, M.İbrahimovun “Gələcək Gün”, S.Rəhimovun “Şamo” əsərlərinə illüstrasiyalar çəkib.

M.Abdullayev dahi N.Gəncəvinin yaradıcılığına həsr etdiyi monumental əsərlərin müəllifidir. Onun Xəmsə mövzusunda yaratdığı mozaika pannosu Nizaminin adını daşıyan metro stansiyasına qeyri-adi aura bəxş edir.

F.Əmirov onu “bəstəkar ürəkli rəssam” adlandırdı. Sanki bütün sənət növləri - musiqi, söz, şeir və s. onun rənglərinin dili ilə ifadə olunurdu.

M.Abdullayev həm də bir vətəndaş sənətkar idi, milli təəssübkeşlik duyğusu onda çox üstün idi. O, 20 Yanvar faciəsinin qurbanlarına həsr etdiyi “Nakamların dəfni” əsərində şəhidlərimizin qəhrəmanlığını əks etdirirdi.

Rəssam öz firçası ilə sözünü dediyi kimi, qələmi ilə də bir çox şəxsiyyətlər, görkəmli sənətkarlar haqqında yazılar yazıb. O, 3 kitabın və 200-dən çox publisistik məqalənin müəllifiydi. Ə.Əzimzadədən Ü.Hacıbəyli, F.Əbdürəhmanovdan M.Rəhmanzadəyə kimi bir çox sənət adamları haqqında yazıları onun istedadlı qələm sahibi olduğunu göstərir.

M.Abdullayev eyni zamanda, xeyli şagird yetişdirmiş müəllim idi. Onların arasında görkəmli sənətkar kimi tanınan rəssamlar da az deyil. O, uzun illər Azərbaycan



Dövlət Mədəniyyət və İncəsənət Universitetinin Təsviri Sənət kafedrasının müdürü vəzifəsində işləyib. Bakıda Rəssamlıq Akademiyasının yaradıcılıq emalatxanalarına rəhbərlik edib. Ali Sovetin deputatı M. Abdullayev mədəniyyət və elm xadimləri ilə yanaşı, sadə zəhmətkeşlərlə də dostluq edib.

M. Abdullayevin əsərləri ümumittifaq və respublika sərgilərində, habelə xaricdə nümayiş etdirilib. İlk dəfə əsərləri 36 yaşındaykən Moskvada sərgilənib. O, Azərbaycan rəssamları arasında SSRİ Xalq rəssamı adına layiq görülmüş ilk sənətkardır. M. Abdullayev SSRİ Rəssamlıq Akademiyasının həqiqi üzvü, SSRİ Rəssamlar İttifaqının katibi seçilib. Azərbaycanda da onun fəaliyyəti yüksək qiymətləndirilib, ölkənin ən nüfuzlu ordeni - İstiqlal ordeni ilə təltif olunub. O, Hindistan silsiləsindən çəkdiyi bir cox əsərlərə görə Cəvahirəl Nehru adına Beynəlxalq mükafatı alıb.

Görkəmlı rəssamin yaradıcılığı haqqında Xalq yazıçısı Anar, akademik Rəsim Əfəndiyev, AMEA-nın müxbir üzvü Kərim Kərimov, professor Nurəddin Həbibov, sənətşünas tənqidçi Paşa Hacıyev kimi yazıçı və alimlərin dəyərli yazı və tədqiqatları var. Xüsusiələ, Anarın "Mikayıl Abdullayevin firçası və qələmi" yazısı yazının onun şəxsiyyətinə olan dərin hörmətinin bariz nümunəsi idi.

Sözsüz ki, M. Abdullayev bir rəssam kimi xalqının yaddaşında əbədiyyən qalacaq. Onu yaddaşlarda əbədi edən də onun işqli, unudulmaz şəxsiyyəti və zəngin irsidir.



“...1943-cü ildə C.Cabbarlı adına Azərbaycan Teatr muzeyinin açılışına hazırlıq görüldü. Muzeyin ekspozisiyasında böyük bəstəkarımız Üzeyir Hacıbəylinin də portreti olmalı idi. Bu şərəfli iş mənə tapşırılmışdı. Mən portreti naturadan çəkmək qərarına gəlmişdim. Lakin məlum oldu ki, Üzeyir bu barədə heç nə eşitmək istəmir. Hansı rəssam ondan şəklini çəkməyə razılıq verməsini xahiş edirdə, rədd cavabı alırdı. Xeyli danişq və təbliğdən sonra Üzeyirin bu işə razılıq verməsi xəbəri mənə çatanda sevinc qarşıq həyəcan keçirməyə başladım. Həcm etibarı ilə çox da böyük olmayan bu portreti 3 günə qurtardım və muzeyin tələsdiyinə baxmayaraq, bəstəkara bağışladım. Mən hiss edirdim ki, Üzeyir Hacıbəyli portreti çox bəyənib... Tezliklə muzey üçün ikinci, həcm etibarı ilə böyük portreti başladıq. Bu dəfə kabinetdəki iş masasının arxasında, tünd qırmızı xalçanın fonunda o, əllərinin barmaqlarını bir-birinə keçirib əyləşdi və yavaşca dedi - İndi də belə oturaq - Poza mənim çox xoşuma gəldi... 1944-cü ildə üçüncü portreti işləməyə başladım. Onda Üzeyir özünün ən xoşuna gəldiyi fotosəkillərindən birini mənə bağışladı. O fotosəkilin köməyi ilə üçüncü portreti işləyib qurtardım. Sonra həmin portret Teatr muzeyinə, ikincisi isə Milli İncəsənət muzeyinə verildi...” (Mikayıl Abdullayev, “Unudulmaz obraz”).



Xalq şairi Səməd Vurğunun bu məşhur portretini Mikayıl Abdullayev
Azərbaycan Yazıcılar Birliyinin təklifi ilə çəkib. Hal-hazırda sevilən şair
Birliyin ikinci mərtəbəsində yeni nəsil qələm adamlarını beləcə salamlayır.

Payız/2021



“Səadət qurucuları” 1951




“Qış qayğıları” 1987-1988



**“41-ci ilin iyunu”
“Azərbaycan tarlalarında” triptixinin mərkəz hissəsi**




“1941-ci ilin iyunu” ifadəsi öz-özlüyündə Mikayıl Abdullayevin təsvir etdiyi insanların ovqatı haqqında tam təsəvvür yaradır. Bəli, bu, müharibədir və onun amansızlığını sadə, zəhmətkeş insanların simasından yağır. Lakin bizə görə, rəsmin ən təsirli məqamı dünyadan və onun müharibəsindən bixəbər balaca qızçığazın kədəridir. Rəssam bu ürkək xarakteri profildən belə dəqiq ifadə edib.



“Pəncərə önündə”

Adətən, rəssam
Mikayıl Abdullayev
əksər rəsmrlərində
Azərbaycan qadınının
zəhmətkeş, hətta bir
qədər də əzabkeş
obrazını önə çəkir.
Əlbəttə, rəssamın
Azərbaycan qadınının
fədakar xarakterini
yaratması sənətşünasların
diqqətindən yayınmayıb.
Lakin məhz bu əsərində
dənizin, rəngarəng
meyvələrin “arasındaki”
azad, asudə, güclü
Abşeron qadını
obrazını seyr etmək
qəribə bir rahatlıq,
məmnunluq hissi oyadır.

*Qeyd: Xalq rəssamu Mikayıl Abdullayevə
həsr olunmuş sehifələrdə Azərbaycan Milli
İncəsənət Muzeyinin ekspozisiyasından və
Xalq bankının “Xalq əmanəti” albomundan
istifadə edilib.*



Pərdə-pərdə pərdəsiz tar...

Yayın axır günləridi... Qora bişirən fəsil sinoptiklərin verdiyi 18-21 dərecənin arasında var-gəl edir... Elə bu iliq günlərin azadlığı-asudəliyi içində şəhərin küçələrini gəzirəm. Ötən ilin gərginliyindən, qarışq duyğularından və qələbə fərhindən sonra sanki hər şey özünə qayıdır. Həyat axarına, duyğularımız öz məcrasına dönür, bağlı qapılar açılır... Parkların yanından ötdükcə balacaların şən səs-küyündən ürəyim dağa dönür, şükürler olsun - deyirəm. Musiqi məktəbinin açıq pəncərəsindən müxtəlif alətlərin səsləri küçənin tixac hövsələsizliyini ört-basdır edir. Ayaq saxlayıb dinləyirəm... Müəllim telimat verir balaca musiqiçiyə - tarı düz tut, belini dik saxla, oğlum - deyir və bu bir cümlə film kimi canlanır gözümədə. Tar haqqında çoxdan yazmaq istəyirəm. Mühərribə vaxtı da təsirli video-çarxların fonunda səslənən tar ifalarından parçalar ruhuma işləyib deyəsən... Ən ümidi, ya ümidsiz animda tar sədası eşidən kimi ovqatım düzzəlir, sağlam-solum işqlanır. Ona görə deyirəm, yubatmaq olmaz, nə qədər o ab-hava keçib-getməyib yazmaliyam. Həm də bu yaxnlarda tarın tekmilləşdirilməsi haqqında öyrəndim. Hətta bu yeni tarda ifamı dinlədim də televiziyyada yayılanan konsertdə.


... Tanış küçəylə işdən evə qayıdanda da yolboyu yazacağım mövzunu beynimdə o tərəf - bu tərəfə çevirirəm. Hardansa tarın ecazkar səsini eşidirəm yənə... Başımı qaldırıb yuxarı, hündürmərtəbəli binalara sarı boylanıram. Görəsən, həqiqətənmi yaxınlıqda

tar çalınır? Özüm də bilmirəm nə baş verir, yaradıcı ovqatın "hoqqabazlığıdır" bəlkə...

Mənzil başına çatmağıma xeyli var. Gözümü küçənin boz rəngli asfalt səkisinə zilləsəm də, tarın səsi qulağımdan çəkilməyib, fikrim-zikrim onun yanındır, yazmasam, dincəlməyəcəyəm. Deyirəm, görən, tarın neçə yaşı var? Tarixçilər müxtəlif rəqəmlər ortaya qoyurlar. Bəziləri Miladdan əvvələ gedib çıxır, bəziləri X əsrən üzü bu yana sayırlar. Cox vaxtda fikirlər haçalanır, sonra ortaq nöqtəyə gəlirlər, sonra... Amma nədənsə, bu yerdə, tarixçilərin sözü heç inandırıcı görünmür ey.... Məncə, tar elə insan övladının öz ürəyinin səsini eşitdiyi, duyğusunu tanıdığı gündən yaranıb. Bu alətin yaradıcıları da onu köksünə sıxan müdrik simalı, dərviş ruhlu, ifa zamanı öz varlığını belə unudan musiqiçilərdi. Bəlkə, elə hər bir ifaçı öz sinəsinə sıxlığı tarixidir...

...Qulağıma gələn tar sədası küçədə qaynaşan adamların addım səslərinə qarışır, alabəzək vitrinlərin şüşəsinə çırpılıb çiliklənir. Görünür, bu səs elə keçmişdən gəlir.

Bu an, şəhərin mərkəzində, adamların qarışqa kimi qaynaşlığı, maşınların sürətlə şüdüyü yerdə, keçmiş məni durmadan özünə çəkir, irəlilədikcə neçə əsr geriyə qayıdır. Xəyalalı dalmağın da belə üstünlükleri var, vallah. Zaman maşını yalandı... Hə, indi hardasa döyük cəngisi çalınır. Ulu Şah İsmayıll Xətainin atası Şeyx Heydər cahartarı (dörd simli tar) sınaqdan



keçirir. Bir tərəfdə qılınclar cingildəyir, o biri tərəfdə qoyunlar şaqqalanıb simdən asılıb, ruhuna döyüş havası hopmuş ığidlər məşq edirlər. Yaşıl xalı kimi yerə sərilmiş düzənlilikdə kəpənəklər uçusur, hardasa üzgözündən Dədə Qorquda bənzəyən dəmir biliqli nüranı adam atları nallayırlar... Bu cür təsvirləri gecə düşənəcən xəyalımdan keçirib danışa bilərəm. Nə var ey, dəbdəbəli danışmağa?! Amma bilirik axı, tarın tale yolu heç də hamar olmayıb. Bir zamanlar tarı susdurmaq, nağıl dünyasını viran qoymaq istəyənlər də az deyildi. Tarın milli duyğular oyatması, genetik kodları diriltməsi, ya da ölməyə qoymaması çoxlarını əndişələndirib. Bu da qəribədir ki, tarı susdurmaq istəyənlərə ilk etiraz edənlərdən biri olan gənc və istedadlı şair Mikayıl Müşfiq də bu ruh dostunun tale-

yini yaşayıb. Tarix öz sözünü deyib, tarı da, Müşfiqi də yamanlayar elə o gedər-gəlməzə göndəriliblər... Hələliksə, Müşfiq danışır:

Oxu, tar, oxu, tar!..

Səsindən ən lətif şeirlər dinləyim.

Oxu, tar, bir qadar!..

Nəgməni su kimi alışan ruhuma çiləyim.

Oxu, tar!

Səni kim unudar?

Tanınmış müsiqicilər Üzeyir Hacıbəyli, Əfrasiyab Bədəlbəyli, tarzən Mənsur Mənsurov və bir çox ziyanlılar da tarı durmadan təbliğ edərək onun bədxahlarına tutarlı cavablar veriblər. Yaxşı ki, o qara günlər arxada qalıb. Zaman keçdikcə tar Azərbaycan müsiqi dünyasında öz möhtəşəm yerini möhkəmlədib, layiq-

li qiymətini alıb.

Deyir, əvvəllər tarın forması da tamam başqa imiş... Görən, bu gün bizim sevə-sevə dinlədiyimiz tarın Miladdan 2000 il əvvəl misirlilərin “nabla” adlı musiqi aləti ilə nə qədər yaxınlığı, oxşarlığı var? (Hərçənd ki, bəzi mənbələrdə “nabla” daha çox gitaraya bənzədir.) Doğrudanmı nabla bizim tarın qədim əcdadıdır? Kim bilir... Dəqiqliklə bildiyim isə budur ki, tar azərbaycanlı tarzən Sadıqcan (Mirzə Sadıq) tərəfindən təkmilləşdirilərək forma və məzmunca bütüntün milliləşdirilib. Bu məşhur tarzən beş simli tara daha altı sim əlavə edərək onun ecazkar səsini artırıb, eyni zamanda, tarın tutma qaydasını dəyişərək onu diz üzərindən sinəyə qaldırıb.

Keçmişdə də, elə bu gün də ustاد sənətkarların hər biri tara xüsusi əlavələr edib, onun təkmilləşməsində və yeni musiqi imkanlarının zənginləşməsində böyük işlər görüblər. Deyəsən, tar bu sahədə “bəxti gətirən” alətdir axı...

Tarın geniş kütləyə, fərqli musiqi zövqünə malik insanlara sevdirenlərin sayı birdirmi, ikitirmi? Üzeyir Hacıbəyli, Qurban Pirimov, Hacı Məmmədov, Əhsən Dadaşov, Mirzə Mənsur Mənsurov, Əhməd Bakıxanov, Bəhram Mənsurov, Kamil Əhmədov və daha kimlər, kimlər...

Əsas olan budur ki, təkmilləşdirilmiş bütün növ tarlarda ifa ənənələri qorunub saxlanılıb, milli ruha toxunulmayıb.

...Beləcə, şəhərin ortasında, keçmişlə gələcək arasında gəzisirəm. Keçmişdən gələcəyə, gələcəkdən keçmiş nələrisə daşımağa çalışıram. Köhnənin müasir havada təqdimatı da bir ayrı zövq verir, əlbəttə. Bir müddət öncə “Cəngi” Estrada-Folklor Ansamblının “Ad Libitum” adlı televiziya konsertində eşitdim ifalar məhz belə təsir bağışlamışdı. Sonra ansamblın rəhbəri, Xalq artisti Mircavad Cəfərovdan öyrəndim ki, sən demə, konsertdə tarın yeni, təkmil formasından istifadə olunub. Ağa Bəyim ağanın “Xarıbülbül”ünə, şəhid Xudayara həsr olunmuş təsnifə, ya da ən müasir bir kompozisiya olan “Take five”a qulaq

asdıqca bayaqdan bəri keçmiş-gələcək arası gedib-gəlmələrim də elə təbii görünür ki özümə... Adlibitum termini azadlıq, seçim sərbəstliyi mənasında işlənir. Necə də yerinə düşür bu məqamda, axı “Cəngi”nin hər işi, hər yeni layihəsi elə azadlığın, sərbəstliyin və axtarışların ifadəsidir... Bəs pərdəsiz tar neçə olur, öyrənmək istəyirəm.

Bunun üçün hər hansı kitaba, mənbəyə ehtiyac yoxdu. Mənbə elə Mircavad Cəfərovun özüdü... O, pərdəsiz tarın müəlliflik hüququna da malikdir. Onunla səhbətimiz əsnasında öyrəndim ki, pərdəsiz tara kənardan baxanda pərdə görünmür. Ustad tarzən tarın üst hissəsindəki ipək sapları xırda, incə sədəflərə əvəz edib. Bu, həm ifa zamanı barmağa maneqilik yaratır, həm də diqqət edəndə istənilən notu orada görmək olur. Yeni tarın hazırlanması çox da asan olmayıbmış. Bu tar musiqi alətləri ustası Zöhrab Mürsəlovla birlikdə Mircavad müəllimin təlimatı ilə bir neçə eksperimentdən sonra ərsəyə gəlib.

Tarın yeni pərdəsiz növündə ipək sapların yerinə barmaq toxunanda orada başqa, yarım tonun da yarısı qədər fərqli səs yaranır. İpək sapın üst hissəsində də, alt hissəsində də not səsi var. Tarın qolunda 22 ədəd sapdan ibarət səs düzümü olduğundan, saplar çıxarılandan sonra artıq 44 səs düzümü alınır. Hansı ki, bu səslər də öz növbəsində tara daha böyük əsərlərin, eləcə də milli muğamlarımızın ifası zamanı geniş imkanlar açır. Yeni pərdəsiz tarda tembrallıq olduğu kimi qalıb. Eyni zamanda bu tarda yeni səslər mükəmməl alınır.

Musiqimizi dünyada tanıdan, hər zaman yeniliklərə can atan Mircavad Cəfərov elə şövqlə danışır, musiqiçi olmasam da, anlayıram ki, bu yenilik sənət üçün faydalı olacaq və bu təkmilləşmə Azərbaycanın qədim alətinin yeni və daha dərin səs fəlsəfəsini eşitməyə, anlamağa imkan verəcək.

Artıq pərdəsiz tarda ifa edilən “Mahur” və “Bayati-şiraz” muğamlarına sənət xiridarları xeyir-dua veriblər. Bu alətin ilk ifaçısı elə Mircavad müəllimin oğlu, gənc və istedadlı tarzən Mircavid Cəfərov olub.



Sənətdə istənilən yenilik çətinliklə qəbul olunur, şübhəsiz. Amma inkişaf eksperimentlərin, polemikaların, hətta mübahisələrin, rəqabətin nəticəsində yaranır. Mircavad Cəfərov da hər cür eksperiment və müzakirələrə açıq sənətkardı və deyir ki, əldə etdiyi nailiyyətlərin xalqa fayda verməsini, millətin malı olmasını arzulayır: "Mən rəsmilərə müraciət edib pərdəsiz tarın təqdimatını keçirməyə hazır olduğumu bildirmişəm. Klassika və ənənələrə dayanan sənət hər zaman aktualdır, amma yeniliklər də bizim ancaq xeyrimizə ola bilər. İstərdim ki, geniş təqdimatımız-

dan sonra bəstəkarlar pərdəsiz tara müraciət etsin, bu aləti nəzərə alıb yeni əsərlər yazsınlar. Hətta musiqişünaslar bu tarin elmi əsaslarını araşdırılsalar, daha təkmil, daha maraqlı fikirlər ortaya qoysalar, bizə gördüyüümüz işin dərinliklərini anlatsalar, çox gözəl olar".

O təqdimat gününü səbirlə gözləyirəm... Yadımdadı, kərətinin-qadağaların şidirgə vaxtında, bircə muzeylərin açıldığı günlərdə sənət üçün yaman qəribəmişdim. Heydər Əliyev Mərkəzindəki Musiqi alətləri muzeyini ziyarət edib müxtəlif video və audio instalyasiyalardan milli alətlərimizdə ifaları dinləyib rahatlıq tapmışdım az da olsa. Elə həmin muzeydə Ud alətimiz məhz Mircavad Cəfərovun ifasında təqdim olunub. İndi də səhbət əsnasında sənətkarın şövqündən, həvəsindən güc alıram sanki. Düşünrəm, kim bilir, bəlkə yaxın zamanda haqqında danişdiyi yeni, təkmil alət də muzeydə təqdim olundu... Yazımın bu məqamında yenə xəyal dünyama azadlıq veri-

rəm; özümü böyük konsert salonunda hiss edirəm. Səhnədə rəngli işıqlar yanır. Ustad tarzənin barmaqları tarın üzərində gəzişir. Hər dəfə dinlədiyim səslərin içərisində indi başqa səslər də eşidirəm. Bu səslərə qoşulub hələ yaxşı tanımadığım, bəlkə tam dərk etmədiyim başqa bir aləmə dalıram.

Pərdəsiz tarda ifa edilən musiqi səsi salondan ətrafa yayılır, sonra pərdə-pərdə səmaya qalxır. Pərdə-pərdə, yoxsa pərdəsiz? Amma nə fərqi var ki, əsas odur, tarın sehrlə, ecazkar səsi göylərə yüksəlir...

Sən də getdin...

**“Bu günü apar.
O ötən ömrü
Yenidən qaytar”**
Fikrət Qoca

Qaytar?!.. Ehh ömrü qaytarmaq mümkün olsaydı... Nə vardı ki?! Ötüb keçən ömrü tutub saxlamaq və geri döndərmək əlimizdə deyil. Şair bunu bilməmiş olmazdı. Amma qələm adamına şairanə bir arzunu dillər əzbəri etməyə nə mane ola bilər?! Bir də rəhmətlik Fikrət Qoca özü amansız gerçəklərin fərqindəydi axı: “Son nəfəsimizdə də ölümün nə olduğunu öyrənirik” - yazan da odur...

Ömrün bir sınaq meydanı olduğunu, Yaradanın hər addımda bizi imtahana çəkdiyini də yaxşı biliirdi şair. Kimini məhəbbət yaşıdır, kimini sərvət... Kimisi dost-yoldaş qazanır, kimisi də var-dövlət. İnsanlara mərhəmət göstərib, xeyirxahlıq edənlər də var, şükür. Təkcə yaşıdları ilə yox, həm də yazdıqları ilə... Şair Fikrət Qoca kimi...



**“Məhəbbət ürək kimi,
Ürək kimi.
Yandırır, yaşayır
Ürəklər sevən zaman.
Sevən zaman
Yaşamağa başlayır.
Sevgidən keçib gedir,**



**Keçib gedir
Ömrün, günün yolları...”**

Mərhum şairin həyat yoldaşı ilə görüşə hazırlaşıram. Şeirlər kitabını vərəq-vərəq eləmişəm. Ümumiyyətlə, Fikrət Qoca şeirləri ən bədbin hallarında da mənə təsəlli, həmdəm olur. O, 500-dən artıq mahni mətni yazıb. Bəstəciler bu mətnlərə böyük sövqlə nəğmələr qoşublar. Müğənnilər bu mahnilərlə qəlbləri ovsunlayıblar. Fikrət Qoca sözü dillər əzbəri olub, sevgililər hər ovqatlarını şairin sözüylə, nəğməsiylə piçildayıblar bir-birinə. Amma sözü, şeiri ona belə böyük şöhrət getirən şair o qədər təvazökar idi ki... Yazdıqları oxucunun, dilləyicinin qəlbində əks-səda verirdi, amma o, yenə də müvazinətini itirmirdi, əksinə, dünyanın, bizim dünyamızın tarazını düzəldirdi:

**“Mənim xoş üzə
Ehtiyacım var,
Sənin xoş sözə.
Götür kitabımı,
Oturaq üz-üzə.”**



Fikrət Qoca ilə uzun müddət birgə çalışmışıq. "Qobustan"ın baş redaktoru olduğu illərdə lap yaxından müşahidə eləmişəm onu. Zamanla onu xoş üz, xoş sima adam kimi keşf etmişəm. Ömrü boyu fiziki və mənəvi ağrıları, özünün və cəmiyyətin "xəstəlikləri" ilə döyüşən, mübarizə aparan, sözüylə, əməliylə, xeyir-xahlığı ilə xalqına xidmət edən şair hər şeyə nikbin, təmkinli yanaşırdı. Problemlərdən, dərddən, ölümündən də yazırırdı, amma təsvir etdiyi ağrının da içində bir işıq vardı.

Vaxtilə Səməd Vurğunun ölümündən sonra yazdığı misraları oxuyuram kitabından:

**“Ölüm də qanundur, yaşamaq kimi,
Odur ki, artıqdır göz yaşları, qəm.
Deyib qurtarmamış hələ fikrini
Şair necə ölər, başa düşmürəm”.**

Bu misraları yazan uzaqgörən şairin heç fikrinə belə gəlməzdi ki, onun da qələmindən çıxmış son şeiri beləcə yarımcıq qala bilər.



Hələ sağlığında Fikrət müəllimlə apardığım müsahibədə onun bu misralarını sitat vermişdim:

**“Şair qocalmir,
ömrü bir yaz olur...
Şair ölmür,
Qara qələm kimi yazılır...”**

Sonuncu misranın ardınca gələn "qurtarır" kəlməsinə o vaxt qəsdən yazmamışdım. İndi isə bu sözü əlavə etməyə məcburam. Bəs yarımcıq qalmış şeiri necə olsun?

Bunu Raya xanımdan soruşmağa çəkinirəm... Bayaqdan bəri şairin iş otağında barmaqlarının ucunda dolanıram. Şəxsi əşyalarına, əlyazmalarına əl dəymək belə ağır gelir adama. Həyati boyu ömrü-gün yoldaşının qu-

luğunda duran, şairin oncildiliyinin çapa hazırlanmasında böyük zəhməti olan Raya xanım da hələ ki, bu iş otığında heç nəyə toxuna bilmir. Otağın səliqə-sahmanı şairin sağlığında olduğu kimidir. Raya xanım deyir ki, burda hər bir əşya öz görünüşüylə, tarixçəsiylə onu çox-çox uzaqlara - acılı, şirinli xatirələrə aparır...



**“Uçan quşlar dayansın,
Küləklər də əsməsin.
Xatirənin səsinə
Piçiltular kəsməsin.
Yaman düşmüsən könlümə,
Qayıt ömrümə, günümə.
Qoy səslənsin şirin səsin
Xəyalimdə həzin-həzin.
Xəyalimdə...”**



...Ötən əsrin əvvəllerindən hər il may ayının 1-dən zəhmətkeşlərin Həmrəylik günləri qeyd olunurdu. Həmin günləri hərə bir yerdə keçirir, dincəlib, istirahət edirdi. Tələbələr də fürsətdən istifadə edib, dərslərinə yekun vuraraq, öz bölgələrinə can atırlılar. Bayramı valideynləriylə birgə keçirmək üçün.

I kurs tələbəsi, evdən-eşikdən təzəcə ayrılmış, valideynləriyin çox darixmış Rayanın da ürəyi üçunur, Ağdaşdakı evlərinə gedəcəyi günü səbirsizliklə gözləyirdi. Bəlkə Rayanın həssas qəlbini bu dəfəki səfərin ona nəsə yeni müjdələr verəcəyini hiss edirdi...

Kür qırığında gözəl bir meşəlik var. Təbiətin oyanan çağrı quşlarının səs-səsə verməsi can dərmanıydı sanki. Həmişəki kimi, atası onları Kür qırığındaki həmin meşəliyə aparmaq istəyirdi. Raya xanım deyir ki, valideynləri Qocayevlər ailəsiylə yaxından tanış olmuşlər. Amma Raya Qocayevlər ailəsinin ilk övladı olan Fikrəti - bu cavın şairi ilk dəfə həmin may bayramında gördü. Amma daha əvvəl onun şeirlərini qəzet-jurnal səhifələrindən oxumuşdu. Hətta məktəbliyikən gənc şairin Allahla bağlı bir şeirini oxuyub etiraz etmişdi: "Belə də şeir olar? Heç



uca Tanrıyla belə danışarlar?” Sualın cavabını şairin özündən də soruşa bilərdi. Amma sevdiyi müəlliflərə məktub yazan, onlara münasibətini bildirən oxucular-
dan deyildi.

Amma bilməzdi ki, Fikrət o qədər səmimi, mehribandı. Həmin gün axşamadək ailələr birlikdə gözəl is-
tirahət edirlər. Sabahı günü Raya Bakıya qayıtmalı imiş.
Atası Eyvaz kişi xahiş edir ki, Fikrətgil yola çıxanda
Rayanı da özleriylə aparsınlar. Raya xanım söhbətinin
bu yerdə xəzif gülümşəyir. Deyir, səhər açıldı, Fikrət-
gilin ailəsi yola çıxdı. Sən demə, Eyvaz kişisinin xahişi

unudulub. Yarı yoldan Rayanın dalınca geri qayıdır. O gün hər şey başqa cür olsaydı, tale birləşdirərdimi bu
gəncləri görən... Raya xanım deyir, yaxşı ki, belə oldu,
Fikrət kimi qeyri-adi insanla bağlandı ömrüm.

Birgə ömrün bəhrəsi-barı əskik deyil. Ağlılı balalar,
gözəl nəvələr, bir də qəlblərə toxunan şeirlər...

**“Məhəbbət toxunub yanaqlarına,
Gözləri qaynayan büllur çeşməsən,
Gəl məni qərq eylə gözəlliynə,
Gülüm, sən nə yaman gözəlləşmişən?**

**Gül-çiçək bürüyüb bütün çölləri,
Yoxsa bu çöllərdən gəlib keçmisən?!
Mən sənə könlümü açandan bəri
Gülüm, sən nə yaman gözəlləşmişən?!"**




Fikrət Qoca gözəllik şairidir. Elə ilk qələm təcrübələrindən insana aid ən mübhəm hissələrin, ən gözəl duyguların, eşqin tərənnümçüsü olub. Onun yazdığı gözəllər sadəcə zərif və incə deyillər... Həm də güclüdürlər, mərddirlər: "Gülər üzlü, qara gözlü gözəllərə, Ana yurda oğul olan, qardaşına qardaş olan, bizim ığid oğlanlarra saf ürəkli sirdəş olan Azərbaycan gözəllərinə..." - sonsuz sayda şeirlər yazırıdı. Amma Raya xanımın sözlərindən başa düşürəm ki, ona olan hissələri başqa imiş, onu zirvə bilirmiş, ona məhəbbətini hər şeydən uca tuturmuş:

**"Yenə gəldin sən, baxıb güldün sən,
Bahar gəldi, güllər açdı,
Çaylar daşdı, nəgmə qoşdu sənə.
Çiçək açmasa, gələrsən, yaz gələr".**



Fikrət müəllimin hər misrası onun nə qədər səmimi və işıqlı olduğunu deyir. İndi mənzilinin ayrı-ayrı guşəsini bəzəyən rəngarəng rəsmlərindən bu ışığı alırıq. Onun istər qrafik üslubda çəkilmiş, istərsə də rəngarəng portretləri eyni dərəcədə cəlbedicidir, təbiidir. Böyük rəssamlarımız da onun xarakterini yaratmağa çalışıblar, əsərlərinə, şəxsiyyətinə biganə qalmayıblar. Raya xanımla söhbət edə-edə bu rəsmlərə dalıram, şairin misraları dolaşır beynimdə. Həmsöhbətinin kədərli olması, ömür-gün yoldaşı haqda keçmiş zamanda danışa bilməməsi bu rəsmlərə də başqa bir rəng, kölgə gətirir. Şairin yazı masası üstündəki yarımcıq şeir diqqətimi cəlb edir. Misralar aydınca oxunur:



**"Mavi gözlüm,
Göyə baxdın
Göy maviləndi.
Suya baxdın,
Dalğalara mavilik endi.
Mavi gözlüm,
Göyə baxdın,
Üfüqlərə yağıdı mavilik.
Dağa baxdın,**

**Zirvələri oldu mavilik.
Mavi gözlüm, mavi gözlüm.
Mənə baxdın
Mavi gözlüm,
Neyləyim indi?
Qərq oluram
Gözlərinin dərinliyində.
Maviliyində,
Mavi gözlüm”.**



Görəsən, bu sətirləri şair kimə həsr edib? Hansı məvixənləni vəsf edib? Görən Raya xanım haçansa bu sualları həyat yoldaşına müraciət edibmi? Qaragözlülərə həsr etdiyi şeirləriylə sudan quru çıxan şair görən bu dəfə yarının könlünü necə alıb? Araya zarafat salıb hömsöhbətimi kədərli fikirlərdən yayındırmağa çalışıram. Raya xanım gülümşəyir: “Heç vaxt yazdıqlarına müdaxilə edib, sorğu-sualı tutmamışam onu. Qısqanlığı da yaxın buraxmamışam. Təsəvvür edirsiz, hər misranın haqq-hesabını çəksəm, nələr olardı?! Onda gərək ömrümüz dava-dalaş içində keçəydi. Əksinə, Fikrət qısqancı id. O da cavamlıqda. Sonralar yadına salanda gülürdü, çox güclü özünə ironiyasıvardı Fikrətin”.



**“Sən dönsən də, mən dönənmərəm.
Günəş sönər, mən sönmərəm.
Əzabından deyinmərəm,
Var böylə nişanım mənim.”**

**Sən gizlətmə gül üzünü,
Gəl qaraltma gündüzümüzü.
Söz eyləyib hər sözümüzü,
Küsüb barışanım mənim”.**



Fikrət müəllimlə Raya xanım arasındakı yaş fərqi özünü tanışlığın, ailə həyatının ilk illərdə göstərmiş. Birində gənclik çılğınlığı, o birində təmkin, səbr, höv-



sələ. Tamamilə bir-birinə əks xasiyyətlər. Amma bir-birilərinə o qədər bağlıydılar ki, bir də göz açıb gördülər ki, sanki birdən-birə xarakterləri eyniləşib.

“Fikrətlə tanış olandan bəri bütün həyatım boyu ondan öyrəndim, çox şeyi görüb-götürdüm. Sanki bir məktəb keçdim, həyat dərsi aldım ondan. Valideyn olandan sonra həyatımız tamam dəyişdi. Ailənin müqəddəsliyini, onu qorumağın vacibliyini dərk etdik. Həyatın bu dönenmini də, əlbəttə ki, Fikrətin mehriban münasibəti, xoş duyğuları sayəsində yaşadıq. O tərifi heç sevməzdı. Elə bilirom indi də bu sözlərimi eşidib bir zarafat edəcək, söhbəti yayındıracaq”.

Raya xanım o qədər səmimi danışır ki, ən toxunulmaz mövzularda da suallar verirəm. Axı o, Fikrət müəllimin ikinci evliliyi id. Birinci evliliyi baş tutmayan şair ömrünü birdəfəlik bu xanımla bağlamışdı. Amma mühitin də dedi-qoduları, mənasız müzakirələri onlardan yan keçməmişdi. Raya xanım bu mövzuda çox rahat danışır: “Yaxşı ki, biz o söz-söhbətləri ürəyimizə salmirdiq. Deyirdilər guya mən daşıtmışam onun ailəsini. Amma yalan idi, biz tanış olanda ayrılmışdı artıq. Və mən onun əvvəlki ailəsinə qayğısına, balalarına münasibətinə görə daha çox bağlanırdım ona. Əsl kişi xarakterivardı, ona doğma adamların əziyyət çəkməsinə yol verməzdidi. Dostlarına da münasibəti bu cür idi”.



**“Günəşin bir parçası,
Sən mənim sevincimsən.
Gözlərimin ilk ovu,
Sən mənim birincimsən”.**



**“Mənim gözüm,
Şirin sözüm,
Xoş gəlmisən bu dünyaya sən.
Günlərimi bəzəyəsən
Xoş səsinlə.
Xoş gəlmisən bu dünyaya sən”.**



Fikrət müəllimin balalarına şeirlərini yada salan Raya xanım yenə zarafatlaşır şairin xəyalı ilə. Deyir şeir yazmaq sadə işdi, uşaqların tərbiyəsi ilə isə ana məşğul olmalıdır. Qızlarını şeirləri ilə sevindirən, əzzizləyən şair həm də onların həmdəmi, dostu imiş...



**“Xoşbəxt qızım, sənə gözəl
Dünyamızı bağışlaram.
Daim sənin yollarına
İşiq salar baxışlarım...”**



**“Sən ömrümün axşamını
Yaşa, qızım, səhər kimi.
Sənin totuq əllərinə
Tapşırıram taleyimi”.**



“Hər addımlarını izləmişəm, amma qızlarımız sırlarını atalarıyla bələdiblər. Onların hansıa gizlin işlərini həmişə Fikrətdən sonra öyrənirdim. Heç vaxt vərdövlət düşkünü olmamışiq. Fikrətdən heç nə tələb etməmişik, ona ancaq cansağlığı arzulamışiq. Övladlarımızı da məhz belə tərbiyə etmişəm. Bəzən məşhurların balalarının yaşam tərzi haqqında mətbuatda nələrsə oxuyanda təcəccübənlənirik. Axı elə hamidən çox onlar nümunə olmalıdır. Fikrət də, mən də uşaqlarımızı xalqın bir parçası kimi böyütməyə çalışmışıq” - deyir Raya xanım.

Mən özüm də qızları hələ yeniyetmə vaxtlarından tanıyıram. Günay da, Gülay da çox mehriban, gülərüz, xoş əhvallı qızlardılar. İllərdir ki, tale Günayı okeanın o təyinə atıb. O, Amerikanın Indiana ştatında yaşayan, Bakıya gəlib, müsəlmanlığı qəbul eləyən hindli oğlanla ailə qurub. Şairin kiçik qızı Gülay isə dünyaya daha bir Fikrət gətirib - Qocayev Fikrət.

Raya xanım balaları ilə yaşadıqları acılı-şirinli günlərdən, hər il okeanın o üzünə səyahət edib qızı, nəvəsi ilə keçirdikləri xoş anlardan danışır. Başa düşürem ki, bu xatirələrdə unudulmaz Fikrət Qoca yaşayır. Həmişə də yaşayacaq. Amma digər tərəfdən bu danışılanlar məni bəlli həqiqətə bir daha inandırır; ailəsi, əzizləri, doğmaları üçün yaşamayan, onların qayğısını çəkməyən adam millət dərdinə də qala bilməz. Və bütün bu keyfiyyətlər Fikrət müəllimin şəxsi həyatında da, ictimai fəaliyyətində də, yaradıcılığında da əksini tapıb.



80-ci illərdə Raya xanım da “Qobustan”da çalışırdı, onları illərlə yanaşı görmüşəm. İndi danışlığı əhvalatla-



rın da bir çoxu tanışdı mənə. O da sadəliyi, səmimiliyi-lə heç də Fikrət müəllimdən geri qalmırdı.

Fikrət müəllim işdə çox şən, baməzə, zarafatçı adamdı. Bu ruhda şeirləri də az deyil:

**“Hələ bacarsan,
Son nəfəsdə zarafat elə,
Camaat gülə-gülə qalsın,
Sən də aradan çıx
gülə-gülə”.**

Amma xəstəliklərinin sayı ilbəil artdıqca, zəmanə-

nin ağır yükü ciyinlərindən baslıqca Fikrət müəllimin xasiyyəti də dəyişirdi. Bəzən iclaslarda, tədbirlərdə də dinməzcə oturub xəyalə dalırdı. Onun hər sözü, hər misrası bir aforizmdi sanki. O deyirdi ki, ağlamaq üçün ən gizlin yer leysan yağışın altıdı. Görəsən, şair özü neçə kərə düşüb bu leysanın altına?

Qardaşı, tərcüməçi Hamlet Qocanın ölümündən çox keçməmişdi ki, ciyərparəsi Yalçın şairə dağ çəkdi. Yaziçılar Birliyində xəbər yayıldı ki, Fikrət Qocanın oğlu Yalçın dünyasını dəyişib. Başsağlığı vermək borcum idi. Kabinetində tək oturmuşdu. Tək-tənha. Yenə gözlərini dikmişdi bir nöqtəyə. Nə deyəcəyimi bilmirdim, sadəcə

susub baxırdım. Söz aciz idi. Elə bilirdim bu anları, bu hissələri sözlə ifadə etmək mümkün deyil. Amma o, bu vəziyyətini də şeir kimi əbədiləşdirə bildi:



**“Mən səni qorudum uşaqlığından,
Mən səni qorudum cavanlığından,
Qorudum səni mən baba olunca.
Demirəm izlədim, gəzdim dalınca...
Bu sözü atalar deyib əzəldən:
“Ac qarın özünü verər qılıncı”.
Bəlkə yaxşı ata ola bilmədim,
Səni öz əlindən ala bilmədim.
Sən öldün, amma mən ölü bilmədim.
İndi yaşayıram qalan vaxtımi.
Yaşamaq... Yəni bu yaşamaqdımı?..”**



Məəttəl qalmışdım. Fikrət Qoca haqqında yazı hazırlarkən bu kitab hardan keçdi əlimə? Bilmirəm. Yazı yarımcıq qaldı. Maraq güc gəldi mənə, əsərin sehrinə düşdüm. “Dayanacaqda görüş” povestini oxumağa başladım.

**“Bu dünya bir dayanacaq.
Allah bilir,
Kim nə qədər
Dayanacaq”.**



“...Molla, Soltan müəllimə yanaşdı:
- Professor, qəbrə düşün, uşağın yanına, mən Quran oxuduqca ona toxunun.

Soltan istədi etiraz etsin, desin ki... “Oğul atanın məzarına enər, ata oğulun yox”. Dili tərpənmədi, dodağı açılmadı. Məzara endi. Əlini kəfənə toxunduranda qəlbində qəribə bir ümid oyandı: “Bu, çox yaxşı adətdi. Bəlkə uşaq ayıldı. Əlbəttə ki, yanında olmağım yaxşıdı. Ayılar, qorxar”.

Təəccüb götürdü məni. Necə ola bilər axı? On il

bundan əvvəl çapdan çıxmış bu kitabı evin içində - dolabın bir küncündə ola-ola indi oxuyuram. Oxuduqca da Fikrət müəllimin Yalçının ölümündən sonrakı halını xatırlayıram. Yaradıcılığın belə kədərli öndiyumu var... Qələm adamı başına gələcəkləri öncədən duyub yazır sanki! Amma kaş ki!



“Anar qardaşdan da artıq olub mənə. Onunla həmişə fəxr etmişəm. Hər bir işdə birinci onun rəyini, fikrini, münasibətini öyrənməyə çalışmışam. İnanmışam ki, doğrusunu, sözün düzünü mənə yalnız o deyə bilər. Ona görə ki, həmişə Anarın elminə, savadına, bacarığına, səbir və hövsələsinə, təmkininə, bir sözlə, böyük ürəyinə dərin inam və hörmət bəsləmişəm”.

...Bunları Fikrət müəllim müsahibəsində demişdi. Həm də dostunun təkliyini, yalqızlığını dilə gətirmişdi. Ömrü boyu yanaşı olan, birgə addımlayan dostların ideal münasibəti məni hər zaman düşündürüb. Çağdaş dövrdə möhkəm dostluqlar təəccübəldirir adamı. Raya xanım da deyir ki, Fikrəti Anardan ayrı görə, təsəvvür edə bilməyib heç vaxt: “Vaqif küçəsindəki Yazıçıların binasında Anar müəllimlə qonşu olmuşuq. Onu bir yazıçı kimi oxuyurdum, insan kimi isə qonşu olandan sonra tanımağa başladım. Fikrətlə dostluqları isə məndən ötrü möcüzə idi. Çörəklərini də bir bölüblər, heç vaxt bir-birinin əksinə getməyiblər. Həmişə çalışıblar ki, bir-birlərini qorusunlar. Həm də hər ikisi həmişə düz danışıblar. Dost dar gündə tanınar - deyirlər. Anar müəllim də həmişə çətin günlərində, xəstə olanda Fikrətin yanında olub. Hətta axır vaxtlar ürəyiylə bağlı problem yarananda da birinci özünü çatdırıran Anar müəllim oldu. Ölümündən də necə kədərləndiyini, dərin qüssəyə qərd olduğunu gördüm. Yəqin indi Anar müəllim də bizim kimi o böyük boşluğu hər gün hiss edir”.



Raya xanımın səsi həyat yoldaşını xəyallarından

Payız/2021



Portretin müəllifi Xalq rəssamı Toğrul Nərimanbəyovdur

ayırırdı: "Ay Fikrət, niyə bikefsən? Sən axı şeirlərində də hamiya məsləhət verirsən ki, nə qədər fikirli, qəmli olsan da, hər kəslə gülər üzlə danışmalısan. Niyə son vaxtlar belə qaşqabaqlısan? Mən buna alışmamışam..."

Şair yenə də şeirlərində təsəlli tapırı. Amma dərd şeirə sığmayanda belə susqun olurdu... Bir neçə dəfə ölümün pəncəsindən xilas etmişdilər onu. İlk dəfə hələ Sovet dönəmində Heydər Əliyevin yardımını ilə həyata qayıtmışdı. Sonralar Heydər Əliyev xəstələnəndə ona "Yaşa prezidentim" - yazmışdı şair. Bədxahları onu ittiham et-sələr də, bu səmimi minnətdarlığını açıq şəkildə dilə götürirdi. İkinci dəfə də xəstələnəndə, əməliyyatdan sağ çıxmazı sual alına düşəndə ölkə prezidenti İlham Əliyev və birinci xanım Mehriban Əliyeva şəxsən nəzarətə götürmüdüllər şairin müalicəsini. Elə ağır xəstəliklərdən sağ çıxmazı möcüzə idi. Necə ki, Qarabağın azad olması da, hər gün eşitdiyi zəfər müjdələri də möcüzə idi onun üçün. Axı o illərlə ad gününü 8 mayda qeyd edə bilməmişdi. İndi Qarabağın, Şuşanın azadlığından sonra ilk dəfə əsl doğum gününü qeyd edə bilərdi. Ömür vəfa etsəydi...



Axır ki günlərin birində Fikrət müəllim ürəyində gizli saxladığı, heç kəsə açıb deyə bilmədiyi, amma onu narahat edən qorxusunu ömr yoldaşına söyləməli oldu:

"Raya, elə hiss edirəm ki, otaqda bizdən başqa bir nəfər də var".

Başqa bir vaxt Raya xanım dözməyib, yenidən xəbər alırdı:

"Ay Fikrət, çox fikirli görünürsən. Elə bil nəyinsə xiffətini eləyirsən e..."

"Səni fikirləşirəm, Raya, məndən sonra sən neylər yecəksən?" - deyə Fikrət müəllim suala sualla cavab verirdi.



Fotolar Şirməmməd Nəzərlinindir

Şair səhhətinin get-gedə gerilədiyini hiss edirdi və bunu məqam tapınca misralara köçürürdü:

**"Demişdi, gözlə, gələrəm,
Baharım, gülüm, gəlmədi.
Açılmış bir qızılğüləm,
Mənim bülbülüm gəlmədi.
Getdin, apardın ruhumu,
Nitqim, dilim getdi sənnən.
Gözləməkdən könlüm ağlar
Eşqim gəlmədi, gəlmədi.
Həsrət uzun, zülüm yolu,
Çox yoruldum gözləməkdən.
Sənsiz yalvardım ölümə, yalvardım,
Gəlmədi, ölüm gəlmədi".**




Söhbətimizin axırında Raya xanım fəxrlə bir də təkrar etdi: "Mən elə bilirəm ki, əlli il Fikrət Qoca məktəbi keçmişəm". Sonra əlləri ilə üzündəki kədəri örtdü.

Sevimli şairimiz Fikrət Qoca təkcə Raya xanım üçün deyil, bütün ailəsi üçün, yurdunun gəncləri üçün böyük məktəb qoyub getdi.

“Qurama”


Əlli il öncə, “Qobustan” dərgisinin elə ilk nömrələrində “Qurama” başlığı altında rəngarəng səhifələr yayılmıştı. O zaman da ağ-qara çıxan dərginin “Qurama”sı sadəcə mövzu baxımından al-əlvan idi. Müxtəlif mövzularda maraqlı məlumatlar və daha çox məzəli sənət xəbərləri bir layihədə birləşib elə gerçək qurama təsiri bağışlayırdı. Toplunun müəllifləri layihəyə kiçik bir giriş sözü də yazmışdılar: “Balaca-balaca parçalar... Rəng-bərəng parçalar... Kiçik, əlvan parçacların yaratdığı ürəkaçan, şux ahəng... Tovuz quşu kimi, nənə qurşağı kimi, rəngdən rəngə çalan qurama yorğan. Təkcə məişət əşyası yox, zövq, sənət, gözəllik örnəyi. Rəng, biçim, ahəng duyumunu ifadə edən xalq yaradıcılığı. Qurama yorğan hansı Azərbaycan evinə, hansı azəri ailəsinə tanış deyil ki?! Bu qədim sözü, bu gözəl sözü alabəzək səhifəmizə başlıq seçmişik. Qurama qarşınızdadır...” Biz də sələflərimizin bu maraqlı ənənəsini davamı kimi kiçik “Qurama”mızı oxucularımıza təqdim edirik...



1. İkinci Dünya müharibəsi zamanı qənaət məqsədi ilə “Oskar”ları metaldan deyil, taxtadan hazırlayırmışlar. Hətta belə “taxta medallı” ilk dəfə, amerikalı aktyor, radio-aparıcı Edqar Berqenə təqdim ediblər. Nə olacaq e... Təki mükafat olsun!

2. Daniel Defonun “Robinzon Kruzo” əsərinin bütöv adı “Yorkdan olan baltiqçı Robinzon Kruzonun özünün həyatı, maraqlı və təəccüblü sərgüzəştləri barədə yazdıqları”dır. Lap Mirzə Fətəlinin “Hekayəti Müsyö Jordan Həkimi-Nəbatat və Dərvish Məstəli Şah Cadüküni Məşhur” komediyası yada düşür... Kiminsə bu əsərlərin adlarını bütöv deməsi heç inandırıcı deyil vallah...

3. Homerin “İlliada”sı 15.000 sətirdən ibarətdir. 15 min ey... Görən Homer indiki zamanda yaşasayıdı, bu boyda yazardı mı?! Yazardı bəlkə də. Bəs oxuyan olardı mı?! Bəs indi varmı oxuyan?! Hamlet demiş - budur



məsələ...

4. Rentgenin göstərdiyi məlumatə əsasən, Leonardo Da Vinçinin "Mona Liza"sının orijinalindən əlavə, üç ilkin variantı mövcud olmuş... Çağdaş texnika daha necə sirlərin üstünü açmadı?! Amma sırrının açılması Mona Lisanın - Cokondanın sehrini azaldırmı?! Yox!

5. Roma papası da Mikelanceloya Sikstin kapelləsinin divarındakı "Dəhşətli məhkəmə" şəklində təsvir olunan çılpaq insan bədənlərini "ört-basdır" etməyi tapşıranda o, "qoy papa əvvəlcə dünyanın qeydinə qalsın, bu şəkli düzəltmək mənim əlimdə 5 dəqiqlikdir" deyə cavab vermişdi. Əlbəttə, bir rəsmi səliqəyə salmaq dünyani düzəltməkdən qat-qat asandır. Amma sənətkar üçün elə bu da sadə məsələ deyil...

6. Kinematoqrafiya tarixində ən ucuz ekran işi

1903-cü ildə rejissor Edvin Stenton Porterin çəkdiyi "Qatarın oğurlanması" filmi hesab edilir. Bu filmin ərəsəyə gəlməsinə 100\$ pul xərclənmışdı, gətirdiyi gəlir isə 20.000\$ olmuşdu. Film Tomas Edisonun studiyasında çəkilib. Ekran işində dövrün texniki imkanlarına baxanda edilən yeniliklər, maraqlı effektlər tamaşaçıları biganə qoymayıb...

7. "Qəzet" sözünün tarixi XVII əsr Venesiyasından başlayır. Belə ki, burada çıxan Notose Skritte xəbərlər məcmuəsini bir italyan sikkəsinə - Qadzettaya satırlılar. Elə həmin məcmuənin də adına qısaca "qəzet" deyildi...

Səhifəni hazırladı: Zülfüyyə Qəniyeva

SÖZ GƏNCLƏRDƏ...

(layihə)

“Soyuq Günəş”:
yeni bir sənət hadisəsi,
yaxud pandemiya zamanı təsəlli...

Payız/2021



Bu ilin əvvəlindən Azərbaycan sənət gündəmini "Soyuq günəş" ətrafında müzakirələr yaxşı mənada zəbt edib. Pandemiyadan öncə çəkilən filmin qala gecəsinə çox az qalmış karantin elan olundu. Müəlliflər xeyli səbir edib gözləsələr də, pandemianın sonu görünmədiyi üçün filmi yutub kanalına yerləşdirildilər. Və belə bir ekran işinin tamaşaçıya həm də bu qədər təmənnasız, gözləntisiz təqdim edilməsi çox böyük maraqla qarşılandı. Qısa müddətdə milyonlarla baxış sayı və yüz minlərlə müsbət rəy toplayan ekran işi trendə düşdü, soundtreki dillər əzbəri oldu, baş rolların ifaçıları gənc nəslin sevilmisinə çevrildilər. "Soyuq günəş" də Yarmət və Yarqunatın sevgi hekayəsindən bəhs olunur. Film ssenari müəllifi Sədaqət Kərimovanın şəxsi vəsaiti hesabına çəkilib. Bu ekran əsəri ləzgi xalqının ilk tammetrajlı bədii filmi hesab edilir. Filmdə ləzgilərin qədim adətənənləri və həyat tərzləri əksini tapıb. Quruluşçu rejissor Elşən Zeynallı, quruluşçu operator Elxan Rüstəmovdur. Baş rolları İranə Kərimova - Yarqunat, Firəngiz Babayeva - Yarqunatın qocalığı, Mirsənan Kazımov - Yarmət, Füzuli Hüseynov - Yarmətin qocalığı, Qəmər Məmmədova - Eminat, Ədalət Abdulsəməd - Məhəmməd, Dilarə Fərəcullayeva - Avsiyat və digər sevilən sənətkarlar canlandırıblar.

"Soyuq günəş" filmi bu ilin aprel ayından yutub platforması üzərindən seyrilərə təqdim olunsada, aylardır ki, müzakirələr səngimir. "Qobustan" dərgisi də yeni, "Söz gənclərdə" layihəsi çərçivəsində gənclərin film haqqında fikirlərini oxucularına təqdim edir. Əslində, bu layihə redaksiyamızda filmin yaradıcı heyrəti ilə daha geniş bir müzakirəni də labüb edir... Beləliklə, söz gənclərdə...



Paşazadə Xumar

Kino sənətinin son dövrlərdə durğunluq yaşadığını nəzərə alsaq, "Soyuq günəş" filminin ərsəyə gəlməsi bədgümanlığımızı bir qədər yumşaltdı və gənclərdə müasir Azərbaycan filmlərinə qarşı olan soyuq münasibətin aradan qaldırılması yolunda ciddi hadisə oldu. İstər filmə yazılış şərhlərdə, istərsə də, həmsöhbət olduğum yaşıdlarımından ekran əsəri barədə çoxlu tərif eşidirdim. Nə qədər qəribə səslənsə də, bu ağızdolusu müsbət rəylər filmə baxmaq arzusu yaratmadı. Niye?! Çünkü indiki zamanda reklam edilən və sosial şəbəkələr trendinə düşən bir çox yeniliklər qüsurlu və hətta bayağı olur... Amma "Qobustan"ın yeni layihəsinə qatılmaq üçün filmə baxanda fikirlərim dəyişdi.

Filmin mövzusu nakam və dillərə düşən eşq hekayəsində götürülüb. O eşq ki, xoşbəxtlik gətirmir. Diogen

necə deyir, sevgini cəsarətlə üçqat oğru adlandırmaq olar - o yatmir, cəsurdur və insanın hər şeyini əlindən alır. Məhz bu süjetdə də bunu müşahidə edirik; sevgi bir an belə dinib-dayanmır, korşalmır, qarşısına çıxan çətinlikləri maksimum səviyyədə dəf etməyə fokuslanır və sonda əldə “kasıbılıq”, kimsəsizlik qalır...

Burada nəzərə çarpan ilk vacib və daha sonra hadisələrin gedişinə əhəmiyyətli şəkildə təsir edəcək bir adətə diqqət yetirmək istərdim. Kənddəki toy səhnəsində gənc Osman Yarqunata bir addım daha yaxınlaşmaq məqsədi ilə onun qarşısında oynayır və qızı rəqsə dəvət edir. Yarqunat nə qədər tərəddüd etsə də, adəti poza bilməz və rəqsə qoşulmalıdır. Qızı dəlicəsinə sevən Yarmədin bu rəqsdən kefi pozulsa belə, heç bir şey edə bilməz. Çünkü adət-ənənə bunu tələb edir. Həmçinin, Yarqunatın toyunda bütün o kədərin içində ləzgilərin toy adətləri də aydın göstərilir; gəlinin bəy evinə ağ at üstündə qırmızı örtüklə gətirilməsi, qayınananın xeyir-duası, cavan qızların gəlinin başına yiğilması və s. də diqqətəlayiq məqamlardır. Obrazlara verilən adlar da həmin ab-havani ifadə edir: Yarməd, Yarqunat, Sadir, Qatfar, Eminat adları da bu cür antroponimlər kimi səciyyələnir. İstər-istəməz bu adları daşıyan qəhrəmanların ləzgi olduğunu dərk edirsin və hadisələrin ölkəmizin şimalında baş verdiyini anlaysın. Kaş ki, aktyorların danışığında da məzmundakı təbiiyyin qüvvətlənməsi baxımından şimal aksenti hiss olunardı. Əlbəttə, filmin ləzgi dilində də dublyajı var, lakin elə azərbaycanca olan versiyada da şimal ləhcəsi, ən azı daha yaşlı nəslin bu cür danışığı müəlliflərin niyyətinə xidmət edərdi.

Aktyor oyununa gəldikdə isə baş rolları ifa edən hər iki gənc işlərinin öhdəsindən gözəl gəliblər. Mirsənan Kazımovu daha önce tamaşa və seriallardan tanıydırdıq, İranə Kərimova isə məhz Yarqunat obrazı ilə tanındı, sevildi. Həmçinin, hər iki qəhrəmanın yaşlı vaxtını canlandıran Füzuli Hüseynov və Firəngiz Babayeva xarakterlərini dəqiq yaradıblar. Digər aparıcı rolları ifa edən aktyorların da haqqında bunu demək mümkündü. Lakin təəssüf ki, bəzi epizodlarda bu peşəkarlıq axıracan aparılmır. Bu mənada ilk diqqətimi çəkən məqam

məhz Yarmədin müharibəyə yollanması səhnəsindəki köməkçi aktyorların soyuq, quru, cansız oyunu oldu. İnsanların üzündən müharibə əhvalı duyulmurdu, sanki gənclər döyüşə yox, tarlaya pambıq yiğimina gedirlər. Ona görə mövcud vəziyyətdə ötürülmək istənilən əhvali-ruhiyyə havadan asılı qalmışdı. Və biz bu “dejavü”nu daha sonra müharibədən gələn “qara kağız”ların ailələrə çatdırıldığı səhnədə də yaşayırlıq - övladının ölüm xəbərini alan valideynlərin, bacıların ruhsuz “məhv olmaları” çox qəribə gəlir adama.

Bütün bu kiçik çatışmazlıqları nəzərə alsaq belə, yənə də film uğurludur. Çünkü mövzusu ilahidir, çünkü sevgi heç bir zaman biganə qoymur insanı. İlahi sevgi anlayışı bəlkə də pafoslu görünür. Amma elə “Soyuq günəş” və onunla səsləşən gündəm göstərir ki, Füzuli kədəri aktuallığını itirmir. İkinci Dünya müharibəsi ərəfəsində, bu qədər mühafizəkar mühitdə baş vermiş sevgi həkayəsinin hazırlı dövrə də şahidi ola bilərik - sevdiyini başqaıyla rahatca təsəvvür edən, beynində qurduğu ssenarilərə inanıb özünə başqa həyat “cığırı” açan Yarməd, sevgisinə sadıq qalan dağ kimi ucaqəlblı modern Leyli - Yarqunat və qaratikan rolunu oynayan, maddi cəhətdən üstün olan, lakin o ilahi duyğuları yaşamaq üçün deyil, sərf prinsip xatırın (başqaları ona yüksək məhəbbət bəslədiyi halda, bir nəfər onu rədd edir və bu da təbii olaraq, prinsip “müharibə”sinə gətirib çıxarıır) “sevən” müasir İbn Salam - Osman prototipi.

Qovuşa bilməyib intihara əl atan yeniyetmələri, gəncləri sosial şəbəkə gündəmlərində görəndə Yarmət və Yarqunatın valideynlərinin də ardıcıllarının bol olduğuna inanıram.

Yarqunat xəstəlik tapandan sonra ailəsinin peşmanlığı sözün həqiqi mənasında qıçıq doğurur. Gənclərin qovuşmasına ən çox mane olan ata, ana və qardaşın münasibətindəki dəyişiklik, hətta bir qədər sonra köklü peşmanlıq kədərləndirir. Yaxud elə başqa ziddiyyətli məqam; Osmanın ailəsi Yarqunatla Yarmətin bir-birlərini sevdiklərini bildikləri və buna baxmayıb elçi getdikləri halda, toyun səhəri günü bu sevgini qızın “başına çırırlar”. Bütün bunları köhnəliyin, geriliyin tən-

qidi kimi qəbul edə bilərik... Axı yüz-yüz illərdir ki, mərifçilərimiz bunu deməyə çalışırlar. Sadəcə heç bir şeyin dəyişməməsi - ərəb qızı Leylinin, ingilis Cülyettanın, türk xanımı Təhminənin və ləzgi qızı Yarqunatın bir-birindən əslərlə ölçülən vaxt məsaflərində eyni tələyi yaşaması üzücidür...

Bəli, nəticədə yanan da, yaman da, yarıml qalan da Yarqunat oldu.



Aytac Zeynalova

“Soyuq günəş” Azərbaycan kino tarixində ilk ləzgi bədii filmi kimi çox böyük maraq doğurdu. İlk kadrlardan mövzunun ancaq məhəbbət olduğunu düşünsəm də, filmə diqqətlə baxanda anladım ki, belə deyil. Film həm ləzgi xalqının məişətindən, adət-ənənələrindən söz açır, həm də bəşəri problemə - müharibə mövzusuna toxunur. Müharibə hər zaman günahkardı. Bəlkə Yarmət müharibəyə getməsə, mübarizə aparıb qovuşa bilərdilər sevən ürəklər... Amma!

Təbii ki, filmi milyonların sevimlisinə çevirən ilk növbədə yaradıcı heyət və daha çox da aktyorlardır...

Mirsənan Kazimovu Yarmət, İranə Kərimovani Yarqunata və müsahibələrində dedikləri kimi - hər yerdə bu adlarla çağırılıb tamaşaçı sevgisinin obyektinə çevrən ortaya qoyulmuş uğurlu işdir.

Lakin təəssüf hissi ilə qeyd etməliyik ki, aktyorların gənclik və yaşlılıq məqamlarına diqqət yetirsək, uyğun olmayan bəzi məqamları görə bilərik. Ən çox da Yarmədin yaşılı vaxtını canlandıran Füzuli Hüseynov istər xarici görkəm, istərsə də davranış cəhətdən gənc Yarmətin davamı kimi görünmür. Ekrana əsərinin sonlarında Yarmət elə filmin adına uyğun olaraq soyuq davranışır. Belə ki, əvvəllərdə bu sevgidən aşıb-daşan Yarmət əsərin sonunda, demək olar ki, yox kimidir. Bu-nu Yarqunatın sözlərində də görə bilərik: “Mən elə zənn edirdim ki, sən qayıdanda qəlbimə məlhəm ola-caqsan, demə, uzaqda olanda mənə daha yaxındın” .

Ümumiyyətlə, filmin Yarmətin Yarqunatla uzun illər sonra görüşməsinədək olan hissəsi daha böyük məraqla baxılır. Sona doğru hadisələrin dinamikası azalır. Məssələn, 40 il Yarməti görməyən Yarqunatın onu ilk baxışda tanımış nə dərəcədə inandırıcıdır görən?! Hadisələrin əslini öyrənən Yarmədin böyük fədakarlıqla bütün ömrünü bada verən Yarqunatı yenə tək qoyub getməsi isə adamda üşyan ovqatı yaradır. Bəlkə də, ömrünün qalan hissəsini öz ata yurdunda Yarqunatla birlikdə qalsa idi, daha ədalətli olardı hər şey. Amma bu, sadəcə tamaşaçı arzusudur. Filmin mövzusu real həyat hadisələrindən götürüldüyü üçün bu iradımızın yersiz olduğunu başa düşürük.

Filmdə ən sevdiyim məqam - Sadirin Yarməti tapmağına səbəbin Yarqunat mahnısı olması.

Sosial səbəkələrdə XX əsrin 40-ci illərinin məhəbbətini XXI əsr gənclərinin sevgisi ilə qarşı-qarşıya qoyan izleyicilər Yarqunatın sadıqliyini təqdir edir və Yarməti vəfasızlığına görə yixib-sürüyürələr. Coxlarını düşündürən belə bir sual var: bu dövrədə belə sevgi varmı, görəsən?

Çoxu “yoxdur” - deyir. Mən amma inanmaq istəyirəm ki, var belə sevgilər... Təki Yarqunatın tələyi təkrarlanmasın!



Arzu Quliyeva

Mirzə Ələkbər Sabir deyir: "Ata gördüm, qızını oxutmaq üçün gecəni bir baş soğan və boyat çörəklə keçirir, özü yemir-içmir, qızını oxudur. Ata da gördüm qızını öz varlı dostunun gəda oğluna hədiyyə kimi bağışlayır, daim şan-şöhrət içində yaşamaq üçün. Və əgər qızı bir gün üstünə qayıdarsa, "namusumu ləkələmə, qayıt xarabana" deyir. Namusunu nə vaxt itirdiyindən xəbəri də yox".

"Soyuq günəş"ə baxanda istər-istəməz dahi Sabirin bu fikirləri yadına düşdü. "Kasib oğlana qızı verməkdənsə, imkanlı biriyə qohum olub güzəranını yaxşılaşdırmaq" kimi standart düşüncənin xoşbəxtlik götirmədiyini anlamağımız üçün necə yüz il keçməlidən görən... Elə "Soyuq günəş" filmi bu fikrin necə yanlış olmasını Yarqunatın valideynlərinin peşmanlığı ilə göstərir.

Filmin əsas teməlini Yarqunat və Yarmətin sevgi hekayəsi təşkil edir. Yarqunatın Yarmətə olan sevgisi, sədaqəti Azərbaycan qadınının sadiqliyinin ifadəsidir: "Mənə sənle bağlı xatirələr yetər".

Yarqunat, gəncliyindən Yarmətin nə zamansa geləcəyini düşünərək yaşasa da, artıq müəyyən vaxtdan sonra onun yoxluğuya barişmişdi. Filmə bu günün ovqatıyla baxanda şəhid xanımlarını düşünürəm. Axı on-

lar əbədiyyətə qovuşmuş yarlarının yasını saxlayaraq ömürlərini başa vururlar. Sonrakı taleyin necə davam etməsindən asılı olmayaraq bu kədər həyat boyu aman vermir onlara. Elə bu filmde Yarqunatın müharibədən sonra da sevgilisini necə gözləməsinə baxdıqca onların çəkdiyi əziyyəti, kədəri, yalqızlığını biraz da olsa, dərk edə bilərik.

Hədisələrin məhz 1941-45-ci illər İkinci Dünya müharibəsi dövrünə təsadüf etməsi filmin təsir gücünü artırıb. Müharibənin özü ilə gətirdiyi dəndlər, itkilər burada əksini tapır. Elə Yarmətin öz ölkəsinə, ailəsinə, sevgisinə geri qayıda bilməməsinə səbəb də müharibə və rejimin amansız qanunlarıdır.

Ölkəmizin şimal bölgəsi təbiətinin gözəllikləri, ləzgi xalqının adət-ənənələri, ləzgi qızlarının üzündəki məsum gözəllik, balaca evlərin, kiçik mehəllələrin yaratdığı ab-hava filmi daha da baxımlı edir. Üstəgəl, filmin musiqisinin, Yarqunat mahnısının təsirli olması da ekran işinin uğurunu şərtləndirir.





Sevinc Kərimzadə

“bütün qadınlar saf məhəbbətlə sevir, amma kişilər sevgini dərk etmir...” tezisi ilə yanaşır bu filmə, daha doğrusu, filmin ideyasına. Mənçə, burada qinanılacaq obraz varsa, o da Yarqunatın anası Eminatdır. Aktrisa Qəmər Məmmədova bu zəhmlı və hökmlü qadını dəqiqliy yaradır. Sonradan yumşalması da, tar-mar olmuş ailəsinin bu hala gəlməsində özünü günahkar bilməsi də daha dərin mövzudur. Həm də ana-qız qarşıdurması istər-istəməz “yaxşı adını yaman edirsən” - deyən ananı, Leylinin anasını yada salır.

Sözü dirlənilməyən, arzularına, istəklərinə baxılmayan və əşya kimi başqa bir evə göndərilən Leyli, yəni Yarqunat.

Övladını zamanın qaydalarına təslim edib onun hiss-

“Soyuq günəş” filminin mövzusu izləyiciyə çox təsir edir. Və ən təsirli olan məqam bu filmin mövzusunun gerçək həyatdan götürülməsi və məhz həqiqətlərin ləntə alınmasıdır. Filmin çəkilişi üçün seçilən məkan, obrazların xarakteri, ləzgi xalqının adət-ənənələri, yaşam tərzi, arzu-istəklərinin ifadəsi, hətta qəhrəmanların geyimlərinə qədər hər bir kiçik detal ideyaya xidmet edir. Filmin uğuru haqqında sonsuza qədər danışmaq olar. Lakin hər bir uğurlu işdə olduğu kimi, irili-xirdalı qüsurları da yox deyil. Apardığım kiçik araşdırma göstərdi ki, izləyicilərin röylərində əksəriyyət Yarməti vəfasız, xəyanətkar adlandırır. Və

Yarməti vəfasız, xəyanətkar adlandırır. Və

lərini heç sayan - Eminat. Gəlin onların dialoquna diq-qət yetirək:

“Yarqunat: Kənddə Osman qədər zəhləm gedən ikinci bir adam yoxdur. O haçandan kişi olub?! Eminat: Az, sən nə bilirsən kişi nədir, hə?! Elə şeyləri bilmək üçün sən hələ uşaqsan.

Yarqunat: Uşağamsa, onda niyə məni başınızdan tez eləmək istəyirsiniz?”

Bu dialoqda da ananın öz fikirləri arasında yaranan ziddiyətin şahidi olurraq. Və elə indi də övladına “sən bilməzsən” - deyib onu uçuruma yuvarladan valideynlər göz öünüə gəlir.

Yarqunatın böyük ürəyi və böyük sevgisi sadəcə Yarmətə sona qədər sadıq qalması ilə görünmür. Yarmətin anasına yorulmadan son nefəsinəcən qulluq etməsi, onun evinə köcməsi, onun nəslindən olan uşağı götürüb savadlı bir övlad kimi böyütməsi və s. Yarqunatın xarakterini tamamlayır. Əsl saf sevgi elə belə olur!

Ən acı gerçək isə müharibədir. Nədənsə, məhz müharibə xəbəri daha çox təsirlidir filmdə. Adı üstündə - MÜHARİBƏ. Yarımçıq qalan xəyallar və talelər, işığı sönən, zülmətə qərq olan evlər, dul qalan qadınlar, bir gecədə saçı ağaran analar və qəddi əyilən atalar. Nə yaxşı ki, biz zəfər çaldıq. Amma bununla belə, müharibənin bu amansızlığı da qaçılmazdı. Filmdə də belə bir səhnə var:

“Kimisi qalib qayıdan yoldaşının, qardaşının, oğlunun şərəfinə süfrə açıb deyib-gülür. Amma kimisi də yollarla baxıb, “bəs mənim balam niyə gəlmədi” deyib köks ötürür.

Yarqunat belə bir cümlə işlədir filmdə: “Yarmət, bizi Allah yox o ZALİMLƏR ayırdı!” Zalim olan təkcə mühit, adamlar, sevgini əsrərlər boyu cinayət bilən nadanlar deyil. Həm də müharibədir... Hadisənin gerçək olması bir daha göstərir ki, həqiqi eşq sadəcə əfsanə deyil. Sevgi hər zamanda, hər dövrə var və olacaq. Amma gerçək sevgi hekayələri acı sonluq və hicranla bitir! Əsl sevənlər qovuşa bilməyib dastana dönənlərdir!



Paşayeva Ülkər

Doğrusu, indiki zamanda kiminsə şəxsi vəsaiti he-sabına film çəkməsi elə qəribədir ki... Axi balaca, ya böyük büdcəsi olan hər kəs bir az daha çox qazanma-ğa, hətta varlanmağa çalışır. Sosial şəbəkələrin alver məkanına çevrildiyi bir zamanda, hər kəsin reklam, nə bilim “gəl ay müştəri” hayında olduğu vaxtda Sədaqət Kərimovanın ssenari yazması və öz vəsaiti ilə çəkdir-məsi çox təsirləndirdi gəncləri. Üstəlik, pandemianın filmin təqdimatını əngəlləməsi, ekran işinin kinoteatr-larda nümayiş edilərək gəlir gətirməməsi də başqa problemdi. Müəlliflərin heç nəyə baxmayaraq filmi gənclərə hədiyyə etməsi, ictimaiyyətin ixtiyarına belə təmənnasız verməsi pandemiya dövrünün ən böyük tə-səllisi oldu, deyə bilərik. Bütün sənət ocaqlarının bağlı olduğu bir vaxtda, yeni əsərlərin qurulmadığı, filmlərin çəkilmədiyi bir zamanda “Soyuq günəş” ciddi bir hadisə oldu.

Filmin ilk kadrlarından xoş bir ab-hava duyulur. Bir azdan sevgi iri planda görünəcək - Yarmət və Yarqunatın sevgisi. Bu saf sevgi onların aid olduğu xalqın - ləzgilərin adətləri ilə yanaşı verilir. Nə yazıq ki, bu

adətlərin içərisində sevinc gətirəni də var, kədər gəti-rəni də. Sevinc gətirən toy adətidirsə, kədər gətirən valideynlərin balalarına azadlığı çox görməsidir.

Rejissorun ən böyük uğuru elə bu iki ab-havanı ya-naşı göstərə bilməsidir. Kino tariximizdə başqa bir se-vilən filmdə də belə adətlər eks olunub. V.Mustafayev və C.Mirzəyevin “Bəyin öğurlanması” filmində həm toy adətləri, etnoqrafik detallar və bir-birini saf sevgiy-lə sevən gənclərin mübarizəsi yumoristik müstəvidə göstərilib. “Soyuq günəş”də isə hər kadr kədər, göz ya-şı, təəssüf oyadır.

Filmi araya-ərsəyə gətirən komandanın peşəkarlıq səviyyəsi haqqında birmənalı söz demək çətindir. Bir tərəfdən kiçik vəsaitlə çəkilən ekran işində hansısa uy-ğunsuzluqlar da təbiidir. Amma digər tərəfdən məsə-lən, Yarmətin qoca vaxtinin ruhsuzluğu, yaxud yaşa dol-muş Yarqunatın zarafatlarının duzsuz təsir bağışlaması bu məqamların daha ince işlənməsi arzusu yaradır.

Filmə yazılmış rəyləri incəleyəndə çağdaş tamaşa-çının, xüsusən gənclərin belə filmlərə ehtiyacını hiss etdim. Sadəcə “Yarqunat” mahnisinin hitə çevriləməsi də bu reallığın, ehtiyacın göstəricisidir.



Yeni əsrin köhnə sindromu - Xəsislik



Orta məktəbin 9-10-cu siniflərində oxuyanda şeirlər yazırdım. Təbii, hansısa qəzet səhifəsində dərc olunmaq istəyim də aşılı-daşırdı. Belə məsələlərə daha çox yaradıcı insan münasibətilə yanaşan atam hər dəfə mənim ilk qələm təcrübələrimi oxuyub, dodaqaltı gülümşünür, sırı bir təbəssümlə “çap olunmağa tələsmə” - deyib tez də mövzunu dəyişirdi. Mən 11-ci sinifdə də oxuyanda da belə oldu. Atam yenə də “tələsmə” dedi. Ali məktəbin birinci kursunu da çap olunmaq is-

təyim eyni sırı təbəssümlə qarşılandı. Ancaq bu dəfə əlavəsi də oldu: “Çalış öz üslubunu tap, sözə qarşı xəsis ol”... Bu “üslub axtarı” olan şey nəydisə, heç özüm də bilmədən məni Q.Q.Markesin, V.Folknerin, Heminqueyin, Herman Melvilin, Cəlil Məmmədquluzadənin, Anarın, Elçinin və başqalarının çoxsaylı cildlərindən keçirdi. Bu cildlər mənə sözün sanballı, xəsis boyalarla verilən ənginliyini anlatdı. Sözə münasibətdə xəsis olmağın zəngin üfüqlərini açdı önumdə. Burası öz yerində... Ancaq cəmiyyət, insanlıq üçün çox agrılı olan xəsislik sindromu haqqında yazmaq istəyimin yolunda bağlamadı... Gördüm ki, bu sindromun dünya ədəbiyyatından keçən bir ayrı üzü də varmış.

Bu aləmi özlərinə məxsus xarakterik simaları ilə çoxsaylı obrazlar sistemi, qalereyası izləyir. Ən müxtəlif baxış bucaqlarından nəzər salınsa da, döne-döne çözülsə də, bu mövzuya qayğılı ehtiyacı vaxtaşırı fikri, düşüncəni özünə çekir. Necə ki, qədim Roma yazıçısı Tit Mark Plavtdan yönü bəri Aristofan, Şekspir, Balzak, Molyer, M.F.Axundzadə və başqaları eyni mövzu üzərinə döne-döne qayıtmışlar... Ancaq ha yazılır, göstərilir, deyilir, gorbagor olmur ki, bu naqis xislət... Xərçəng kimidir. Bütün zamanların bəlasıdır. Kök atır. Yeni dövrə yeni sifətlərlə adaptə olunur. Beləliklə, ədəbiyyatın məşhur tiplərini, bu tiplərin xislətlərini əsrən-əsrə, ölkədən-ölkəyə daşıyırlar. Həmin daşınmışlar haqqında yazmaq isteyirəm.

Olduqca, həddən ziyadə gülüş, ironiya doğuran bir

səhnədir, elə bir o qədər də ağrılı, acı göz yaşı doğuran gerçəklik...

Deməli, heç gözləmədiyi halda ağızına qədər dolu qızıl küp tapmış Evklion sahib olduğu xəzinəni gözden iraq yerdə saxlamaq üçün hər cür cəfaya qatlaşmalı olur; çoxsaylı ələclar qazır, yatıb-dincəlməyi özünə qadağan edir, xidmətçiləri qarabaqara izləyir, doğma qızının qayğısına qalmağı belə unudur... Ən güləməlisini (eyni zamanda da ağlamalısı) o olur ki, həyətdə eşələnən xoruzdan belə şübhələnməyə başlayır. Şəklənir. Elə bılır xoruz onun gizli xəzinəsinin izinə düşüb, yeri eşməsi, vurnuxması qızıl küpünü əldə etməsi üçündür.

Xəsislik dünya ədəbiyyatında bu mövzuda yazılmış ilk əsərin baş qəhrəmanı Evklionun həyatını zülmətə belə çevirir. Evklion, qədim Roma yazılıcısı Tit Mark Plavtin “Xəzinə”sinə bu miskin görkəmilə düşür. Bu mövzu dünya ədəbiyyatına bu miskin xislətdən saxələnir. O yerə qədər ki, görkəmlə fransız yazılıcısı J.B. Molyer dünyaca məşhur “Xəsis” komediyasını yazarkən “Xəzinə” sahibinin utancverici cizgilərindən, əsərdə təsvir olunan hadisələrin gedişindən bol-bol istifadə etmişdi. O yerə qədər ki, bu bəhrələnmələr çox vaxt eyniyyət təşkil edir... Və ən qəribəsi də odur ki, bu bənzəyiş görə heç cənab Molyeri qınamاق da olmur. Çünkü xəsisliyin gerçek mənzərəsi belədir.

Bu, üçkünc tikana bənzər elə bir xislətdir ki, hansı üzünə çevirsən, qarşına eyni biçimdə çıxacaq. Elə dünya ədəbiyyatı xəsislərinin bir-birinə bənzərliyi, eksər halda bir almanın iki üzünə oxşamaları da bu məlum xislətdən irəli gəlir. Təbii ki, hər bir xəsisin öz milli kimiliyi, yaşadığı zaman, mühit və coğrafi ərazi nəzərə alınmaqla...

Bu mövzuda ən diqqətçəkən cəhət ondan ibarətdir ki, zamanın, vaxtin, vədənin yaşı min illərlə ölçülən əvəzlənmələri artıq əsrlərarası mirasa dönmüş xəsisliyin təbiətində heç bir dəyişikliyə nail olmayıb. Yəni xəsislik sindromu öz təbiətinə xilaf çıxmayıb. Gözdə-qulaqda olmaq həssasiyyəti, təşvişi, instinkti sayıqlıq həyəcanı bir əldən o biri ələ ötürülüb. Ola bilsin ki, xəzinə miqyası, tutumu bu təlaşların üstünə yeni və daha

təlatümlü, səksəkəli çalarlar gətirib, zəncirvari bağlılıqlar, instinkti əlaqələr şobokəsi meydana gətirib. Ancaq bu mərəzin toyuq, cücə, xoruz eşələnməsindən belə, ən cüzi titrəyişə, hərəkətliliyə qarşı səksəkəsi dəyişməyib, eynilə Evklionun qorxu, təlaş dolu durumunu anladır. Yəni “bu səri-çeşmə əzəldən bulanıb, ey qafil...” Şekspirin “Venesiya taciri”ndəki Şeylok, Balzakin, “Qobsek”ndəki Qobsek, Molyerin “Xəsis”ndəki Qarpaqon, M.F.Axundzadənin “Hacı Qara”sındakı Hacı Qara eyni bulantılardan gəlir. Aristofan (e.ə. 446-cı il) “Sərvətində eyni xudbinliyin faciəsini anladıb. Fərq dövrün diktəsindən irəli gələn və yazıçı mövqeyi, yazıçı şəxsiyyəti ləşərtlənən cəhdlərdədi... Bu mövzuda kim hansı hədəfi vurmaq istəyib, o yeri nişan alıb. Bütövlükdə, bütün xəsislərin bir düşkünlüyü, eyni mərəzi var.

Onlar, bir əsas cəhət birləşdirir ki, istənilən halda ən yaxın ətraflarının dili, əli, oyunları vasitəsilə ələ verilir, ifşa olunurlar. Onların əməlindən ilk növbədə öz yaxın ətrafları, doğmaları əziyyət çəkir, utanc hissi keçirirlər.

Həyatda dibi olmayan bir çəllək, quyu acgözlüyü yasayan bu bədbəxt tiplər “nə özüm, nə də başqları” düşüncəsinin daşıyıcılarıdır. Onların acliqları pula, sərvətə olan düşkünlükdür. Axmaqlıqları üzərinə xəsislik mərəzi də əlavə olunmuş bu insanlar üçün artıq, hazır bir yarıqlı mövcuddur: “Xəsis!” Hansı zaman və məkan daxilində yaşayıb, fəaliyyət göstərmələrindən asılı olmayaraq, bu xislət onları eyniləşdirir. Deyək ki, Plavtin xəsis qəhrəmanı Evklion bir parç suya qənaət məqsədilə üzünü göz yaşı ilə belə yumaga başlayırsa, Molyerin Qarpaqonu 10-15 nəfər qonağı 5-6 nəfərlik yeməklə yola verməyin üsulunu icad edir. Mirzə Fətəlinin Hacı Qarası pul üstüne pul gətirmək naminə ömrünün ixtiyar çağında qaçaqmalçılığa qurşanlığı belə özünə rava bilir. Bu xarakterləri ilk növbədə var-dövlətə olan hərislik birləşdirir. Fransız Jan Rasinin faciə qəhrəmanı Fedra günahlarının bağışlanması üçün Allahe yalvarmaq əvəzinə göydəkinə deyil, özünün yerdəki Allahına - qəlbində daşıdığı İppolita üz tutduğu kimi, xə-

sislik mərəzinin daşıyıcıları olan bütün Qarpoqonların tapındığı, etiqad etdiyi istinad nöqtəsi var-dövət, pul hərisliyidir. Qarpaqon obrazı Molyer üçün ilk növbədə sərvət hərisliyinin mahiyyətinin, bu xəstəliyin təbiətini sağalmaz sindrom kimi cəmiyyətə təqdim etmək üçün vəsitə idi. Hər nəsnənin mahiyyəti, gerçək təbiəti Molyeri lap gəncliyindən maraqlandırmışdır. Hələ 7 il müd-dətinə Klermon kolle-cində təhsil aldığı illərdə o, Roma şairi Tit Lukresinin “Şeylərin təbiəti haqqında” poemasını fransız dilinə tərcümə etmişdir. Və təbii ki, onu bu tərcümə işinə cəlb edən başlıca səbəblərdən biri elə həmin “şeylərin təbiəti”nə olan ciddi maraq hissi olmuşdur. Onu əhatə edən “şeylərin təbiəti”ni bütün çılpayıqlı ilə sərgiləməyin yolu isə Molyer üçün ilk növbədə səhnədən, teatrından keçirdi. Bu fikrin onun mənsub olduğu Poklenlər nəslini üçün arzuolunmazlığı

bələ gənc ədibi yolundan döndərə bilmir. Soyadını deyişib, Molyer familyası götürməli olur. Və bu təxəllüs altında cəmiyyətdə olan nöqsanlara öz “gülməli poemaları” - məşhur komedyaları ilə ağır zərbələr vurmağa başlayır. Bilirdi ki, “Ciddi nəsihotin ən yaxşı nümunələri belə satira ilə müqayisədə çox zəifdir”. Bilirdi ki, “teatr böyük islahedici qüvvəyə malikdir”. Və Molyer ilk növbədə bu böyük islahedici qüvvəyə malik teatrın, bədii, satirik gücün öldürücü zərbəsini hər cür xudbinliyə, xəsis, acgöz təbiətlərə qarşı endirirdi. O, komedyani “insan nöqsanlarını maraqlı hadisələrin

nəqli ilə aradan qaldırmağa yönəlmış gülməli poema” adlandırdı. Dövrün nöqsanlarını ortaya qoymaq onun bacardığı ən ümde vəzifə, iş idi. Bu nöqsanlarsa, birmənalı olaraq, qırxayaqlı həşərat, böv kimidir. Onun bir caynağını məngirlədiyi sahədən qoparınca, o biri caynağıyla yapışır. Birinin arxasında o biri gəlir. Necə ki, xəsislik simvolu Qarpaqonun ardında başqa bir cəg-

rafi ərazidə özünəməxsus, tipik xarakteri olan Hacı Qara peyda olur. İctimai quruluşlar dəyişir, ancaq hər yeni dövr özünün xarakterik, tipik Qarpaqonları, Hacı Qaraları üçün münbit mühitini də getirməmiş olmur. Xəsis Qarpaqonların, Hacı Qaraların əsabələri olan yeni iş adamları, sahibkarlar zümrəsi yetişir. Cəmiyyətin bu yeni təbəqələrinin gerçək obrazlarını ortaya qoymaq üçün yeni Molyerlərə, Mirzə Fətəlilərə ehtiyac da bu yönən yaranır. Hər birinin taleyini, sonunu eyni həyat gerçəkliliklə-

ri izləmiş olsa da belə: Paris arxiyepiskopu Qarley de Şanvallon fransız Molyerin xristian adətincə dəfn olunmasını qadağan etmişdi... Əmmaməlilər Mirzə Fətəlinin müsəlman qaydasında dəfnini əngəlləmişdilər. Hər iki sənətkarı allahsızlıqda suçlayıb dəfninə golməkdən imtina etmişdilər...

Görünür, cəmiyyətin ciddi nöqsanlarına ağır zərbə endirənlərin həyatını qısqanc, qısır, xudbin, xəsis təbiətlər mütləq şəkildə izləməkdədir. Həyatın gedisi bu əksliklərin mübarizəsindədir. Çıxış yolu xəsisliyin, xudbinliyin qisırlaşdırılmasındadır!



Gənc heykəltəraşın vəfa borcu

Rəssamlıq Akademiyasında kiçik bir emalatxanaya daxil olmaz heyrət bürüyür adamı. Bapbalaca məkana dünyani sığışdırmaq olarmış sən demə... Bura gənc heykəltəraş Fərid Məmmədovun emalatxanasıdır. Hələ ilk işlərinin yer aldığı bu kiçik məkanda elə gur işiq var ki... Baxdığın hər işdən, hətta yarı-yarımçıq işlərdən də o işığı - istedadi duymaq, hiss etmək olur. Bu maraqlı, düşündürücü sənət nümunələrinin 25 yaşılı bir gəncə aid olması inanılmazdı. Həm də heykəltəraşlıq sənət növünə gənclərin marağının azalmasını nəzərə alsaq, Fərid Məmmədovun istedədi, öz işinə sevgisi qənimət sayla bilər. Kiçik və irihəcmli işləri bir-bir incələyirəm.

Zamanın qənimi olan çağdaş insan çox maraqlı ifadə edilib.

Köhnə və yeni Bakı bir narın içərisinə yerləşdirilib.

Hələ müasir gənclərin dilindən düşməyən “başını burax” - ifadəsinin əksi, necə də gülməlidir. Bunlardan danişa-danişa emalatxananın ən əzəmətli və qeyri-adi məqamına yetişirəm. Bu, şəhid Vüsal Musayevin heykəlidir. Fərid 44 günlük müharibədə ciyin-ciyinə döyüdüyü və şəhidlik zirvəsinə yüksələn dostunun adını bax belə əbədiləşdirib. Gənc heykəltəraş şəhid dostunun heykəlini siğallayır, sanki öz səhv'lərini axtarır, düzəliş edəcəyi incəlikləri seçilir. Qəhərləndiyini hiss edirəm...

- Fərid, təşəkkür edirəm ki, müsahibə verməyə razı oldunuz. Burdakı ab-havadan yalnız öz işinizə kökləndiyinizi hiss edirəm. Ona görə bəlkə bu işlər haqqında danışmaq da ürəyinizə deyil...

- Əksinə, ürəyimcədir! Məhz Vüsalın adına görə bu gördüğüm işə marağınızın yaranması sevindirdi

məni. Əvvəlcə onu deyim, sanki Vüsal mənə yaşamağı öyrətdi. Bunu elə döyüslər vaxtı da başa düşmüştüm. Amma indi heykəlini yaratdıqca düşünürəm o, mənə sənətimi də yenidən, daha dərindən öyrədir. Heykəltəraşlığa meylim uşaqlıqdan yaranıb. Anam deyirdi əline plastilin düşən kimi nəsə yapıldın... (gülür) Bunu yapacağımı düşünməzdim amma.



- Oxularımız bioqrafiyanız, fəaliyyətiniz haqda az xəbərdardırlar. Bəlkə kiçik bir məlumat verəsiz...

- İlk dəfə gül düzəltmişəm plastilindən... Yəqin elə ordan başlayır hər şey. Çox böyük marağım olub bu sənətə. Erkən yaşlarımdan düzəldiyim kiçik fiqurlarla sərgilərə qatılmışam, sertifikatlara layiq görürümüşəm. Böyüklərim bu marağımı görüb yönəndiriblər məni, 6-cı sinifdən İncəsənət gimnaziyasında təhsil almışam. Orda ixtisas fənləri içərisində heykəltəraşlıq istiqaməti də vardı. Məktəbi bitirib əsgəri xidmətə getdim. Qayıtdıqdan sonra Rəssamlıq Akademiyasına qəbul olundum. Təsəvvür edin ki, ayrı heç bir ixtisas yazmamışdım seçim edəndə. Yalnız bu ixtisası istəyirdim.

- Müəllimləriniz kim olub bəs?

- Əvvəlcə İslam müəllimdən dərs alırdım. Son-

ralar Fuad Salayev, Akif Əskərov, Ömər Eldarovdan da dərslər aldım. Hal-hazırda da təhsilimi magistratura pilləsində davam etdirirəm.

- Seçdiyiniz peşənin elmini də öyrənmək, hətta müəllimləriniz kimi ardıcılınızı yetişdirmək istəyirsiz?

- Xeyr, mənim dərs demək fikrim yoxdur. Sadəcə müharibəyə gedib qayıtdıqdan sonra özümə tələblərim çoxaldı. Bu işi daha dərindən öyrənmək qərarı verdim. Tələbəlikdə anatomiya elmindən başlamışdım heykəltəraşlığı öyrənməyə. Çünkü canlı insanın quruluşunu, onun əzələ sistemini öyrənməsən, heykəl yarada bilməzsən. Döyüslərdən sonra hiss etdim ki, sanki formatlanıb beynim, ona görə hazırlaşış magistr pilləsinə daxil oldum. Verdiyim fasılədən sonra təhsilimi davam etdirmək sadə olmadı. Qanun çərçivəsində bir sıra imtahanlar verməli, mər-

hələlərdən keçməli idim. Sağ olsun əziz Ömər Eldarov başda olmaqla Akademiyamızın əməkdaşları. Bu yolda mənə hər cür dəstək oldular.

- Bəs döyüslərdən əvvəl necə idi planlarınız? Mühəribə nəyisə dəyişdimi?

- Səmimi deyəcəm, mən özümü çox xoşbəxt hiss edirəm ki, bu 44 günlük Zəfər döyüslərimizdə iştirak etdim, ilk gündən qatıldığım mühəribədə Şuşaya kimi gedib çıxdım. Sanki Allah mənə şans verdi. Uşaqlıqdan rəhmətlik Çingiz Mustafayevin çəkdiyi kadrlara baxırdım, onun necə ığidlik göstərməsindən təsirlənirdim, düşübündüm - mən də belə olaram, heç vaxt silahı qoyub qaçmaram. Elə bil Allah bu şansı verdi ki, özümə sübut edim özümü, dedi - get görüm, qaçacaqsan ya yox...(gülür)

- Vüsali necə tanınız, onun hansı cəhəti bu heykəlin yaranmasına səbəb oldu?

- Məncə, onu taniyan, onunla birgə döyüşən hər kəs bu fikri təsdiqləyər ki, Vüsəl bambaşqa adam idi. İnanırsız, o, ən çətin vəziyyətdə də söz tapırkı deməyə, həminin ruhlandırdı, üzündən işiq yağırdı elə bil. Mən ehtiyatda olan çavuş kimi təlimlərə qoşulmuşdum, elə Vüsalla da orda tanış olmuşduq. Yəni hələ mühəribədən önce... Bilirsiz, adamların mənfi cəhəti də olur, müsbət də. Bu, normaldi. Amma mən onda bircə dənə də mənfi cəhət görmürdüm, indi də yalnız yaxşılıqları ilə xatırlayıram onu. Birgə çox vaxt keçirirdik, bəlkə mənim illərlə tanıdım, ünsiyyətdə olduğum adamlar onun qədər doğma deyilər. Qısa zamanda qardaş, həmdəm, dost olmuşduq.



- Mühəribə insanların əsl simasını üzə çıxarırr...

- Bəli, məhz bunu demək isteyirdim ki, elə yerdə adamların əsl xarakteri görünür. Çünkü ölümlə üz-üzə olan adam nəyisə oynaya, qura bilməz. Təsəvvür edin ki, elə yerdə Vüsəl hamının sevimliyi idi. Onu hamı çox isteyirdi. Biz Ərgünəş yüksəkliyinə qalxırdıq. Tapşırıq gəlməmişdi. Həmin gün mən uşaqlara demişdim ki, ad günümdü. Amma ad günüm avqustdadı, sadəcə elə bilirdim həmin yüksəklikdə şəhidlik mənə qismət olacaq. Ona görə elə demişdim. Ancaq şəhidlik zirvəsi Vüsəl qismət oldu. Ən doğma adamlarımı da itirmişəm, amma Vüsəlin ölümü qədər təsirli nə isə yaşamamışam. O təpədən düşəndə bir az özümə gəldim... Və əhd elədim ki, sağ qalsam, Vüsəlin heykəlini yaradacam. Mən onun haqqında, ordakı davranışlarından danışsam, elə bilərsiz ki, nəyisə bəzəyirəm, mübaliğəyə yol verirəm, amma inanın, tam başqa insan idi.

- Onun heykəlini yaradarkən hansı elementləri əsas götürdünüz?! Onun xasiyyətinə xas olan hansı cəhəti qabartmısız, sizcə?

- Onu qayanın üstündə qürurlu və məğrur duruşu ilə göstərməyə çalışmışam. Mənim üçün o, hər zaman elə qalacaq. Bəlkə də elə durmamışdı orda, amma mən indi xəyalımda o cür görürəm onu: Uca zirvədən bizə baxır! Heykəlin solundan baxsaz, qürurunu, mərdliyini, sağından baxsaz, təbəssümünü görə bilərsiz. Bir sözlə, onun gücünü daha dəqiq ifadə etməyə çalışmışam.

- Ailə üzvləri bu heykəli görüb-

lərmi? Necə reaksiya veriblər?

- Mən müharibə bitəndən, qələbəmizdən sonra evə qayıdanda uzun müddət gedib onun ailəsi ilə görüşə bilmirdim. Alınmırkı, ayağım getmirdi, nə deyəcəyimi bilmirdim. Deyib yaralarını qanatmaq istəmirdim. Sadəcə qardaşına demişdim niyyətimi. Bu heykəli ilk olaraq diplom işim kimi yapdım. Bu müdəddətə onun ailəsinə heç nə demirdim. Təxminən 7-8 ay çalışdım, əlimi işə yatırmağa çalışırdım. Nəhayətdə şükür ki, alındı. İndi Xırdalanda onun yaşadığı evin yerləşdiyi küçəyə Vüsələn adı verilib. Arzum odur ki, bu heykəl də həmin küçədə ucaldılsın. Ümid edirəm ki, yerli icra orqanları da buna biganə qalmazlar.

- 44 günlük müharibə və zəfərimiz bədnam qonşuların sənətə də necə qənim kəsildiyini göstərdi. Tarixi abidələrimiz dağdırılıb, yurdular viran qoyulub. Sənət adamı kimi necə təsir edirdi sizə bunları seyr etmək??

- Əlbəttə, üzürdü gördüklerimiz, amma həm də nikbin idik. Oranın təbiəti, mənzərəsi minbir sənət nümunəsindən daha təsirlidir. Məsələn, Füzuli bilirsiz, dağdırılıb başdan başa, amma orda axşamçağı topa-topa buludları seyr edib heyrətlənirdim, deyirdim İlahi, mən bunları görmədən necə sənətlə məşğul ola bilərdim??

- Demək ki, sənətinizin dərinliklərinə yiylənmək üçün həyat təcrübəsinin, görüb-götürməyin əhəmiyyəti böyükdür...

- Əlbəttə, çox böyük. Xəbərsiz adamlar bizim nədən təsirləndiyimizi təsəvvür etməzlər. Amma bütün başqa sənət sahələrində olduğu kimi, heykəltəraşın da həm gördükəri, həm də oxuyub öyrəndikləri küll halında təsir edir ona...

- Bir neçə nümunə gətirə bilərsizmi?

- Məsələn, bir çoxları İmadəddin Nəsimini əzabın simvolu kimi görür. Mən onu oxudum və onu el-min, kitabın içində hiss etdim, o cür gördüm. Əgər Nəsimi hər yerdədirse, mənim gördüyüüm Nəsimi kitabın içində çıxır...



- Bəs sənəti ilə sizə təsir edən, özünüzə ustad bildiyiniz heykəltəraşlar varmı?

- Əlbəttə, çoxdur. Sadalamaqla bitməz. Amma təbii klassikanın yerini heç nə vermir. Bilirsiz, bizim indi əlimizdə bütün müasir texnika, lazımlı olan hər bir ləvazimat, alətlər var. Belə şəraitdə qarşına qoymuş məqsədə çatmaq, istədiyi yaratmaq çətin deyil. Sadəcə zəhmətdən qorxmamalısan və Tanrıının verdiyi istedada azadlıq vermelisən. Ancaq təsəvvür edin öz zamanında Leonardo Da Vinci o cür sənət əsərlərini yaradıb. Heç bir texnika və köməkçi ləvazimatlar olmadan. Bunu daim düşünürəm... Dahilik elə budur. Onların etdiyi...

- Fərid, son illərdə Bakının simasının daim dəyişdiyini görürük. Bu yeniliklər içində təzə hey-

kəllərin də öz payı var. İstərdim bir gənc mütəxəssis kimi son zamanlarda qoyulan heykəllər haqqında danışasız...

- Çətindi bu suala cavab vermək. O heykəllərin müəlliflərini tanıyıram, izləyirəm, hörmətim var hər birinə. Amma heykəltəraşlığın bir qanunu da var ki, istərdim ona əməl olunsun. Hansısa iş sıfariş olunur, qonorarı ödənir və vaxt qoyulur müəllifə. Qısa müd-dətdə hazırlanıb təhvıl verilməlidir əsər. Axı heykeli yaratmaq, yapmaq işin bir tərəfidir, digər məsələ ona ruh verməkdir. Baxın, o ən incə detallar, ştrixlər var ki, onlar zaman alır, bəlkə bir balaca element üçün illər lazım olur heykəltəraşa. Kənardan sadə görünür, amma bunlar əsəri canlı edir, təsir gücünü artırır.

- Son olaraq planlarınızdan danışmağı-nızı istərdim...

- Planım daha çox işləmək, peşəmə daha dərindən yiylənməkdir. Ömər Eldarov mü-sahibəsində deyir ki, hansısa şairin heykəlini yaradacaqsə, ilk olaraq onun əsərlərini oxumağa başlayır və zamanla obraz yaranır beynində. Mən bu fikirlə tam razıyam və de-yə bilərəm ki, bizim işimiz hər zaman əlif-badan başlanır.

- Bəs arzunur var?

- Bəli. İstəyirəm elə səviyyədə işlər ortaya qoym ki, o əsərləri görən insanlar nə demək istədiyimi, niyyətimi, ideyamı duya bilsinlər.

- Məgər bu, yalnız sizdən asılı işdir?

- Xeyr, arzum ikiterəflidir görünür. Cə-miyətə də belə bir sənət duyumunu diləyi-rəm...

- Təşəkkür edirəm maraqlı söhbət üçün...

- Mən təşəkkür edirəm. Sizə və dərgini-zə uğurlar diləyirəm, çox xoş oldu!

Nəzrin



Fotoların dili ilə...

Pəyiz/2021

İçərişəhərin tam mərkəzində “Zəncirli ev” kimi məşhur olan bina yerləşir. Bu binaya kənardan baxanda onu hökmlü kraliçaya bənzədirəm. Zərifliyi qadın assosiasiyyası yaradır, başındakı zəncirli tac isə onu daha hökmlü, əzəmətli göstərir. Bələdçi ilə səhbət edə-edə bina haqqında öyrənirəm. Aldığım məlumatlar o qədər maraqlıdır ki, vaxt uçur elə bil.

Deməli, bu zəncirli bina XX əsrin əvvəllərində inşa edilibmiş. 1920-ci ildə tacir Hacı Məmmədhüseyn Məmmədova məxsus olan mülkü 1928-ci il-də İçərişəhərin tanınmış tacirləri sayılan Məlikov qardaşları satın alırlar. 1930-cu ildə isə Sovet hökuməti tərəfindən müsadirə edilərək dövlət istifadəsinə verilən bina N.Nərimanov adına tikiş fabriki kimi fəaliyyət göstərir. Mülkün son sahibi Məlikov qardaşları olduğundan bina Məlikovların mülkü kimi tanınır...

Bələdçi danışır ki, Zəncirli bina memarlıq üslubuna və bədii estetik görünüşünə görə XX əsrin əvvəllərində İçərişəhərdə inşa olunmuş memarlıq abidələri içə-



risində özünəməxsusluğu ilə seçilir. Uzun illərdir, binada AMEA-nın Arxeologiya və Etnoqrafiya İnstitutunun Arxeolojiya və Etnoqrafiya Muzeyi fəaliyyət göstərir. Bu muzeyi gəzib baxmaq maraqlı olar. Amma hələlik diqqətimi Bakı Fotoqrafiya Evi cəlb edir.

2019-cu ildə “İçərişəhər” Dövlət Tarix-Memarlıq Qoruğu İdarəsinin dəstəyi ilə elə haqqında danışdığım Zəncirli Binada açılan “Fotolar cənnəti” adlandırı biləcəyim məkanandan yan keçmək mümkün deyil. Həm də bu qədimlik içərisindəki müasirliyi də

görməyə səbirsizlənirəm. Elə içəri girən kimi ab-havani duyuram, Pikassonun Hernikasını xatırladan, divara vurulmuş saat mexanizmi məkanın konsepsiyasını ifadə edir. Zaman fotolarda eksini tapıb və hər foto əslində canlı, hərəkətli tarixdir.

Bakı Fotoqrafiya Evinin dörd geniş və işıqlı sərgi zalı var, onun ekspozisiyasına milli, sənədli və dünya fotoqrafiya sənətinin inciləri daxildir.

Sevinirəm, çünki Bakı Fotoqrafiya Evinin ilk sərgisi

olan “İçerişəhər”i görmək fürsəti qazanıram. Bu fotolayihə yarım əsr ərzində Şəhər və Fotoqraf arasında gedən dialoqu izləməyə imkan verir. Baxdıqca eyni məkanların keçmiş və müasir görüntüləri o qədər təəssürat doğurur ki... Başa düşürsən ki, illər ərzində şəhərin sadəcə landşaftı, hava və işığı deyil, optikası da dəyişilib. Məhz fotoların diliylə bu fərqləri izah etmək son dərəcə orijinal yanaşmadır.

Bələdçi xanım da bu üstünlükləri vurğulayır və söyləyir ki, sərgi öz mövcudluğunu “zaman səyyahları” olan iki şəxsin - Sənan Ələsgərov və Bəhruz Hüseynzadənin foto kolleksiyasına, daha doğrusu, onların fotoqrafiyaya olan fərqli yanaşmasına borcludur.

Onu da öyrənirəm ki, fotoqraf və tədqiqatçı Bəhruz Hüseynzadə artıq bir müddətdir ki, fotosəkil toplamaqla məşgül olur. Hazırda onun kolleksiyasına XIX əsrin sonu-XX əsrin əvvəlinə aid yüzlərlə orijinal fotosəkil, estamp, çap və rəqəmsal formada olan 20 min təsvirin cəmləndiyi arxiv daxildir.

Fotoqraf və rəssam Sənan Ələsgərovun kolleksiyası isə İçerişəhərlə birbaşa bağlı olan dialoq əsasında ərsəyə gəlib. O, məhz bu qədim məkanda dünyaya göz açıb, burada boy-a-başa çatıb və artıq 40 ildir, İçerişəhərin foto-xronikasını yaradır. Fotodan-fotoya keçidlərimin necə ləng olduğunu hiss edirəm. Bəzən bir görüntü özü-nə yoluxdurur və o birinə keçmək çətin olur. Bu fotolardan İçerişəhərin sırlı-sehri görünüşündən başqa, həm də insanların mövişətini, xarakterini duya bilərik. Baxdıqca başa düşürəm ki, açıq hava altında, canlı və hər an yenilənən, həmişə qədim, hər zaman müasir olan İçerişəhər özünəməxsusluğunu heç zaman itirməyəcək...

Bakı Fotoqrafiyaevinin bir böyük üstünlüyünü, xidmətini də xüsusi vurgulamaliyam. Burda mütəmadi olaraq nümayiş edilən sərgilərdən savayı, fotoqrafiya sənəti üzrə kurslar, yaradıcılıq axşamları, mühazirələr, us-tad dərsləri və foto-turlar təşkil edilir. Bütün bunlar da gənclərin özünüinkisafı üçün vacib məqamlardır... Doğrusu, müasir “Ayfon”lar zamanında, hər kəsin mobil telefonunu çıxarıb istədiyi mənzərəni çəkə bildiyi vaxt-

da foto sənətinin kölgədə qaldığını deyənlər var. Amma mən Bakı Fotoqrafiya Evinin ekspozisiyasını bircə-bircə gözdən keçirəndən sonra anladım ki, bu, çox yanlış fikirdir. Foto, əgər həyatın bir anıdırsa, hansı anı yaxalamaq, hansı məqamı əbədiləşdirmək, həm də bunu peşəkar etmək xeyli vacibdir... Ona görə də baxdığım fotolardan sonra telefonumdakı şəkillərin bir qismini silmək qərarına gəldim. Çünkü fotoqrafiya özü ayrıca bir incəsənət növüdür. Peşəkar fotoqrafların incəliklə işlədiyi, seçdiyi məqamlar rəssamlıq nümunələrindən heç də geri qalmır. Götürək elə əfqan “Mona Liza”sı adlandırılan məşhur fotonu... Burda onun tarixçəsi ilə tanış oluram. 1984-cü ildə əfqan qaçqınlarının düşərgəsini gəzən fotoqraf Stiv Makkari 12 yaşlı qızın görünüşündən, gözlerinin gözəlliyindən təsirlənir. Heç bir əlavə işiq effektindən istifadə etmədən bir neçə dəqi-qədə müxtəlif rakurslardan çəkir qızı. Dünya onun həqiqi adını yalnız 17 ildən sonra biləcəkdi. Makkari yazdı: “Son 17 ildə bu qızla bağlı məktub və ya telefon mesajı almadığım bircə gün olmadı”.

2002-ci ildə Stiv Makkarrinin başçılıq etdiyi “National Geographic” qrupu, qızı tapmaq üçün Əfqanistana gedir. O, təxminən 30 yaşındaydı artıq. Əfqanistanın ucqar bir bölgəsində tapilan qızı Makkari dərhal tanır.

Qızın adı Şarbat Gula imiş. Adının mənası “Çiçək şərbəti” anlamına gəlir. Gulanın bu çəkilişi yada salması çətin deyildi - bütün ömrü boyu onun cəmisi üç dəfə fotosu çəkilmişdi. Özü həmin məşhur portretini yalnız 2003-cü ildə gördü və əlbəttə ki, fotonun ona belə geniş populyarlıq qazandırdığından xəbərsizdi. Qəribədir ki, artıq ərdə olan, övlad sahibi olan Gulanın əri onun fotolarının yayılmasına etiraz etməyib.

Bakı Fotoqrafiya Evində bu cür fərqli və öz tarixçəsi olan fotolara baxdıqca başa düşürəm ki, sənət əsərlərinin öz taleyi var. Gulanın fotoları onun özündən daha şanslı imiş. Onların taleyi daha firavan və gözəl oldu... Bəlkə ona görə ki, fotoqraf Stiv Makkarnı məhz unikal sənət əsəriylə onun görünüşünə başqa bir məna, dərinlik verdi, onu ayrı cür təqdim etdi. Fotoqrafiya sənətinin üstünlüyü, qeyri-adiliyi də elə budur.



Əfqan "Mona Liza"sı Şarbat Gula. Foto Stiv Makkarrinindir

Bəbə səhnəsi... Şirinləşən “Qoğal”



Payız/2021

Balacaların diqqətini cəlb etmək çətindir - deyirlər. Müasir smartfon və planşetləri barmaq toxunuşu ilə idarə edən, istədiyi cizgi filmini tapıb baxan, böyüklərə bu bilikləri ilə dərs keçməyə hazır olan indiki uşaqları təəccübləndirmək həqiqətən sadə deyil. Ona görə bir neçə gündür ki, sosial şəbəkələrdə gördüyüüm elan-

lar məndə maraq doğursa da, bir az da skeptik yanaşırdım. Gənc Tamaşaçılar Teatrı bəbələr üçün “Bəbə səhnəsi” yaradıbmış. Teatr verdiyi elanda qeyd edir ki, bu yeni səhnə əssərindən körpələrlə bərabər, onların anaları da zövq ala biləcəklər. Həm də tamaşa lap kiçik yaşı qrupları üçün nəzərdə tutulub... Doğrusu, kafedə, yiğincəqdə, dost məclislərində müasir anaların uşaqları susdurmaq və başını qatmaq metoduna fikir vərəndə qanım qaralır. Dincəlmək istəyən gənc ana mənşəyi, mənası, idəyası bilinməyən oyun və cizgi filmlərinin, video materialların bol olduğu telefonu, planeşti verir balasına, vəssalam. Bununla da məsələ bitdi. Ona görə belə çətin və təzadlı vaxtda “Bəbə səhnəsi”nin balalara və onların analarına necə təsir edəcəyi çox məraqlıdır...

Bir neçə il önce şəhəri tək-tənha dolaşib sonra uşaqlar üçün tamaşaaya bilet almağım və balacalara qoşulub yalqızlığımı unutmağım yadına düşür. Məncə, hər adamın özü üçün uydurduğu bir nağıla ehtiyacı var. Bəlkə çağdaş insanın özünə qapanması, məmnuniyyət duyusunu itirməkdə olması da elə nağılların sıradan çıxması ilə bağlıdır. Yadimdadı, balaca olanda Cırdanın, Göyçək Fatimənin, Məlik Məmmədin nağılini davam etdirirdim öz aləmimdə. Uşaqlığım Naxçıvanda keçib və bu yerlərin sərt, cod təbiətini rəngləməyə məhz nağıllar aləmim imkan verirdi. Mənə elə gəlirdi ki, Batabat da, Əshabi-Kəhf də, İlandağ da sevimli qəhrəmanlarımın

oylaqlarıdır. Məsələn elə İlandağın adı ilə bağlı bir neçə rəvayət var. Atam deyirdi ki, dağda və ətraf yerlərdə ilan çox olduğuna görə yerli adamlar buranın adını İlandağ qoyublar. Başqa varianta görə, keçmiş zamanlarda İnandağ adlanıb. Dağa bu adı Nuh peyğəmbər veribmiş. O, öz gəmisi ilə üzərkən qarşısına çıxan bütün dağlara adlar qoyurmuş. Əfsanəyə görə, Nuh peyğəmbərin gəmisi zərbə ilə dağa dəyib və dağ zirvəsi ikiyə parçalanıb. Bu səbəbdən dağ Haçadağ adını alıb. Amma niyəsə bu izahların heç birini qəbul etmirdim... Mənim öz rəvayətim, öz nağılım vardı. Ola bilməzdi ki, bu dağın arxasında Təpəgöz gizlənməssin... Ola bilməzdi ki, onu ramədən və cəngindən qurtulan igid bir gözəllə birgə xoşbəxtliyinə qovuşmasın. Yəqin zalim Təpəgöz də qəzəbindən elə zərbələ vurub ki, dağ haçalanıb... Gördüüm hər yer, hər gözəlliklə bağlı öz nağılimi uydu-



rurdum. İndi yaşamın bu çağında qızlarımı müşahidə edirəm və düşünürəm çağdaş nəsildə xoşbəxt sonluğa inam mütləq aşılmalıdır. Nağıl da elə buna görə lazımdı ki, Xeyirin qələbə calacağına inansın balalar. Axi yaşa dolduqca onsuz da itirə-itirə gedirik inamlarımızı. Amma uşaqlıq yaddaşımızda hər şeyin yaxşı olacağına ümidi, əminlik qalacaqsə, bu, bir ömür fayda verəcək, təsəlli olacaq şübhəsiz. Ona görə Gənc Tamaşaçılar Teatrının "Bəbə səhnəsi" və balalarımıza ləp erkən ya-

şından, özü də belə fərqli formatda nağıl danışmaq və göstərmək ideyası alqışa layiqdir. Mənimcünsə maraqlı olan yaradıcı heyətin belə, dediyim kimi qəliz zaman-da körpələri necə, hansı üsullarla cəlb edəcəyidir...

Beləliklə, oktyabrın 22-də "Bəbə səhnəsi"ndə ilk tamaşanın premyerası baş tutdu. Xalq nağılı "Qoğal"ın motivləri əsasında hazırlanan səhnə əsərinin quruluşçu rejissoru Elşad Rəhimzadədir. Tamaşada gənc aktrisalar Sa- birə Abdullayeva və Hökümə Rəhimzadə rol alıblar.

Tamaşa nağıl estetikasında qurulub. Teatrın foyesindəcə sərilmüş xalılar, yumşaq mütəkkələr və şirin oyuncaqlar ilk dəqiqliklərdən sehrli bir ab-hava yaradır. Bu dəfə şirin ləşən və tamam

başqa xarakterdə görünən Qoğalın nağılı başlamazdan önce Elşad və Hökümə Rəhimzadələr yumşaq oyuncaqların rəqsini nümayiş etdirirlər. Bu, sadə bir kukla tamaşası deyil. Burda oyuncaqlar uşaqların şəxsi əşyası, dos-tu, doğması kimi ləp yaxındadırlar və onları şənləndirirlər. Sonra elə balaca tamaşaçıların gözü önündə açılan nağıl kitabının üzərində danışan və göstərilən hadisə uşaqlara möcüzəvi təsir edir. Evdə yazmadıqları daş-dıvar qoymayan, dəcəllikləriylə son damla enerjimizi tü-



kəndirən qızlarımı baxdıqca heyrətlənirəm. Sehrlənmiş kimidirlər sanki, nağılı dinişirirlər, ətraflarındakı uşaq-lara qoşulub sevinirlər, aktyorlara sual verir və Qoğala kömək etməyə çalışırlar. Sən demə, mümkünmüş, indiki nəslə də nağıl danişmaq, onları ayrı bir dalğaya kökləmek olarmış, sadəcə doğru-düzgün yolunu tapmaq lazımmış. Rejissor Elşad Rəhimzadə tamaşadan öncə müsahibə verərkən elə bunu deyirdi. O, hesab edir ki, sənətlə lap erkən yaşlarında tanışlıq balacaların estetik zövqünүn tərbiyə olunmasında çox vacibdir:

“Çərçivə və sərhəd tanımayan teatr sənəti, dövrə, zamana uyğun, məkandan asılı olmayıaraq yaşayib inkişaf etməlidir. Cəmiyyətdə sənət təbliğatını aparmaq üçün tamaşaçıları kiçik yaşlarından teatra cəlb edərək, onların düşüncələrinə təsir vacibdir. Bu niyyətlə, Gənc Tamaşaçılar Teatrında yeni yaranan “Bəbə səhnəsi”ndə balacalar üçün nağıllar və hekayələr əsasında, qədim teatr növlərinin, Kukla, Maska və Maket üslublarının əsasında tamaşalar təqdim etməyimiz faydalı olacaq. Bu layihənin ideya müəllifi teatrın direktoru Naidə xanım İsmayıldəkdir. Biz düşünürük ki, gələcəkdə Azərbaycan teatrlarında yeni nəsil tamaşaçı

kütləsinin yaranmasında bu eksperimental tamaşaların rolü böyük olacaq. Müasir texnologiya dövrü olmağına baxmayaraq, canlı ünsiyyəti özündə qoruyub saxlayan yeganə vasitə teatrı. Rənglərin, nağılların sehri aləminə həm balacaları, həm də onların analarını dəvət edirik”.

Qeyd edim ki, tamaşanın rəssamları Şahin Hüseynli və Pərvanə Məmmədova rəngləri o qədər dəqiq seçmişdilər ki, lap xəyallarında rənglədiyim dünya gözü mün önünə gəlirdi. Tamaşa bitəndən sonra da getmək istəməyən, aktyorlara qoşulub şəkillər çəkdirən, yəni dən oyuncularla təmas arzulayan balacalar - bütün müşahidə etdiklərim sanki elə öz nağılimin davamı idilər. Hətta yumşaq xalının üstündə gəzişmək üçün ayaqqabılarını çıxarıb dəcəllik edən körpələr də diqqətimdən yayılmadılar. Axı mənəvi dünyamız nə qədər zənginləşirsə, o qədər azad və sərbəst oluruq. Və bu gün gör-düyümüz tamaşa, onun elə göz önünde olan təsiri də balalarımızın tərbiyəsində sənətin əhəmiyyətini göstərir... Mən qızlarımın əlindən tutub teatrdan çıxıram, bir anlıq onların yaşıdı oluram sanki. Ya mən onlar kimi uşaq, ya da onlar mənim kimi böyük, yetkin...

